


سپ رنگ سانول

(مضمون، مقالا، کہانیوں، انٹرویو، شاعری، شخصیتیں، مشتمل ادبی مجموعہ)



لیکے: ہاشم شورو
آفتاب ادب پبلیکیشن کوئٹہ



سپ رنگ سانول : هاشم شورو

سند سلامت پاران :

سند سلامت **ڊجيٽل بوڪ ايڊيشن** سلسلي جو ڪتاب نمبر (106) اوهان اڳيان پيش ڪجي ٿو. هي ڪتاب ”سپ رنگ سانول“ ليکڪ، ادب دوست ۽ سوشل ميڊيا جي متحرڪ دوست محترم **هاشم شوري** صاحب جي لکيل تاثراتن، شخصيتن جي خاڪن، ڪهاڻين، شاعري ۽ آٽوگراف ڪليڪشن تي مشتمل آهي. هي ڪتاب آفتاب ادب پبليڪيشن ڪوٽڙي پاران 2015ع ۾ ڇپايو ويو آهي. لک ٿورا سائين **هاشم شوري** صاحب جا جنهن هن جي سافت سند سلامت تي پيش ڪرڻ جي اجازت ڏني. اوهان سڀني دوستن، پائرن، سڄڻن، بزرگن ۽ ساڃاهه وندن جي قيمتي مشورن، رايين، صلاحن ۽ رهنمائي جو منتظر.



محمد سليمان وساڻ
مينيڊنگ ايڊيٽر (اعزازي)
سند سلامت ڊاٽ ڪام

sulemanwassan@gmail.com

سپ رنگ سانول : هاشم شورو

سپ رنگ سانول

(انٽرويو مضمون، ڪهاڻيون، شاعري ۽ شخصيتن تي مشتمل ادبي مجموعو)

ليکڪ:

هاشم شورو



آفتاب ادب پبليڪيشن ڪوٽڙي

سند سلامت ڪتاب گهر

سپ رنگ سانول : هاشم شورو

ارپنا

هي ڪتاب اربين ٿو
پنهنجي پياري ڏاڏيءَ **زليخا** کي
جنهن جي علم جي شعور
جي ڪري ان لائق ٿيس جو
هي ڪتاب لکي سگهيو آهيان.

۽

هڪ ٻي شخصيت سائين **رحيم خان ”جرس“ جوکيو**
جنهن منهنجي ادبي آبياري ڪئي.

سپ رنگ سانول : هاشم شورو



Book No. 3

سمورا حق اداري / ليکڪ وٽ محفوظ

ڪتاب	:	سپ رنگ سانول
ليکڪ	:	هاشم شورو
موضوع	:	انٽرويو، مضمون، ڪهاڻيون، شاعري ۽ شخصيتن تي مشتمل ادبي مجموعو
ڪمپوزنگ	:	صفدر حسين ڪوهارو
پهريون ڇاپو	:	مئي 2015ع
ملھ	:	160 روپيا
ڇپائيندڙ	:	آفتاب ادب پبليڪيشن ڪوٽڙي

سپ رنگ سانول : هاشم شورو

کھاڻيون

1. مسيحا 81
2. پيلا گل پلاند ڀر 89
3. وحشي جذبن جو موت 97
4. ڀرم پورا پورا 102
5. ماسي ڏني (ترجمو) 107

آٽوگراف ڊائري

ساجاه وندن کان مليل آٽوگراف (يادگيريون)

1. تاج بلوچ
2. سليمان شيخ
3. شيخ اياز
4. عابده پروين
5. رخسانه ابڙو
6. محمد ابراهيم جويو
7. قمر شهباز
8. ظفر حسن
9. تنوير جوڻيجو
10. قاضي خادم
11. عبدالقادر جوڻيجو
12. علڻ فقير
13. خير النساء جعفري
14. تاج جويو
15. نذير ناز
16. علي بابا

سپ رنگ سانول : هاشم شورو

فهرست

اداري پاران

مهاڳ

ڪنهن ڪنهن ماڻهوءَ منجه... 10

پنهجي پاران

هاشم شورو جي انفراديت جو اهڃاڻ۔ سپ رنگ سانول منل جسڪاڻي 11

ڪتاب سپ رنگ سانول۔ ڀر اکر 13

نئون جنم وٺندڙ ڪهاڻيڪار هاشم شورو 20

منهنجو بابا جاني 31

سنڌي ادب ۾ بي بها اضافو۔ سپ رنگ سانول 35

سنڌي ادب جي اُفق تي اُڀرندڙ ستارو۔ هاشم شورو 38

هاشم جي طبيعت ۾ ادب جو عشق 39

خيال اُڏارون 40

مختصر تاثر 41

انٽرويو

يادگيرين جا حسين پل 43

شخصيتون

1. عبدالڪريم بلوچ 65

2. لچمڻ ڪومل 70

3. گل محمد ڪتري 73

4. اياز عالم ابڙو 76

سپ رنگ سانول : هاشم شورو

اداري پاران

اداري آفتاب ادب پبليڪيشن ڪوٽڙيءَ پاران هي شايع ٿيندڙ ٽيون ڪتاب آهي. ان کان اڳ اداري جا ٻه اهم ڇپيل ڪتاب جن ۾ محترم اياز لطيف پليجو سنڌ جو ناميارو قانوندان ۽ معزز شخصيت رهيو آهي. جنهن جو ڪتاب ”قانون سڀني لاءِ“ ڇپي چڪا آهيون. ٻيو ڪتاب ”سنڌي ڊرامه جي تاريخ“ (مختصر تحقيقي جائزو) سنڌ جي نامياري محقق آفتاب حسين ڪوهارو جو ڇپايو ويو جيڪو به ادبي دنيا ۾ پنهنجي ڏاڪ ڄمائي چڪو آهي. ۽ هي ٽيون ڪتاب سنڌ جي نامياري سينئر ۽ هردلعزيز شخصيت جي مالڪ سائين محترم هاشم شورو جو ڪتاب ”سپ رنگ سانول“ ڇپائي رهيا آهيون. هي ڪتاب انٽرويو مضمون، ڪهاڻيون، شاعري ۽ ادبي شخصيتن تي مشتمل هڪ اهم مجموعو آهي. جيڪو انشاءِ الله پنهنجي معيار ۽ مواد کان تمام اهميت جوڳو ڪتاب آهي.

اداري پاران اسان ليکڪ کي اڳواٽ مبارڪباد ٿا پيش ڪريون ته هن پنهنجي ادبي پورهئي منجهان پنهنجون ناياب تحريرن تي مشتمل ادبي گڻڪو اداري کي ڇپائي جي لاءِ پيش ڪيو. هن ڪتاب کي شايع ڪرائڻ لاءِ ادارو نهايت ئي شڪرگذار آهي محترم هاشم شورو صاحب جن جو جنهن اهڙو علمي ۽ ادبي ڪتاب اسان جي اداري کي ڇپجڻ جو شرف بخشيو آهي. ان دعا سان ته الله تبارڪ و تعاليٰ ليکڪ کي صحتيابي بخشي ته جيئن هو ادب جي آبياريءَ لاءِ اڃان به وڌيڪ ڪتاب لکي هن اداري کي شايع ڪرڻ لاءِ ڏيندو رهندو. ۽ پڙهندڙ جو ساٿ رهيو ته ايندڙ وقت ۾ به اهڙي قسم جا ٻيا ڪيترائي علمي، ادبي ۽ سماجي نوعيت جا ڪتاب پڻ شايع ڪندا رهنداسين.

سنڌ سلامت، ساٿ سلامت

اڱارو 14 اپريل 2015ع

سپ رنگ سانول : هاشم شورو

17. حميد سنڌيءَ
18. ماهتاب محبوب
19. شرجيل
20. طارق اشرف
21. عبدالڪريم بلوچ
22. قمر سومرو
23. رشيد ڀٽي
24. سرفراز راجڙ
25. پروان ڀٽي
26. نورالهدى شاه
27. فهميده حسين
28. ليڄمڻ ڪومل
29. مصطفيٰ قريشيءَ
30. گردواس واڌواڻيءَ
31. علي احمد بروهيءَ
32. روبينه قريشي
33. محمد خان مجيدي
34. نصير مرزا

شاعري

132

غلام رسول غرق 146

تاثرات هاشم شورو لاءِ

سپ رنگ سانول : هاشم شورو

مهاڳ

ڪنهن ڪنهن ماڻهوءَ منجه...

هاشم شورو ادب ۽ ثقافت جي گهڻ رخي پيچرن جو پانڌيٽڙو شاعر، ڪهاڻيڪار، ناٽڪ نويس، هدايتڪار، ريڊيو ٽي وي ۽ اسٽيج جو اداڪار، صداڪار، سنو نثر نويس، انهن مڙني ڌارائن کي پاسيرو رکي سندس حياتيءَ جي حوال تي نظر وجهي ته هڪ بينڪ آفيسر کان ويندي پنهنجي شورا برادري جي مکيه عهديدار هئڻ ڪري ڀلي ته سنجيدگي سان سلهاڙيل هجي پر ان جي ابتڙ هي پنهنجي ذات پات وارو ليکڪ اورانگهي، سوا ۽ ڪنهن لوپ لالچ، ذاتي مفاد، رنگ نسل، ۽ مذهب جي انسانيت ناتي، گهڻو وڳيل نظر آيو نه هندو نه مسلمان، نه شورو نه شاهائي. سنجيده سپاءَ، مانيٽي طبع ۽ متحرڪ شخصيت جو مالڪ، هاشم مونڪي ڪنهن ٻي يگ جو ماڻهو لڳو.

انڊس سولائيزيشن جي قدامت تي ڪم ڪندڙ دنيا جي وڏن جاکوڙي محققن ۽ انٽروپالوجسٽس پنهنجي تحقيقي اڀياس ۾ سنڌو سڀيتا جي آڳاٽن جو جيڪو هڏ ڪاٺ ۽ نڪ نقشو چٽيو آهي. هاشم مونڪي انهن مان ڪنهن جو پيٽڪيل وجود لڳندو آهي، پورو پڪو ۽ سچو ”دراوڙ“، ڪو ڪمي ڪاسبي، ڪو وڏو، رازو معمار، چڪ تي ويٺل ڪنڀار يا ڪنهن ضرب خاني ۾ روڪڙا جوڙيندڙ يا اناج جي انبار جا جوال پرائي، ڍڳا ڍڪائي، سنڌوءَ بندر ڏانهن گاڏي ڊوڙائيندڙ ڪيچلو چوڪر، وڪري وڻجارو يا وڏي ”غوراب“ جو معلم، مهندار، سونهن، ميد (ملاح) يا ڪنهن هوڙي جا سڙه سنوان ڪندڙ ساٿي چورو، گاڏيو تاريندڙ نوجوان سانورو بانورو، سانول سنگهار يا ڪنهن پتڻ آربار ناو ڊوڙائيندڙ ناڪتو يا بتيلو ڪاهي سير سان سينو ساھي مڇي ماريندڙ مهاڻو جيڪو ”مهين شهر“ جو رهواسي هو.

جنهن هن ڪل جڳ ۾ جنم وٺي وقت ۽ حالتن سان مهاڏو اٽڪائي جيڪو چاهيو سو وڏي ويڙهاند کان پوءِ ماڻهو ان حوالي سان جياپي جي جنگ ۾ اڄ به هوميد ملاح يا پروھت (پريست ڪنگ) وارا پاريتا رکندڙ مهين واسي هن دور ۾ پنهنجي الڳ سوچ ۽ ساڃاه رکي ٿو جياپي جي

سپ رنگ سانول : هاشم شورو

پهرين ڏاڪي کان هلندي هن دور تائين محنت مزدوري کان ويندي اعليٰ تعليم پرائڻ ۽ آفيسر ٿيڻ تائين، مصروف زندگي مان ڪي ڀل ڪڍي ادب ۽ آرٽ جي آبياري ڪرڻ، ادب جي مختلف ڌارائن ۾ ڪي لاپائيتيون لکڻيون سرچڻ، ناٽڪ ڪلا جي الڳ الڳ ماڌيم سا نڀاءُ ڪرڻ، شاعري جي صنفن سان طبع آزمائي ڪرڻ سان گڏوگڏ رٿائڻ ٿيڻ تائين اڄ به ائين لڳندو آهي ته هاشم آفيس ويندو آهي يا آفيس ويل هجي ۽ اهو غلط به ناهي، رٿائڻ ٿيڻ بعد به هوناهيت ئي متحرڪ نظر آيو.

پنهنجي اجهي جي سار سنوار ۽ گهر جي پيڙه پختي ڪرڻ جي ذميواري کي نڀائيندي هن جيٽ ته فل ٽائيم پاڻ اڀريو ۽ ان لاءِ هاشم ڪوبه شارٽ ڪٽ استعمال نه ڪيو هوندو. هر حال ۾ خوش... لڪا ٿي نه پوندي ته ڪا ويدن آهي. ڏک ۽ ڏجهن مان مزو پيو ماڻيندو. پر ٻئي ڪنهن کي ڏکيو ڏسندو ته ڪوشش ڪري وس آهر واهر ڪندو. واندڪائيءَ کي ڪڏهن وندر نه بڻايائين، زندگيءَ جو زهر ڪاڳرن تي اوڳاچي ڇڏيندو ۽ اهو عمل سندس لکڻين ۾ پڌرو آهي.

ڪنهن پورهيت جي گهر جنم وٺندڙ هاشم شورو مونڪي مها ڪوي ٿڳور جي انهن ستن جيان به لڳندو آهي ته: الهندڙ سج چيو: ڪو آهي، جيڪو مون کان پوءِ روشني ڦهلائي؟ ...!

ڏور ڪنهن جهڳيءَ ۾ ٽمڪندڙ ڏيبي چيو: ”مان ڪوشش ڪندس“.....!

پنهنجي حياتي جي اڻانگي سفر ۾ هاشم شوري جي اها ڪوشش جاري رهي آهي ۽ رهندي

اياز عالم ابڙو

سڀ رنگ سانول : هاشم شورو

پنهنجي پاران

جڏهن منهنجي شعور واري اک کلي، ته مون پاڻ کي غربت جي لکير کان هيٺ رهندڙ گهراڻي ۾ ڏٺو. منهنجو والد ڪوٽڙي اسٽيشن تي ڦٽي هو، روز ڪمائيندو هو ۽ روز خرچ ٿيندو هو. هوائي روزي هوندي هئي، ڪڏهن ملندي هئي ته ڪڏهن بک تي به گذاريندا هئاسين.

منهنجي ڪٽم ۾ منهنجي والده، والد، چاچو ۽ ڏاڏي هوندا هئا. چاچو الابالي طبيعت جو هوندو هو موڊ ٿيندو هئس ته مزدوريءَ تي ويندو هو نه ته سڄو ڏينهن صديق جي هٿ تي تاس پيو کيڏندو هو، هو ڏاڏي مرحوم جو دادلو هوندو هو، منهنجي ڏاڏي مرحوم تنهن وقت جي مشهور دائي هوندي هئي ۽ اها به چاچي کي پئسو ڏوڪڙ پئي ڏيندي هئي. ڏاڏي مرحوم جو مون ۾ ساڻه هوندو هو. مونکي تمام گهڻو پائيندي هئي، گهر ۾ آئون اڪيلو ئي ننڍو ٻار هئس.

ڏاڏي مرحوم کي علم جو وڏو شعور هو، هو ڇوندي هئي ته آئون پنهنجي پوٽي کي بابو بڻائيندس، مونکي سڏيندي ئي بابو هئي، بابا چوندو هو ته ٿورو وڏو ٿئي ته ڪنهن ورڪشاپ ۾ ڇڏي اچيس جيئن ڪو هنر سکي پوي، پر ڏاڏيءَ چيو نه منهنجو پوتو پڙهندو بابو ٿيندو، انهيءَ ڳالهه تي گهر ۾ اڪثر ڏاڏيءَ مرحوم جو ۽ بابا جو جهيڙو پيو هلندو هو. جڏهن منهنجي عمر پنج سال ٿي ته ڏاڏي منهنجي آڱر جهلي مونکي پرائمري اسڪول ۾ داخل ڪرائي آئي ۽ روز اسڪول جو هڪ پئسو خرچي ملندي هئي جيڪا تمام گهڻي هئي. پوءِ اهڙي طرح پرائمري پاس ڪري جڏهن هاءِ اسڪول پڙهڻ جو مرحلو آيو ته بابا وري ڦڏو ڪيو ته مونسان گڏ ڪم تي هلي، پڙهي ڇا ڪندو، مون وٽ هن جي پڙهائڻ لاءِ پئسا ناهن.

سڀ رنگ سانول : هاشم شورو

پر ڏاڏي مرحوم منهنجي ۽ بابا جي وچ ۾ ڍال بڻجي بيهي رهي ۽ چيائين بابو پڙهندو ۽ ضرور پڙهندو. هن جو سڄو خرچ مان پاڻ ڪنديس، توکان ڪجهه به نه وٺندو. گهڻي هن وٽ کان پوءِ بابا خاموش ٿي ويو ۽ پنهنجي مرحوم ڏاڏيءَ جي مهربانين سان هاءِ اسڪول ۾ داخل ٿيس. ڏاڏيءَ کي ڪنهن سياڻي صلاح ڏني ته هيڊ ماسٽر کي هڪ درخواست ڏي ته اسين انتهائي غريب آهيون، اسڪول جو خرچ نٿا پري سگهون ۽ منهنجو پوتو پڙهڻ چاهي ٿو، غريب ٻارن جي فنڊ مان منهنجي پوٽي جي في معاف ڪئي وڃي، هيڊ ماسٽر مونکي سڏايو ۽ ڪجهه سوال ڪيا، جنهن کان پوءِ منهنجي في معاف ٿي، آخر 1973ع تي مون مئٽرڪ پاس ڪئي.

اها هئي منهنجي ڏاڏيءَ مرحوم جو تعليم بابت شعور، جيڪا پاڻ مڪمل اڻپڙهيل ۽ ڳوٺاڻي عورت هئي، آئون پنهنجي رب جو نهايت شڪرگذار آهيان جو مونکي اهڙي ڏاڏي ملي جيڪا شعور جي مڪمل بلندين تي پهتل هئي ۽ وري منهنجو پيءُ جيڪو مڪمل منهنجي ڏاڏيءَ مرحوم جي ابتڙ آهي. تڏهن ته چوندا آهن ڪٿي چور سڃا، ڪٿي ڍور سڃا. منهنجي ڏاڏي مرحوم 1974ع ۾ وفات ڪري ويئي جهڙي منهنجي ساري ڪائنات اوندهه ۾ ٻڏي ويئي هجي. هن وقت آئون پنهنجي ڏاڏي مرحوم کي ڏاڍو مس ڪندو آهيان، ته جيئن اڄ منهنجون ڪاميابيون، منهنجا ٻار اڪين سان ڏسي ها، منهنجي ٻارن جي تعليم ۽ تعليم جي ميدان ۾ ڪاميابيون جيڪر ڏسي ها ته جڏهن مون مئٽرڪ پاس ڪئي ته منهنجو هڪ مائٽ ايريگيشن ورڪشاپ ۾ ايس ڊي او جو واقفڪار هو تنهن ايس ڊي او کي منهنجي نوڪريءَ لاءِ چيو، تنهن مهرباني ڪري مونکي بلڊوزر جو گريس ڪري رکيو. روز ويندو هئس بلڊوزر جي صفائي وغيره مرمت جو ڪم ڪندو هئس. ائين ڏهن ٻارهن ڏينهن کان پوءِ سب انجنيئر جو پٽيوالو مون کي سڏڻ آيو ته جوکيو صاحب ٿو سڏي آئون پريشان ٿي ويس، صاحب چو ٿو سڏي، ڪٿي مونکان ڪا غلطي ٿي آهي ڇا؟ خير مان ويس، هڪ سنهڙو سيپڪڙو پر رعبدار سب انجنيئر سامهون ڪريءَ تي ويٺو هو. مون سلام ڪيو. سامهون پيل ڪريءَ تي ويهڻ جو اشارو ڪيائين، مون سمجهو نه، ته چيائين ويهه پٽ، آئون ويهي رهيس.

سپ رنگ سانول : هاشم شورو

ڪير مڙس آهين؟

چيم، شورو آهيان سائين.

ڪيترو پڙهيل آهين؟

سائين هاڻي مختصر ڪئي آهي، هن سال.

اچا..... اونهن ساھ ڪٿي چپ ٿي ويو.

مون توکي ان لاءِ گهرايو آهي ته تون منهنجي آفيس ۾ ڪم ڪرين، پر جيڪڏهن تون ميڪينڪ جو ڪم ڪرڻ چاهين ته تنهنجي مرضي، جيڪڏهن تون آفيس ۾ ڪم ڪرڻ چاهين ته سڀاڻي کان صاف ڪپڙا پائي اچجان ۽ اچي آفيس ۾ ڪم ڪجان، پر عهدو تنهنجو گريس ٿي رهندو، جي ڪو عهدو خالي ٿيو ته توکي ڪلارڪ به ڪري سگهجي ٿو. اهو ڏينهن منهنجي زندگيءَ جو اهم موڙ ثابت ٿيو.

هي صاحب سائين رحيم خان جو ڪيو ۽ تخلص جرس آهي، جيڪو تن ڏينهن ۾ سب انجنيئر هوندا هئا ايريجيشن ورڪشاپ ڪوٽڙيءَ ۾. هي صاحب انتهائي شريف النفس انسان آهن، هن ماڻهوءَ جي طفيل منهنجو پير ادب جي ميدان تي پيو. پاڻ سنڌي ادب جو وڏو ڄاڻو، تاريخ جو ماهر ۽ انسان دوست ادب دوست آهي.

ٻن تن ڏينهن کان پوءِ جو ڪيو صاحب پڇيو ادب پڙهندو آهين، چيم ادب ته ايترو نه پڙهيو اٿم پر اردوءَ جا جاسوسي ناول، ابن صفی ۽ عمران سيريز جا ڪتاب ۽ ڪجهه ڊائيڪيٽ ضرور پڙهيا اٿم. پاڻ چيائين سنڌي ادب پڙهندي؟ مون ها ڪئي ۽ پوءِ ٻئي ڏينهن سائين ڪجهه سهڻي جا پرچا ڪٽي آيو ۽ چيائين پڙهي ٻڌائجان. مونکي پڙهڻ جو اڳتي شوق سو ڏاڍو دلچسپيءَ سان پڙهيم، ائين سائين جو ڪيو صاحب سان ادب جو مضبوط ناتو جڙي ويو. سائين مونکي ڪتاب ڏيندو ويو آئون پڙهندو ويس، ائين مون کي سنڌيءَ جي وڏن ڪهاڻيڪارن کي پڙهڻ جو موقعو مليو جن ۾ علي بابا، امر جليل، قاضي خادم، خير النساء جعفري، نورالهدی شاه، آغا سليم، ماهتاب محبوب، تنوير جوڻيجو، غلام نبي مغل، عبدالقادر جوڻيجو، شوکت شورو، رشید ڀٽي، اياز عالم ابڙو، طارق عالم ابڙو ۽ ٻيا گهڻا.

سپ رنگ سانول : هاشم شورو

سهڻي، روح رهاڻ ۽ ملير ڊائيڪيٽ، سوجهرو ۽ ٻيا به ڪافي ماهوار رسالا هوندا هئا جن جوشدت سان انتظار رهندو هو ۽ ان سان گڏ حيدرآباد جي ادبي گڏجاڻين، ڪتابن جي مهورتن ۽ ڪنهن نه ڪنهن ادیب سان ملهائيل شام ۾ ضرور شرڪت ڪبي هئي. الله پاڪ جو ڪيو صاحب کي عمر خضري عطا ڪري، جو هن صاحب مونکي سنڌي ادب سان روشناس ڪرايو ۽ اهو چوندو مونکي فخر محسوس ٿو ٿئي ته مونکي اڳتي پڙهڻ لاءِ پاڻ آماده ڪيائون ۽ منهنجي پڙهڻ جو گهڻو خرچ به پاڻ ڪيو هئائون ۽ ٽيوشن به ڏيندا هئا، جنهن ڪري مان سنڌي ادب ۽ سوشيا لاجيءَ ۾ ماسٽرس ڪئي.

اهڙي طرح ادب سان اهڙي جند جڙي جو هر شوق ختم ٿي ويا. پوءِ دوستن جي اسرار تي ڀنگ رائيٽرز گلڊ ناھي ويئي جنهن جي پليٽ فارم تان ڪافي ادبي گڏجاڻيون ڪيون سڀين، وري سنڌي ادبي سنگت سان لاڳاپجي وياسين، ۽ اڄ ڏينهن تائين سنڌي ادبي سنگت سان واڳيل آهيون. سنڌي ادبي سنگت جي پليٽ فارم تان زبردست گڏجاڻيون ٿيڻ لڳيون، جن ۾ مرحوم اسير ملاح، گل ملاح، اختر رند، شهيد سومرو، قمر عباسي، مرحوم امير بخش خاصخيلي، علام رسول غرق، قمر چانڊيو، منير سومرو، عالم سومرو، نصير سومرو، مرحوم گلشير ڀٽي، سرور شيخ، تنوير شيخ، مرحوم اڪبر شورو، مرحوم اڪرم پورڙائي، علي بابا، وغيره تمام گهڻا سرگرم هوندا هيا. علي بابا ۽ عبدالڪريم بلوچ سان شامون ملهائون ۽ مشاعره ڪندا رهندا هئاسين. سپ کان اهم ڳالهه 1974 ۾ اسان ڪجهه دوستن جن ۾ آئون، الطاف صديقي، عالم سومرو، منير سومرو ۽ قمر چانڊيو گڏجي شاه لطيف لائبريري قائم ڪئي، جنهنجو پهريون لائبريري انچارج آئون هئس. لائبريري لاءِ اسان ميونسپل ڪميٽيءَ کان چار اخبارون منظور ڪرايون، اسين سپ دوست گڏجي لائبريري جي مسواڙ پريندا هئاسين. پاڙي ۽ ٻئي ڪنهن به ماڻهوءَ کان پئسو به نه ورتو اسان ڳوٺ جي ماڻهن کي اخبارن تي ايڏو ته هيرائي ڇڏيو جو شام جو پنجين بجي جيئين ٿي لائبريري ڪلندي هئي ته ماڻهو انتظار ۾ هوندا هئا. هن لائبريري لاءِ اسان کي ڪتابن جا عطيه به مليا، سائين ڊاڪٽر شيرمحمد شاه صاحب، اسان کي ڪافي ڪتاب عطيه ڪيا، پيٽ خير النساء

سپ رنگ سانول : هاشم شورو

جعفريءَ به اسان جي ڪتابن جي حوالي سان ڪافي مدد ڪئي. سائين تاجل بيوس به ناز سنائيءَ معرفت ڪتاب موڪليا هئا.

مونکي فخر آهي ته مون هن لائبريريءَ کي پنهنجي عروج تائين پهچايو پر بدقسمتي اهڙي جو منهنجي نوڪري اسٽيٽ بئنڪ ڪراچيءَ ۾ ٿي، تنهن ڪري ڪجهه دوستن کي لائبريريءَ جي چارج 1986ع ۾ ڏئي ڪراچيءَ هليو ويس. پوءِ دوستن جي عدم دلچسپيءَ جي ڪري ماڻهو قيمتي ۽ اٽلپ ڪتاب ڪڍي ويا ۽ فرنيچر به ڪڍي ويا.

تنهن وقت ۾ ادب پڙهڻ جو ايڏو جنون هوندو هو جو ڪتاب بازار ۾ ايندو ئي مس هو ته وٺبو هو ۽ ان ئي ڏينهن پڙهيو هو. سائين سراج جو جڳ مشهور ناول ”پڙاڏو سوئي سڌ“ مون سائين رسول بخش درس وٽ جهمپير ۾ سندس اوطاق تي ڏٺو هو جتان ڪڍي اچي پڙهيو. سنڌ جي چوٽيءَ جي اديبن سان به سٺا لاڳاپا هئا، جيئن ادي خيرالنساء جعفري، سائين نثار حسيني، آبا زيب نظاماڻي، سائين تاج جويو، سائين شوڪت شورو، سائين علي بابا، سائين طارق عالم ابڙو، سائين اياز عالم ابڙو، سائين مرحوم طارق اشرف، سائين مدد علي سنڌي ۽ ٻيا.

منهنجي شادي 1981ع ۾ ٿي منهنجي ٻارن جو تعداد ست آهي، پر منهنجو هڪ پٽ سارنگ 22 ورهين جي عمر ۾ بلڊ ڪينسر جهڙي موذي مرض ۾ 25 جولائي 2008ع تي وفات ڪري ويو. جنهنجو ڏک جهڙو نيٽئون نه لهي جي چواڻي آهي، وڏو پٽ رابيل ماشاالله بئنڪ ۾ آفيسر آهي ۽ بيوپٽ هالارا اڃان پڙهي پيو.

نياڻيون ماشاالله چار ئي اعليٰ تعليم يافته آهن. جڏهن کان اسٽيٽ بئنڪ ۾ نوڪري ملي اتي ادبي ماحول نه هئڻ ڪري هڪ خال محسوس ٿيو. بئنڪ جي نوڪريءَ ۾ ايتري ته مصروفيت رهي ٿي جو پڙهڻ لاءِ وقت ڪڍڻ ڏاڍو مشڪل آهي. پر ان هوندي به سنڌي بلوچ ويلفئريٽ سوسائٽي ۾ اچڻ ٿيو چونڊون ڪتيون سين ۽ هڪ ميگزين جي ادارت ڪئي جنهن جو نالو ”پرين پچار“ هو. ڪراچيءَ ۾ دوست رزاق سهتو منهنجو ڪليگ هئو جيڪو چوندو هو ته هر آچر تي ڪراچيءَ ۾ سنڌي ادبي سنگت جون گڏجاڻيون ٿين ٿيون، پر آئون ڪوتڙي هليو ويندو هئس انڪري گڏجاڻين ۾ شرڪت نه ڪري سگهيس.

سپ رنگ سانول : هاشم شورو

اهڙي طرح 24 سال ڪراچيءَ ۾ گذاري 01_01_2004ع تي منهنجي ٽرانسفر اسٽيٽ بئنڪ حيدرآباد ۾ ٿي ۽ هاڻي تازو جڏهن مان پنهنجي نوڪريءَ مان ريٽائر ڪيو ته ڪجهه دوستن خاص ڪري آفتاب ڪوهارو ۽ عبدالله بروهيءَ ٻڌايو ته نوجوان محبوب سنڌيءَ جي اڳواڻيءَ ۾ سنڌي ادبي سنگت جون گڏجاڻيون ڪيمبرج اسڪول شاھ لطيف چوڪ وٽ ٿين ٿيون اوهان سينئر دوست به شرڪت ڪيو ته اسان کي ڏاڍي خوشي ٿيندي. پوءِ مون هنن دوستن کي ڳولهي وڃي هٿ ڪيو. تقريبن نوان دوست هئا، جن ۾ محبوب سنڌي، بهزاد سنڌي، صائب ميمڻ، آفتاب ڪوهارو ايڊووڪيٽ، نور حسين ڪلهوڙو، زين تنيو، راحيل قاضي ايڊووڪيٽ، علي دوست لاکو ۽ ٻيا. باقي پراڻن دوستن ۾ عبدالله بروهي، عاشق اوڍاڻو، غلام رسول غرق جهڙا دوست هن ادبي اوطاق ۾ شامل هئا، انهن دوستن سان گڏ به سٺا راڳي دوست اصغر ڪوهارو ۽ سرور سنڀراڻي به مليا، جيڪي هر گڏجاڻيءَ ۾ پنهنجي مٿر آواز / آلاپن سان گيت ٻڌائي ماحول کي چار چنڊ لڳائي ڇڏيندا آهن.

هن ڪتاب ڇپائڻ جو سڄو ڪريڊٽ پياري آفتاب حسين جو آهي، جنهن مون کي ڪتاب ڇپائڻ جو اتساهه ڏياريو.

ڇپائين سائين ڪتاب چونڌا ڇپايو؟

مون چيو خواهش منهنجي به آهي پر هڪ ته مون وٽ ايترو مواد ئي ناهي، ٻيو مونکي خبر ئي ناهي ته ڪتاب ڇپجڻ لاءِ ڇا ڪرڻ گهرجي.

آفتاب چيو توهان مونکي مواد ڏيو ٻيو سڄو ڪم منهنجو آهي.

مون ڪجهه ڪهاڻيون، ڪجهه شاعري، شخصيتن تي لکيل تاثر، آفتاب کي ڏنا، جنهن چيو سائين ماشاء الله تمام بهترين ڪتاب تيار ٿي ويندو.

مون چيو بس پوءِ تيار ڪري ڇپائي ڏيو. اها سموري ذميواري مان اوهان کي سونپيان ٿو.

اهو سچ آهي ته جيڪڏهن پيارو آفتاب نه هجي ها ته شايد منهنجو هي ڪتاب جيڪو

اڄ توهانجي هٿن ۾ آهي اهو شايد مان ڇپرائي نه سگهان ها.

سپ رنگ سانول : هاشم شورو

هاشم شورو جي انفراديت جو اهڃاڻ

سپ رنگ سانول

سؤلو ته ڳالهائڻ به ڪونهي، لکڻ اڃا به گهڻو ڏکيو آهي. جيڪڏهن ائين نه هجي، ته هر ڪو جڏهن به ڳالهائي ته وڻي ۽ جڏهن به لکي ته وڻي، پرائين نه آهي، نه ئي ممڪن آهي.

هاشم شورو جنهن سان پهرين ملاقات ڀرپڻ به ته روبرو به ٿي، پرائين ته نه اسان هڪ ٻئي کي ڏسي پئي سگهياسين، نه ئي هڪ ٻئي کي ٻڌي پئي سگهياسين! اسان هڪ ٻئي لاءِ جيڪو لکيو پئي، اهو پڙهيو پئي، ۽ پڙهندي ئي پاڻ کي گڏ ويٺل محسوس ڪيو پئي.

آئون ”منل“ هوندي به ”هاشم“ کي ڪيئن لڳس، سا ”هاشم“ کي خبر، مون کي ”هاشم“، اسان جي پهرين ملاقات ۾ ئي ”منل“ لڳو جنهن ڪري رابطو ۽ واسطو وڌندو ويو ۽ آخرڪار روبرو به ملڻ ٿيو.

اسين روبرو ملياسين ته ساڳئين طرح ”هاشم“ کي ”منل“ ڪيئن به لڳو پر ”منل“ کي ”هاشم“ ”منل“ لڳو جنهن ڪري ملڻ به جاري آهي ۽ ملڻ بنا به رابطو هلندڙ آهي.

هاشم جون مختصر تحريرون مون پهرين عالمي اوطاق (فيس بوڪ) تي پڙهيون، جتي گهڻو ڪري ڪيس داد ٿي ڏيڻو پيو، پر ڪٿي ڪٿي ممڪن آهي، ته ڪا مون پنهنجي راءِ به ڏني هوندي جيڪا عالمي اوطاق تان پڙهي سگهجي ٿي.

اسان جي پهرين روبرو ملاقات حيدرآباد شهر ۾ ٿي. انتهائي وڻندڙ ۽ انوکي انداز ۾ ٿي ۽ اها ملاقات به يادگار رهي، ته ان کان پوءِ واريون ملاقاتون به نه وسرنديون.

واسطو وڌڻ ۽ رابطا روان رهڻ جي ڪري سوچيو مون پئي ته هاشم شورو کان انٽرويو وٺان، پر مون کان اڳ فهميدو شورو انٽرويو ورتو جيڪو مون عالمي اوطاق تي پڙهيو. اهو انٽرويو عالمي اوطاق تي پڙهي، مون کي ارمان ٿيو ته اهڙو يادگار ۽ معلوماتي انٽرويو صرف عالمي اوطاق تي هجڻ بدران، ڪنهن اخبار يا رسالي ۾ به ڇپجڻ گهرجي ها.

سپ رنگ سانول : هاشم شورو

منهنجو پيارو دوست سائين منل جسڪاڻي پڻ پنهنجي تاثيراتي ليک سان نوازيو سندس وڏا وڙ جو مون مسڪين مٿان ڀلايون ۽ پال ڪيائين، آئون سندس ته دل سان شڪرگذار آهيان.

ٻيو ٿورائتو آهيان مان سائين اياز عالم ابڙي جو جنهن وڏي محبت مان ڪتاب جو مهاڳ لکي ڏنو ۽ ٻي سڄي سنگت جا لک ٿورا جن منهنجي ڪتاب تي ڪجهه نه ڪجهه لکي مون تي احسان ڪيا، آئون سندن تاحيات ٿورائتو آهيان جن مون کي عزتون ۽ محبتون بخشيون.

سند سلامت سات سلامت

هاشم شورو

ڪوٽڙي

اڱارو 14 اپريل 2015ع

سپ رنگ سانول : هاشم شورو

هاشم جو اهو انٽرويو ٻئي ڪنهن هنڌ ڇپيو يا نه، سپ رنگ سانول، جنهن ۾ هاشم شورو جا مختلف مضمون، ڪهاڻيون، انٽرويو شاعري ۽ شخصيتن تي مشتمل تاثر موجود آهن، پنهنجي جاءِ تي گهڻن رنگن سان ڀرپور هڪ رنگين ادبي مجموعو آهي. هن ئي مجموعي، هن ئي ڪتاب جي پهرين ڪٽي طور هاشم جو اهو انٽرويو شامل ٿيل ڏسي، مون کي ڏاڍي خوشي ٿي. اهو انٽرويو به ڇڻ ته هاشم جي هن مجموعي جو مهاڳ آهي. پيش لفظ آهي، ليکڪ پاران آهي، انتساب آهي. پڙهندڙ کي اهو انٽرويو پهرين ۽ ڪتاب جو مواد ان کان پوءِ پڙهڻ گهرجي. ان سان پڙهندڙ اڳيان هاشم شورو جو ماضي ۽ حال، ۽ پڙهندڙ کي هاشم جو خيال سمجهڻ ۾ سولائي پيدا ڪندو ۽ ڪتاب پڙهي پورو ڪرڻ ۾ دلچسپي جو باعث بڻجندو.

سپ رنگ سانول ۾ شخصيتون جي سري هيٺ پهرين عبدالڪريم بلوچ، پوءِ ليچمڻ ڪومل، ان کان پوءِ گل محمد ڪٽري ۽ آخر ۾ اياز عالم ابڙو جي حوالي سان، هاشم ڪجهه اهڙي نموني ويچار ونديا آهن، جن کي اوهان تاثر به ڇڻي سگهو ٿا، مضمون به سمجهي سگهو ٿا، آئون مقالو ڇوڻ ۾ به وڌاءُ نه سمجهندس. ڇاڪاڻ ته اهي نثر جون ٽي الڳ صنفون آهن. پر هاشم شورو لکيو ئي اهڙي انداز ۾ آهي، جنهن سان هر صنف جي گهرج جو پورا ٿو ٿئي پيو.

گهڻ پاسائين شخصيت عبدالڪريم بلوچ، هند ۽ سنڌ جي ناليواري ليکڪ ليچمڻ ڪومل ۽ منهنجي خيال ۾ ”شاهه عبداللطيف ڀٽائي کي سمجهي سگهندڙ مصور“ گل محمد ڪٽري تي. هاشم شورو صاحب تڏهن لکيو، جڏهن اهي املهه موتي، هن فاني جهان مان سدائين لاءِ موڪلائي ويا، ۽ جڏهن هاشم ننڍو ٿيو نوجوان ۽ نئون ليکڪ هو تڏهن لکيو هئائين اياز عالم ابڙو تي. سندس هر تاثر، هر مضمون، هر مقالو هر شخص جي بهتر واقفيت به ڪرائي ٿو ته هر شخصيت کي بهترين پيٽا جو هڪ پنهنجو انداز به پيش ڪري پيو.

هن مجموعي جو هڪ ڀاڱو ڪهاڻين تي مشتمل آهي، جنهن ۾ شروعاتي چار ڪهاڻيون ”مسيحا“، ”پيلا گل پلاند ۾“، ”وحشي جذبن جو موت“ ۽ ”پرڻ پورا پورا“، هاشم شورو جون لکيل ڪهاڻيون آهن، جڏهن ته پنجين ۽ آخري ڪهاڻي ”ماسي ڌڻي“ ”امرتا پربت“ جي ڪهاڻي جو ترجمو آهي.

سپ رنگ سانول : هاشم شورو

هاشم شورو جي ڪهاڻي ”مسيحا“، مون سڦلٽا ميگزين جي نومبر 2014ع واري شماري ۾ پڙهي، ڏانهن موٽائيل نياپي ۾ لکي موڪليو هو ته ”واه واه سائين هاشم شورو، واه واه جي ڪهاڻي آهي. مسيحا به اهڙا ڪپن ۽ ليکڪ به اهڙا. ڇا ته ڪهاڻي ۾ مسلسل دلچسپي، رواني، تجسس، سنجيدگي به ته مزاح به، پر انتهائي وڻندڙ انداز ۾. سچ ته ڪهاڻي تمام گهڻي وڻي. صرف هڪ اعتراض: هاڻ بيروزگار نه ٿا وڻن.“ منهنجو اهو اعتراض، يعني بيروزگار ڇو نه ٿا وڻن؟ ان جي وضاحت ضروري به سمجهان پيو ته غير ضروري به ضروري ان ڪري ته اڳي ڊاڪٽر يا انجنيئر ٻڌي رشتا طءُ ڪري ڇڏبا هئا، هاڻي پهرين اهو پڇيو ويندو آهي، ته ڇوڪرو يعني ڪنوارو ڊاڪٽر يا ڪنوارو انجنيئر ڪندو ڇا آهي؟ سندس پگهار آمدني ڪيتري آهي؟

”نسيم توکي ياد هوندو توهان گڏ هوندي آئون ڪو به ڪم پنهنجي مرضيءَ سان نه ڪندو هئس.“ اهو دراصل هاشم شورو جي ٻيءَ ڪهاڻي ”پيلا گل پلاند ۾“ جو هڪ ڊاءِ لاگ آهي. ۽ ان ئي ڪهاڻي جا ٻيا ڊاءِ لاگ آهن:

چيم ”زندگي ڪيئن پيئي گذري؟“

”بس جيان پيئي.“ نسيم ٿڌو ساه ڀريندي چيو.

”ڇو مايوس پيئي لڳين؟ پهرين ته تون مايوسيءَ کي گناهه سمجهندي هئين.“

”وقت انسان کي گهڻو ڪجهه سيڪاري ٿو ڇڏي ماڻهوءَ کي هميشه وقت جي ڦيٽي سان گڏ ڦرڻ گهرجي.“

”پر انکي به تون منافقي سمجهندي هئين.“

”ها! آئون غلط هئس، مون زندگيءَ ۾ سدائين غلط سوچيو آهي.“

بهترين ڊاءِ لاگس ڇٽجي يا بهترين ملاقات تي مشتمل اها ڪهاڻي، پڙهندڙ پڙهندا ته کين به احساس ضرور ٿيندا. هڪ اهو ته ڪهاڻي ساھ ڪٿي پئي ۽ ٻيو اهو ته ڪهاڻي سبق جو ڪم ڪري پئي. ڪهاڻي کي ساھ ڪٿائڻ ۽ سبق جو ڪم ڪرائڻ ۾ هاشم شورو به شامل آهي.

”وحشي جذبن جو موت“ هاشم شورو جي هن مجموعي ۾ ٽئين نمبر تي شايع ٿيل هڪ اهڙي ڪهاڻي آهي، جيڪا هاشم جي هم عمر نوجوان واري وهيءَ جي به آهي، ته هاشم جي اولاد ۽ ان کان به ننڍي تهئي وارن جي به ڪهاڻي آهي.

سپ رنگ سانول : هاشم شورو

يادگيريون به هن مجموعي ۾ شامل آهن. سپ رنگ سانول ڪتاب جي اها انفراديت دراصل هاشم شورو جي انفراديت جو به اهڃاڻ آهي.

منل جسڪاڻي

تندوچام

اڱارو 14 اپريل 2015ع



سپ رنگ سانول : هاشم شورو

”پرم پورا پورا“ هاشم جي لکيل اها ڪهاڻي آهي. جيڪا هن ڪتاب ۾ شامل ٿيڻ کان ڪجهه مهينا اڳ، هن مون ڏانهن اي ميل ڪئي هئي. مون هي ڪهاڻي پڙهي کيس جيئن چيو تيئن هتي نه ٿو لکان. پڙهندڙ پاڻ پڙهن. سچ ته هي ڪهاڻي به مختلف دورن جي هڪ اهڙي سڄي ڪهاڻي آهي. جنهن کان ڪن لاتار نه ٿي ڪري سگهجي.

جيتوڻيڪ مون امرتا پريتم جي ڪهاڻي ”ماسي ڏني“ اردو ۾ نه پڙهي آهي، پر هاشم شورو پاران ڪيل سنڌي ۾ ترجمو پڙهيم. ته مون کي ڪٿي به ائين محسوس نه ٿيو ته ڪو هاشم اها ڪهاڻي اردو مان سنڌي جي صورت ۾ پڙهائي آهي. هاشم ترجمي سان ته نڀايو ئي آهي. پر ترجمو ڪرڻ لاءِ سندس انتخاب به ساراهڻ جهڙو آهي.

ڪهاڻيون ختم ٿيڻ کان پوءِ واري حصي ۾ خيال اُڏارڻ عنوان سان هڪ اهڙو مختصر تاثر شايع ٿيل آهي. جيڪو پڙهندي ٿڌو ساھ ڪجي ٿو ۽ پڙهندڙ سوچڻ تي مجبور ٿئي ٿو. ان کان پوءِ آهي سنڌو شورو جي تحرير ”منهنجو بابا جاني“، جيڪا به هن مجموعي جي سونهن ۽ پڙهڻ جهڙي تحرير آهي.

بين جي مرضي، آئون هاشم کي ”ساجاه وندن کان مليل آئوگراف (يادگيريون)“ سنڀالي رکڻ ۽ هن مجموعي ۾ شامل ڪري انهن جي حياتي ۽ ڪارج واڌائڻ واري فيصلي تي شاباس ٿو ڏيان. بظاهر ۽ گهڻن جي نظر ۾ هي مواد ڀلي ته گهٽ اهميت جو هجي، پر منهنجي نظر ۾، منهنجي خيال موجب، اهڙيون شيون به شايع ٿيڻ کپن. ضايع نه ٿيڻ گهرجن.

سپ رنگ سانول جو آخري ڀاڱو هاشم شورو جي شاعري تي مشتمل آهي. جنهن ۾ بيت، غزل، قطع ۽ ٽيڙو ته آهن، پر سنڌي شاعري ۾ متعارف ٿيل نئين صنف ”هڪيتو“ به هن مجموعي جي سونهن جو سبب بڻيو آهي. مجموعي جي پڄاڻي هڪ مقصد پرڻي آزاد نظم سان ٿئي ٿي. پر ان کان اڳ ”ڪافر“ به پڙهڻ جهڙو احساساتي ۽ جذباتي آزاد نظم آهي.

سپ رنگ سانول، منهنجي نظر ۾، پنهنجي نوعيت جو هي پهريون اهڙو ڪتاب آهي، جنهن ۾ ڪوبه هڪ رنگ يعني صرف نثر يا صرف نظم نه صرف مضمون يا صرف ڪهاڻيون ئي نه شاعري به ايترو ٻيو به تاثر به ۽ هڪ سببتي شخص (هاشم شورو) لاءِ ساجاه وندن جا لکيل آئوگراف ۽ ٻيون

سپ رنگ سانول : هاشم شورو

ڪتاب سپ رنگ سانول تي به اڪر

سنها پائينم سپ سڪا جنين پيت،
تنين جي جهپيت جنگن کي جوکو ڪري
(شاهه)

چوڻي آهي ته مڙسن جا قد نه ڪچبا آهن. هن ڪتاب جو ليکڪ سائين هاشم شورو قد جو پورو پٺو ڀريل هائي وڏين اکين ۽ ڪڻڪائين رنگ جو مالڪ آهي. سندس تخليق سگهاري ۽ قد آور آهي. پاڻ ڪلمڪ سٺو سپاءُ رکندڙ-سوپر-سند جي مٽيءَ جو ڳوهيل مجسمو آهي ۽ صفا سولو ۽ سٺو ماڻهون آهي.

سال 2014ع جي ڊسمبر مهيني ۾- سنڌي ادبي سنگت شاخ ڪوٽڙيءَ جي شروعاتي ويهڪن ۾ سائين سان ڄاڻ سڄاڻ ٿي. ليکڪ آفتاب حسين ڪوهارو جيڪو منهنجو عزيز آهي، سو هڪ ساڻي ۾- سائين جي شخصيت ۽ علمي ادبي سفر تي ڳالهائيندو ويو. سائين سان ملندي، پنهنجا پڻ محسوس ٿي، ائين لڳو جڏهن سالن کان واقف آهي، آفتاب تعارف ڪرائيندو رهيو- ۽ محمد هاشم مشڪندو رهيو. پنهنجو تعارف ڪرائيندي چيائين آءُ هاشم شورو. سنڌي ادبي سنگت شاخ ڪوٽڙيءَ جو به پيرا سيڪريٽري جنرل رهي چڪو آهيان. شايد سال 1970ع ۽ 1980ع جي ڳالهه ڪري رهيو هئو.

ڪلندي ورائيائين. جنم ڀومي ڪارو ڪهو ڪوٽڙيءَ اٿم. بابا نانگولائين ۾ شفت ٿي آيو بچين نانگولائين جي گهٽين ۾ ڪڏندي گذريو. ويندي ڦوه جواني به هتي گذري مئٽرڪ انٽر ڪوٽڙيءَ مان ڪيم. گريجوئيشن ۽ ماسٽر سنڌ يونيورسٽي مان ڪيم. غريب جو ٻار هئس. پڙهڻ جوشوق هيم، منهنجي ڏاڏي، منهنجي پڙهائي ۾ اول دستي جو ڪردار ادا ڪيو. پهرين ايريگيشن ڊپارٽمينٽ ۾ اسٽور ڪيپر ٿيس. بعد ۾ اسٽيٽ بينڪ ۾ آفيسر ٿيس. 25

سپ رنگ سانول : هاشم شورو

آڪٽوبر 2013ع تي رٽائر ٿي، پنهنجي پراڻن پڊن نانگولائين ڪوٽڙيءَ ۾ پهتس. بچين کان هيٺ تائين، ڪتابن پڙهڻ جو شوق اٿم. ڪراچيءَ ۾ رهندي، سنڌ جي ناميارن اديبن سان ڪچهريون ۽ رهاڻيون ٿينديون رهيون. ڪتابي ذوق ۽ ادبي صحبت لکڻ تي اُتساهيو ۽ ساندھ لکندو پيو اچان.

محمد هاشم شورو ادب جي سڀني صنفن تي لکندو پيو اچي. پر سائينءَ جون ڪهاڻيون ۽ شاعري شاندار آهن.

اسان کي سائين جي تخليق سان به پيار آهي ۽ سائين سان به پيار آهي، چو ته سائين صفا سٺو، سٺو ۽ سولو انسان آه، پاڻ ڪلمڪ، سٺو سپاءُ رکندڙ سنڌ جي مٽيءَ جو ڳوهيل مجسمو آهي، هاشم شورو جي ڪهاڻين ۾ پلاٽ پڌرو ڪردار چٽا واضح جڙ جيرا جا ڳندا آهن. منظر ڪشي ڏاڍي خوبصورت انداز ۾ ڪئي اٿائين.

ڪهاڻي- پيلا گل پلانڊ ۾:

ڪهاڻيءَ جي شروعات هنن لفظن سان ڪري ٿو.

”حيدر چوڪ پار ڪندي پويان سڏ ٿيو، آواز زنانو ۽ جاتل سڃاتل پڻ هو، آئون بيهي رهيس ۽ مڙي پوئتي نهاريو هڪ عورت مونڏانهن اچي رهي هئي، آئون هن کي سڃاڻڻ جي ڪوشش ڪرڻ لڳس.

”ڪون سڃاڻي ڇا؟ ويجهي ايندي چيائين.“

ڪهاڻي پڙهندي ائين محسوس ڪيو، جڏهن ڊرامو اکين سان ڏسي رهيو آهيان.

ڪهاڻيءَ ۾ اڳتي لکي ٿو ته:

15 سال پهرين جي شوق ۽ شرير نسيم ياد آئي، جيڪا ڳالهه يون ۽ شرارتون ڪندي ڪانه ڍانڍندي هئي، پر هيءُ نسيم خاموش ڪنڌ جهڪائي چانهن ٺاهي رهي هئي ۽ ڪجهه سوچي به رهي هئي جڏهن سندس دل تي ڪو بار هجي، هيءُ نسيم هن نسيم خان گهڻو مختلف هئي.

”چانهن“ نسيم مون کي چانهن جو ڪپ ڏيندي چيو. مون ڪپ ورتو ۽ نسيم جو جائزو

وٺڻ لڳس، اکين تي چشمو، ڪجهه بت به پر جي ويو هئس.

سپ رنگ سانول : هاشم شورو

مان به کافر
تون به کافر
گلن جي خوشبو به کافر
لفظن جو جادو به کافر
هيءُ به کافر هو به کافر
فيض ۽ منتو به کافر
نورجهان جو گانو کافر
مٽڪڊولين جو کاڌو کافر
برگر کافر، ڪوڪ به کافر
ڪلڻ بدعت، جوڪ به کافر
طبلو کافر، دهل به کافر
پيار پريا به ٻول به کافر
سر به کافر، تال به کافر
پنگڙو ۽ ڌمال به کافر
مُگرمان ۽ جمالو به کافر
ڏاڏرو پيروي نمری به کافر
کافي ۽ خيال به کافر
شاهه لطيف جي ماري به کافر
سسئي ۽ سهڻي به کافر
چاهت جي زنجير به کافر
زنده مرده پير به کافر
نذر نیاز جو کير به کافر
پُٽ جي ڪتابن جو ٿيلهو به کافر

ڌيءَ جي گڏي به کافر
ڪلڻ، روئڻ ڪفر جو سودو
غم کافر خوشيون به کافر
جينز ۽ گتار به کافر
پيڙيءَ کان هيٺ پنهنجي شلوار به کافر
فن ۽ فنڪار سپ کافر
جيڪي منهنجون ڌمڪيون نه چاڀين
سي سپ اخبارون به کافر
يونيورسٽي سڄي کافر
ڊارون جو ڀولو کافر
فرائڊ پڙهائڻ وارا کافر
مارڪس جا سپ متوالا کافر
ميلا ملاڪڙا ڪفر جو ڌنڌو
ڳاڻڻ وڄائڻ سارو ڦندو
مندر ۾ تون بت هجين ٿو
مسجدن جو به حال برو آ
ڪجهه مسجد جي ٻاهر کافر
ڪجهه مسجد جي اندر کافر
مسلم ملڪ ۾ اڪثر کافر
کافر کافر مان به کافر
کافر کافر تون به کافر
جيڪو مڃي اهو به کافر
جيڪو نه مڃي اهو به کافر.

سپ رنگ سانول : هاشم شورو

هاشم جي لکڻيءَ جي منظر ڪشي ڏاڍي زبردست ۽ خوبصورت آهي. وڌيڪ لکي ٿو ته:
”منهنجي جدائيءَ کان پوءِ ڏاڍي شڪتي اچي ويئي اٿئي، چهر وڌسي دل جا راز به پڙهيو
ونين،“ مون هن ڏانهن ٺهاريو، هوءَ رڻي جو پلءُ آگرين تي ويڙهي رهي هئي.“
ڪهاڻيءَ ۾ ڇا ته غضب جو سٽاءُ آهي. ڪهاڻيءَ جي End به ڏاڍي زبردست آهي.
”نسيم چشمو لاهي ڳوڙهن ۾ پربل اکين کي تشو سان اڳهندي چيو. چڱو الله حافظ.“
نسيم وڃڻ لڳي ۽ آءُ پاڻ کي پڇندو ڀرندو محسوس ڪيو.“
هن ڪهاڻيءَ ۾ پيار، وصال درد، وڇوڙو پيڙا، تڻل آدرش، سک ۽ محبت جو عنصر نظر
اچي ٿو ۽ محسوس ٿو ٿئي ته انسان وقت جي هٿان ڪيڏو مجبور ۽ محڪوم آهي.
هاشم شورو ڪمال ڪاريگريءَ سان، ڪهاڻيءَ جا ٽئي حصا يعني، مُنڍ، وچ ۽ آخر
ڏاڍي خوبصورت انداز ۾ پيش ڪئي آهي. هاشم شوري جي ڪامياب لکڻين جو شايد اهو
به سبب آهي، جو پاڻ PTV تي سٺن اداڪارن، صداڪارن، ڪهاڻيڪارن ۽ ڊرامه رائيٽرس
سان گڏ، ڪم ڪري چڪو آهي ۽ ان سان گڏ غضب جو مطالعو به اٿس. زندگيءَ جي وڏي
حصي ۽ زماني جي اُٿل پٿل جو عيني شاهد آهي. جيئن پينٽر پنهنجي ڪاريگريءَ سان
فطري حسن چٽيندو آهي، تيئن هاشم شورو پنهنجي لکڻين ۾ منظر ڪشي ڪندو آهي.
سندس ڪتاب ”سپ رنگ سانول“ مستقبل ۾ مثالي ڪتاب ثابت ٿيندو. سائين هاشم
شورو، طبيعتاً تمام مانيٽو سُوپر ۽ قرباتو انسان آهي. سندس شخصيت ۾ سنڌ جو خمير
آهي، محمد هاشم شوري سنڌ جي چوٽيءَ جي اديبن ۽ شاعرن سان گڏ گذاريو آهي، شايد
تڏهن ته سندس تخليقي سگهه مضبوط آهي.
سنڌي ادبي سنگت ڪوٽڙيءَ جي دستوري گڏجاڻيءَ ۾ سائين پنهنجي شاعريءَ عنوان
”کافر“ سان پڙهي ٻڌائي ته واه واه ٿي وئي. ڏاڪو ڄمي ويو. هن موضوع تي سائين طويل
آزاد نظم لکيو آهي، جيڪو هن ريت ورجائجي ٿو:

سڀ رنگ سانول : هاشم شورو

سائين محمد هاشم شورو پنهنجي هن آزاد نظم ۾ مذهبي انتهاپسندي جي پت وائڪي ڪئي آهي. ته اُهي پنهنجي مطلب ۽ شخصي مفاد لاءِ هر شيءِ کي ڪافر قرار ڏيئي سگهن ٿا.

هاشم شورو وقت گو سچ گو فقير منش انسان ۽ سڌو سئون صوفي آهي. بلا شاه اڳ ۾ ئي چئي ڇڏيو آهي ته ”اڙي ملان تمهारा ڪيا، مين جانو ميرا خدا جاني“ پيغام ساڳيو ئي آهي.

هاشم شورو پنهنجي ملڪ ۽ قوم جي ماڻهن مان ڊپ ۽ خوف ڪڍڻ تو چاهي، نفرتون ختم ڪرڻ تو چاهي ۽ محبت وٺڻ تو چاهي، انهيءَ کي ئي ماڻهو چئبو آهي. دنيا جي ڏاهي هر برت سپر چيو آهي ته: ”زندگيءَ جا ٿاڀا ۽ تجربا تعليم جا ذريعا آهن.“

محمد هاشم شورو نه صرف ڪتابن جو مطالعو ڪيو آهي، پر هن زماني جو به مشاهدو ڪيو آهي، اهوئي سبب آهي جو سندس تحرير پڪي ۽ پختي آهي، نبي صلعم جي حديث آهي: ”مفلسي ۽ غربت منهنجو فخر آهي.“

حضرت عليءَ جو قول آهي ته: ”بي عقلي سڀ کان وڌيڪ غربت آهي.“

ماڻهن محلاتون اڏيون. هاشم علم جا مينار اڏيا.

دنيا جي ڏاهي فرينڪلن چيو آهي ته: ”هر مذهب سُنائيءَ جي تعليم ڏيندو آهي، خرابي ته پنهنجي ذهنن جي پيداوار آهي.“

امام غزاليءَ چيو آهي ته: ”عبادت جي ديوار سُنئي علم تي هوندي آهي.“

دنيا جي ڏاهي پيٽر بارنر چيو آهي ته: ”جيڪڏهن بيوقوف بازار نه وڃن ته، خراب شيون ڪير خريد ڪندو.“

مذهبي بنياد پرستيءَ ۽ ذهني فطور پيدا ڪري دنيا کي دوزخ بڻايو ويو آهي. خدا تعاليٰ قيامت جو ڏينهن مقرر ڪري ڇڏيو آهي. سزا ۽ جزا جو عمل اُن وٽ آهي. پوءِ اسان چوانسانذات کي رنجائي، پنهنجي آخرت خراب ڪيون. تڏهن ته لطيف سرڪار چيو آهي ته:

سڀ رنگ سانول : هاشم شورو

ڪوڙين ڪتابن ۾ حرف مڙيو ئي هيڪ.

جي تو نظر نيڪ ته بسم الله ٿي بس اٿئي.

جيڪڏهن حق سچ لکڻ وارا، حق سچ نه لکن ته، دنيا جيئري ئي دوزخ بڻجي وڃي. هاشم شورو، دهل جي ڏاڪي تي حق سچ لکيو آهي ۽ ڏاڍي خوبصورت انداز ۾ لکيو آهي.

اسان جي دُعا آهي ته، هاشم شورو لکندو رهي، هن قوم هن ڌرتيءَ هن ملڪ تي ٿيندڙ ڏاڍ ۽ ڏهڪاءَ تي لکندو رهي.

اُستاد بخاري چيو آهي ته:

چيائون او شاعر، اوهان ڌرتيءَ جو

مٿي تي تغاري، ڪٿي ڪو نه سگهندو

مجيوسون او سائين، مگر رات آڏي

اوهان تڙپي تڙپي لکي ڪو نه سگهندو.

حق موجود سدا موجود، ساٿ هلندو رهي، لات ٻرندي رهي.

خادم الفقراء

نور حسين ڪلهوڙو

ڪوٽڙي

اڱارو 14 اپريل 2015ع

نئون جنم وٺندڙ ڪهاڻيڪار هاشم شورو

سڀ رنگ سانول جي عنوان سان لکيل پنهنجي ڪتاب جو مواد هاشم شورو صاحب يوايس بي ۾ ڏيندي گهر ڪئي ته آءٌ سندس ڪتاب تي به اکر لکان حاضر جا لفظ اوچاري يوايس بي ڪٿي پنهنجي ڪمپيوٽر ۾ مواد محفوظ ڪري مطالعو شروع ڪيم پر ڪتاب جي مواد کان وڌيڪ ڌيان ڪاوش اخبار ۾ ڇپيل ايڊيٽوريل ”عوام کي لوڊيشننگ جا لڳندڙ شاڪ“ ڏانهن ان ڪري چڪو پيو وڃي ته ڪتاب کي پڙهڻ لاءِ مونکي مسلسل ٽي ڏينهن انتظار ڪرڻو پيو ڇو ته مواد پڙهڻ جو واحد ذريعو ڪمپيوٽر ئي هو ۽ ڪمپيوٽر وري بجلي کان سواءِ نه پيو هلي پر بجلي وري صرف ايترو وقت مس پئي هلي جو ڪمپيوٽر کولي اڃا مواد پڙهڻ مس پيو شروع ڪريان ته وري بجلي گم. بجلي جي اهڙي اک ٻوٽ جنهن ۾ زندگي جو پيو ڪو وهنوار ته هلڻ مشڪل آهي پر ان سان اهو فائدو ضرور ملندو آهي جو ڪو مزاحمتي قلمڪار نيٺ برداشت جي ڪوئيءَ کان ٻاهر نڪري حڪمرانن يا سندس ساٿاري سياستدانن جي (شان ۾) به چار قصيدا لکي وٺندو آهي اهڙي ريت مزاحمتي ادب ته بهتر انداز ۾ سرجي رهيو آهي پر ان مان فائدو حاصل ڪندي سياست جا نوان گس گهڙيندڙن سياستڪارن جا ضمير مثل هجڻ ڪري ان سرچندڙ ادب مان عوام کي ڪو لاپ نه پيو ملي پر اهو لاپ عوام کي ملي به ڪيئن جڏهن ته اهڙن سياستڪارن کي پڻ ايوانن تائين پهچائڻ ۾ عوام جو ڏوهه ۾ برابر جو شريڪ آهي. شام اخبار ۾ ايڊيٽوريل پيچ جي انچارج واريون ذميواريون نڀائيندي ايترو موقعو ميسر نه ٿيندو هو جو ڪنهن مانائتي دوست جي پيار ۽ پابوھ مان تحفي طور مليل ڪتاب جو مطالعو ڪري سگهان ان ڪري اتان ڊاٽو پاڻي ختم ٿيڻ کان پوءِ اهو بهتر سمجهيم ته جيڪڏهن ادبي لڏي سان سڌ ۾ سڌ ڏئي گڏ

هلڻو آهي ته هاڻي ڪنهن به اخبار يا ٻئي اداري ۾ ملازمت ناهي ڪرڻي، ڇو ته زندگيءَ جو ڳچ حصو ايئن ئي سستي ۾ گذاري ڇڏيو يا وري جيڪو ڪجهه لکيو ان کي جيتوڻيڪ لطيف سرڪار جيان ڪراڙ ڏيندڙ نه ته نه اڇليو پر اهو سهيڙي به نه سگهيس ۽ هاڻي يادگيرين جي سمنڊ ۾ غوطا هڻي ڪي به چار سپون ڪڍي ان ۾ سمورل موتين کي ڏوٽي اچو اجرو ڪري ٻيهر پنهنجي خزاني کي گڏ ڪرڻ جي ڪوشش ۾ رڌل آهيان. اها ڳالهه صرف ان ڪري ئي ڪرڻي پئي جو مون جهڙا ڪيترائي شاعر يا قلمڪار پنهنجي مواد کي سانڍي يا سهيڙي ان ڪري نه سگهيا آهن جو سرڪاري توڙي خانگي اشاعتي ادارن ۾ رڳو ياري باشي جي ڌم متل آهي باقي جيڪي سنڌ جا هزارين بي پهچ بخاري، ارڏا اياز يا سڃا سرڪش پنهنجي اندر جا اڌما يا قوم جو درد اڪرن جي روپ ۾ اوتي ڪاڳر ڪارا ڪري ويا انهن جي سار لهڻ وارو ڪو ادارو بچيو ئي ڪونهي، نه صرف ايترو پر اديبن ۽ شاعرن کان اهڙا ادارا اڌ رقم جي آڙ ۾ تقريبن پوري ڪتاب جو خرچ اوڳاڙي ۽ پوءِ تيسين اهو ڪتاب ڇپرائڻ جي جسارت ناهن ڪندا جيسين ڪين اهڙو ڪو پيو خرچ ڪرڻ وارو مومن هت نه اچي. بهر حال ڳالهه پئي هلي تن ڏينهن ۾ 64 صفحا پڙهڻ جي ملڪي سياستڪارن اهڙي ريت ملڪ کي لٽي ڪنگال ڪيو آهي جو هاڻي صرف وٽن عوام کي ڏيڻ لاءِ ٺلهو دلاسا ئي بچيا آهن نه ڪي ملڪي خزاني ۾ ڪا رقم يا عوام کي رليف ڏيڻ جي ڪا نيڪ نيتي واري اخلاقي جرئت، ان ڪري ئي بجلي جو بحران ته پنهنجي جاءِ تي ڀرڻ اڻ اعلانيل لوڊيشننگ جنهن جاءِ جي عوام جو رت سڪائي ڇڏيو آهي ته ٻئي طرف وري ملڪي معيشت پڻ تباهه ٿي چڪي آهي جو ڪٿي اميد ساري سگهجي ته ڪو سال ٻن ۾ اهي بحران ختم ٿين، اهڙي ريت جڏهن بحرانن جي بازار گرم هجي ته پلا ڪو ان سماج ۾ رهندڙ قلمڪار انهن بحرانن کان ڪيئن ٿو آجو رهي سگهي ان ڪري ئي استيت بئنڪ ۾ آفيسري جي ڪرسي تي هوندي به هاشم شورو صاحب ايترو ته مسئلن ۾ گهيريل هو جو هو ملازمت دوران پنهنجو هڪ به ڪتاب نه ڇپرائي سگهيو پر جڏهن

سڀ رنگ سانول : هاشم شورو

ڪوٽڙي ۾ 14 سالن جي وچوڙي کان پوءِ ٻيهر ادب ۽ شعر و سخن جو دور شروع ٿيو ته هن جا به جذبا جاڳي پيا ته پنهنجي خيالن کي عوام آڏو آڻڻ لاءِ چوند ڪو ڪتاب ڇپرائجي. هونئن ته هاشم شورو شعرو شاعري سان به دلچسپي رکي ٿو پر هي سندس ڪتاب نج نثر ۾ آهي جنهن جي 64 صفحن مان 21 صفحا سندس انٽرويو تي ٻڌل آهن جيڪو انٽرويو ڪائٽس آن لائن ورتو ويو هو. ان کان علاوه ٽي مضمون عبدالڪريم بلوچ، اياز عالم ابڙو، هند ۽ سنڌ جي ڪهاڻيڪار لچمڻ ڪومل ۽ لطيف سائينءَ جي بيتن کي تصويري روپ ڏيندڙ گل محمد ڪٿري تي لکيل آهن. جڏهن ته ساڳيو تعداد مطابق ڪتاب ۾ پنج ڪهاڻيون شامل آهن، پرم پورا پورا ۽ وحشي جذبن جو موت، مسيحا پيلا گل پلانڊ ۾ ۽ هڪ ڪهاڻي مشهور ليکڪا جي ترجمو آهي ماسي ڌنيءَ جي نالي سان. جنهن جاءِ تي هاشم شورو ڪهاڻي پرم پورا پورا ذريعي هڪ مذهبي اڳواڻ جي اندر ۾ لڪل وحشي روبن جي بهتر انداز ۾ ايتار ڪئي آهي ته ساڳي جاءِ تي هن وحشي جذبن جو قتل ڪهاڻي ۾ پنهنجي اندر ۾ لڪل هڪ اهڙي خواهش جيڪا پوري ڪرڻ جي هو هر ممڪن ڪوشش ۾ رڌل هو پر اها پوري ڪري نه سگهيو ۽ ان جي پوري نه ٿيڻ تي هو جنهن مصيبت کان بچي ويو اها پڻ سبق آموز حقيقت آهي ته اهڙي خواهش جي ور چڙهندڙ ڪيتري پوڳنا پوڳيندا آهن. هڪ لکاري جي حوالي سان هاشم شورو بهترين ڪهاڻيڪارن ۾ شمار ٿئي ٿو جنهن جي لکڻ ۾ توڙي جو ڪنهن کي امر جليل جو روپ نظر اچي ٿو ته ڪنهن کي وري موهن ڪلپنا ۽ علي بابا جي لکڻين جا اولڙا ۽ عڪس نظر اچن ٿا پر تنهن هوندي به هو ڪهاڻي کي بهترين انداز ۾ نپاڻ ۾ مهارت رکڻ کان علاوه ٻولي پڻ اهڙي ئي استعمال ڪندو آهي جيڪا ڪهاڻي جي ڪردار جي گهرج هجي اهو ئي سبب آهي جو جڏهن به سنڌي ادبي سنگت شاخ ڪوٽڙي جي دستوري گڏجاڻين ۾ هو پنهنجي ڪهاڻي پڙهندو آهي ته اها تمام گهٽ تنقيد پر پرپور داد حاصل ڪري کيس ٻيهر ڪا ڪهاڻي لکڻ تي اڪسائيندي آهي. اهو ئي سبب آهي جو سندس اندر جو اهو ڪلاڪار جيڪو

سڀ رنگ سانول : هاشم شورو

زماني جي لاهن ڇاڙهن جي دڙ ۾ ڊڄي دفن ٿي ويو هو هاڻي ان کي نئون جنم نصيب ٿيو آهي ۽ هاڻي هاشم شورو ٻيهر جوان جذبن سان پنهنجي قلم کي جلا بخشي اهو پهر ڪيو آهي ته هو پنهنجي وڃايل وقت جو ضرور پورا ٿو ڪندو ۽ هر ممڪن ڪوشش ڪري هو ايترو ڇپيل مواد سنڌ واسين کي اڀيندو جو ايندڙ وقت ۾ ڪو هاشم شورو کي بهترين دوست يا مائٽ بجاءِ بهترين قلمڪار جي نالي سان ضرور ياد ڪري منهنجي دعا آهي ته الله سائين کيس سندس ان نيڪ مقصد ۾ ڪامياب ڪري

بھزاد سنڌي

نيوشهباز ٿاڻون - ڪوٽڙي
اڱارو 14 اپريل 2015ع



منهنجو بابا جاني

جڏهن بابا مونکي پنهنجي ڪتاب لاءِ لکڻ جو چيو ته مان حيران ٿي ويس. ڇو ته مونکي لکڻ جو ڪڏهن به ڪو تجربو نه هو خاص طور تي ادبي شخصيت تي. ڇا لکبو ڪهڙي طريقي سان لکبو ڪو به اندازو نه هو پر مون ها ڪئي ڇو ته منهنجي جاني بابا لاءِ مان ڪجهه ڪريان ان کان وڌيڪ منهنجي لاءِ ٻيو ڪجهه ناهي.

جنهن معاشري ۽ فيملي بيڪ گراونڊ سان آئون تعلق رکان ٿي ان ۾ وسيع ذهن رکندڙ انسان آڱرين تي ڳڻڻ جيترا مليا آهن. مون هتي ڪڏهن به ناهي ڏٺو ته ڪنهنجو به بابا پنهنجي ٻارن کي اعليٰ تعليم لاءِ زور ڀري. ڪو ايجوڪيشن فخر ۽ ڀروسي سان پڙهائڻ لاءِ موڪلي. پنهنجي مرضي ۽ اڳيان رکڻ لاءِ همٿائي. پنهنجي چوائس تي زندگي گذارڻ جي آزادي ڏي. توهين اهو پڙهي سوچ ۾ پئجي ويا هوندا ته واقعي ائين ٿي سگهي ٿو؟؟ جي ها اها حقيقت آ.

بابا شروع کان ئي محنت تي يقين رکيو آ. پاڻ پنهنجي شروعاتي زندگيءَ ۾ مزدوري ڪندي پنهنجي پڙهائيءَ جو بوجهه پاڻ کنيو. بابا جڏهن پنهنجي شروعاتي زندگيءَ جي باري ۾ ٻڌائيندو آ ته پنهنجي ڏاڏيءَ جو ذڪر ضرور ڪندو آهي. جنهن بابا جو گهڻو ساٿ ڏنو هن کي مئٽرڪ تائين پڙهائين. بابا کي ڏاڏا ڏکيا ڏينهن ڏسڻا پيا زندگيءَ ۾ ڇو ته بابا روايتي ماڻهن وانگر نه سوچيندو هو پر مزدوري کان علاوه پنهنجي زندگيءَ کي علم سان روشن ڪرڻ جي حق ۾ هو ۽ ان علم حاصل ڪرڻ جي ڪوشش بابا جي ذهن کي وسيع ڪري ڇڏيو. جنهن ۾ نه وهر نه وسوسو بس حقيقت سان ڀريل سوچون شامل آهن.

مونکي ياد ٿو اچي ته جڏهن بابا جاني ڪراچيءَ جي اسٽيٽ بئنڪ ۾ ڪم ڪندا هئا ته هر هفتي چنڇر جي شام جو اسان سان ملڻ ايندا هئا ته اسان لاءِ نيون نيون شيون وٺي ايندا هئا. هڪ ڀيري عيد ملهائڻ آيا ته اسانجي لاءِ ڪوڙ ساري عيد جي شاپنگ ڪري آيا. سناڪپڙا، سينڊل، پرس، جبولري، مطلب ته ڪا شئي بابا گهٽ نه آندي. پوءِ جڏهن اسان بابا جي ٽٽل چپل ڏني ته ڏاڍو ڏک ٿيو ته بابا اسان جي لاءِ ايترو ڪجهه ڪيو ۽ پنهنجي لاءِ ڪجهه به نه ورتو ائين آ منهنجو بابا جاني.

بابا کي مون سدائين اسان جي بهتر مستقبل جي لاءِ سوچيندي ۽ پريشان ٿيندي ڏٺو آهي انهن جي ترجيح تعليم آهي جيتوڻيڪ گهڻن ماڻهن بابا کي گهڻو ڪجهه چيو ته ڇوڪرين کي ايترو پڙهائڻ جي ڪهڙي ضرورت آهي، ۽ اهو به ڪو ايجوڪيشن ۾. بابا جاني انهن کي چونڊو آهي ته منهنجون نياڻيون منهنجو فخر آهن ۽ مونکي پنهنجي پرورش تي پورو پورو ڀروسو آهي، اهڙو ڪجهه به نه ٿيندو. بابا مونکي اتساهه ڏياريندو آهي ته مان ڪجهه ڪري سگهان ٿي ۽ مون انهن جي يقين تي يقين ڪيو ۽ الله جي فضل ڪرم سان بغير ڪنهن پريشانيءَ جي پنهنجي پڙهائي مڪمل ڪئي.

بابا جانيءَ جو اسان سڀني سان رويو دوستاڻو آهي پنهنجو ادبي ڪم اسان سان شيئر ڪندو آهي، ۽ اسان کي کلي طرح ڪمينٽ يا تنقيد ڪرڻ جي آزادي آهي بابا سان اسين ڪنهن به موضوع تي ڳالهه ائيندا آهيون ۽ پوءِ انکان سندن راءِ وٺندا آهيون ته بابا کان هميشه مثبت ٻڌڻ لاءِ ملندو آهي، ضد ۾ ته اسان ٻئي هڪجهڙا آهيون، ۽ سڀ کان بهترين ڳالهه تڏهن ٿيندي آهي جڏهن اسان سڀ مڳلي ڪري هڪ ٻئي کي تيز ڪندا آهيون، جنهن ۾ نه ڪاوڙ ۽ نه ڪنهن جو رسڻ هلندو آهي.

بابا کاڌو کائڻ ۽ پڄاڻڻ جو ڏاڍو شوقين آهي هر شئي بابا کي پسند نه هوندي آهي جڏهن بابا کي ڪا شئي سني نه لڳندي آهي ته چوندو ته بس نيڪ آهي ، ۽ جڏهن سني لڳندي ته بار بار سڏي تعريف پيو ڪندو ۽ پني نپيندو شاباس ڏيندو . بابا کي ادب سان ڪافي لڳاءُ آهي، بابا جي لاءِ سپ کان سٺو تحفوسنو ڪتاب آهي. ۽ بابا کي اهڙا گفٽ ڏاڍي خوشي ڏيندا آهن ، بابا جو لکيل شارٽ اسٽوريون ۽ شاعري ڏاڍي سني هوندي آهي ۽ حقيقت جي گهڻو قريب هونديون آهن، بابا جاني وٽ ڪتابن جو وڏو پندار لڳو پيو آهي، ۽ ڏاڍي خوبصورت ڪليڪشن آهي، فيمس ڪتابن جي جنهن سان هو پنهنجو سٺو وقت گذاري وٺندا آهن .

ويجهڙائيءَ ۾ بابا سوشل ميڊيا تي ڪافي ايڪٽو ٿي ويا آهن، ۽ هنن جو اهو ايجنڊا آهي ته غريب ماڻهن جي هر ممڪن مدد ڪئي وڃي، بابا ۽ انهن جي ٽيم تمام گهڻي ڪاميابي ماڻي آهي ڇو ته انهن جي ذريعي گهڻن ماڻهن کي مفت علاج، دوائون، ۽ پئسن جي سهائتا به مهيا ٿي آهي .

مان ته الله سائينءَ جي ڏاڍي شڪر ٿي ادا ڪيان ته ايترو ڪو آڀریتو، پيار ڪرڻ وارا ۽ روشن خيال والدين اسان کي مليا آهن، جنهنجو ڪو ملهه ئي ناهي، الله سائينءَ کان دعا آهي ته توهانجو ساڳيو اسان جي سر تي هميشه قائم رهي . آمين

منهنجي دلي خواهش آهي ته مان پنهنجي والدين کي حج ڪريان ۽ الله پاڪ ڪندو ته منهنجي اها تمنا ضرور پوري ٿيندي .

سندو شورو

ڪوٽڙي

اڱارو 14 اپريل 2015ع

سنڌي ادب ۾ بي بها اضافو۔ سپ رنگ سانول

تخليق هميشه پيڙاهه واري پاسي کان اُڀرندي اُسرندي سَرندي ۽ نپندي آهي پوءِ پلي اهو ڌرتي ماءُ جي ڇاتي چيري ڪو گلابي گونچ ڪڙي پئي يا ساڻو سلو ٽڙي پئي ماءُ جي هنج ۾ نئون جاول ٻار هجي يا سالن پُڄاڻان ادبي پورهيتي جو ڪو ثمر پچي راس ٿيو هجو.

خيال جي ڪينواس تي لفظن جا رنگ (سپ رنگ سانول) وکيريندڙ ادب دوست وطن دوست سائين هاشم شورو جو هي ڪتاب سنڌي ادب ۾ هڪ بي بها اضافو ۽ سندس ادبي پورهيتي جو پهريون فصل آهي. جيڪو سنڌي ادب ۾ پنهنجو منفرد مزاج ۽ سواد رکي ٿو. اميد آهي ته سائين هاشم شورو جا ٻيا ڪتاب به جلد ڇپجي پڌرا ٿيندا. هي ڪتاب انساني احساسن جو ڳوڙهو اڀياس ۽ پڙهندڙن لکندڙن جي لاءِ اتساهه جو باعث آهي.

ايڊووڪيٽ راحيل قاضي

ڪوٽڙي

14 اپريل 2015ع

سنڌي ادب جي آڪاس تي اُڀرندڙ ستارو۔ هاشم شورو

انساني شعور منجهان اُڀرندڙ ستون ادب جي هن زرخبز زمين کي جا آبياري بخشي ٿي تنهن جو ٻيو ڪو اعليٰ مثال ملڻ پنهنجي مشڪل آهي. انسان پنهنجي شعوري آبياري کي جا جلا بخشي آهي. تنهن تاريخ جهڙي موضوع کي جنم ڏنو آهي. اهڙي ريت سائين هاشم شورو پڻ پنهنجي ادبي سفر جي تاريخ رقم ڪرڻ لاءِ هي ڪتاب ”سپ رنگ سانول“ واري جستجو ۽ جاکوڙ ڪندي ادبي ميدان ۾ پنهنجو نالو رقم ڪرڻ جي تمام بهترين ڪوشش ورتي اٿس، سندس ڪتاب ۾ موجود

سائين هاشم شورو جيئن ته ڪوٽڙي شهر جي ادبي دنيا ۾ هڪ ناميارو ۽ سينئر اديب آهي، ان سان گڏوگڏ پاڻ شاعر جي حيثيت پڻ ماڻي اٿائين. سندس ڪهاڻيڪار جي حيثيت سان ته سندس انداز ٿي منفرد ۽ بالا آهي، ان سان گڏوگڏ پاڻ هر فن مولا، خداداد صلاحيتن سان مستفيض فنڪار پڻ آهي، سندس ماضي هڪ فنڪار جي حيثيت ۾ گذريو آهي، جيڪو پڻ سندس چواڻي ته تمام دلچسپ واقعن سان منسلڪ آهي، ان سان گڏوگڏ توڙي پاڻ هڪ سماجي ادارو پڻ آهي، سندس فيس آف شورا جي حيثيت ۾ عالمي اوطاق (فيسبڪ) تي سندس پاران ڪيل ڪوششون ان جو ثبوت آهن. پاڻ هڪ مخلص انسان ۽ سچي دوست جي حيثيت سان پنهنجو ڪردار نڀائيندو اچي، پاڻ هميشه ڪوٽڙي شهر جي ادبي سرگرمين ۾ ته هميشه اڳڀرو رکندو اچي. سندس ڪتاب ”سپ رنگ سانول“ ۾ شايع ٿيل ڪهاڻيون، شاعري، شخصيون، انٽرويو ۽ ڊائري تي مشتمل مواد ادبي شعبي ۾ هڪ واڌارو آهي ۽ اسان کيس اهڙي ڪاوش تي جس ڏيون ٿا.

اصغر علي ڪوهارو

(فنڪار/ ڪوٽڙي جو صدا بهار گلوڪار)

14 اپريل 2015ع

هاشم جي طبيعت ۾ ادب جو عشق

مان استاد بخاري جي انهن لفظن سا سو فيصد متفق آهيان ته جون جي تيز تپش رکندڙ سج هيٺيان تگاري ڪٽڻ وارو عمل ڏکيو برابر آهي، پر رات جو جاڳي، اکين کي اوجاڳا ڏئي لڇي، پڇي لکڻ اڃا به وڌيڪ ڏکيو ڪم آهي، قلمي پورهيو واقعي هر زندگي کي عام ڪم کان ڏکيو ڪم آهي، پٽائي سرڪار جي ڌرتي جي خوشبوءِ مٽيءَ جي هٻڪار جو ڪمال آهي، جو سنسار اندر هر دور ۾ هزارين قلم ڏئي جنم وٺي سنڌي ادب ۾ واڌارو پيدا ڪن ٿا ۽ هاشم شورو به انجي هڪ ڪڙي آهي.

ادب جي گلستان ۾ هزارين گلن جي سرهاڻ جو واس ڪراچي کان ڪشمور ڪارونجهر کان ڪينجهر نه رڳو ڏيهه توڙي پرڏيهه ۾ ڦهلجي چڪي آهي ۽ هن چمن جو هر گل پنهنجي سڱند سان گڏ پنهنجي سڃاڻپ پاڻ ظاهر ڪري ٿو. هاشم شورو به ادبي چمن جو هڪ گل آهي، جنهنجي خوشبوءِ ۽ سونهن جي سڃاڻپ توهان پڙهندڙ سندس هن ڪتاب کي پڙهي محسوس ڪري وٺندو ها باقي هن ۾ ڪوبه شڪ ناهي ته هر گل جي پنهنجي خوشبو هوندي آ، مان جس ٿو ڏيان هاشم شورو کي جنهن پنهنجو قلمي پورهيو گڏ ڪري ڪتابي صورت ۾ آڻڻ جي ڪوشش ڪئي آ، جيڪو تعريف جوڳو عمل آهي ۽ اميد رکان ٿو ته هي ڪتاب ادب جي دنيا ۾ پنهنجي جاءِ ضرور ولاريندو.

محبوب سنڌي

ڪوٽڙي

اڱارو 14 اپريل 2015ع



خيال اُڌارون

تاثراتي ستون

[انسان ڪنهن سمي ڪهڙو نه بيوس ٿي ويندو آهي. مايوسين، نااميدين ۽ محرومين جا ڪارا واسينگ خيالات ول جيان وجود کي وڪوڙي ويندا آهن. تنهن سمي من چاهيندو آهي ته هر احساس کان عاري ٿي بن ۾ بنواس ڪجي، پر ائين ٿيندو ناهي پنهنجين مجبورين جو صليب پنهنجي ئي ڪلهن تي ڪٽڻو پوندو آهي ۽ زوري جيئرو رهڻو پوندو آهي! ائين ڇو ٿو ٿئي؟ ڇو ٿو ٿئي ائين.....؟

پر اهو ته جڳن کان ٿيندو رهيو آهي، روايت بڻجي ويئي آهي ته غريب سدائين پنهنجي مجبورين آڏو اميرن جي دٿوس لٽن ۾ رهيا آهن ۽ جڏهن به هنن ڪنڌ مٿي ڪٽڻ جي جي ڪوشش ڪئي آهي ته انهن دٿوس لٽن هيٺان اچي چيپاڻجي مٿا آهن.....]

هاشم شورو

انٽرويو

يادگيرين جا حسين پل انٽرويو وٺندڙ: فهميم ندا شورو



مون کي چٽي طرح ياد آهي ته، هو منهنجي اوطاق (شورا هائوس مسٽر وڌي)

تي چوڪڙي سان چٽيل مشهور سنڌي رليءَ جي سيج تي، ديوار سان ٽيڪ لڳائي ويٺل هو. سندس هڪ پاسي ساڻس گڏ آيل سندس پيارو دوست نجيب اقبال شورو ۽ ٻئي پاسي منهنجو والد ماجد مولانا محمد يامين شورو ويٺل هئا. آئون سندس سامهون گوڏا ٻڌي نهايت ئي نمائائي ۽ نهٺائي سان ويٺو هئس.

جڏهن هن عام رواجي دعا، سلام ۽ مختصر واقفيت کان پوءِ پنهنجي آتم ڪٿا ٻڌائڻ شروع ڪئي ته محفل ۾ هڪدم مٿاڻا اچي وئي ۽ مون سوڌو سمورين مجلسين تي ڪا گهڙي سڪتو طاري ٿي ويو. سندس هر هڪ لفظ کان پوءِ دل انهي تجسس سان ڀرجي ٿي آئي ته اڳتي ڇا ٿيو؟ اڳتي ڇا ٿيو؟ اهڙي ريت هن پنهنجي ڪهاڻي پنهنجي زباني ٻڌائيندي تام ڪندي چيو ته ”معاف ڪجو! منهنجا جذبات ٻڌي محفل تي خاموشي چائنڻجي وئي.“ ٻڌندڙن جي نيٽن ۾ لڙڪن جو چوليون هڻندڙ سمنڊ ڪجهه دير لاءِ سُڪي ويو هو. منهنجي لاءِ اها ڪالهه جي ڳالهه آهي ته، سندس ڪهاڻي ٻڌڻ مهل منهنجي نيٽن ۾ اٽڪيل لڙڪن مون کان ان وقت وڃن ورتو هو ته ”فهميم! توکي اسان بي يار و مددگار لڙڪن جو قسم آهي ته، جيڪڏهن چاهين ٿو ته منهنجي قلم کي تقويت ملي ته هن سنڌي سباجهڙي ۽ ڏاهي انسان جي زندگي جون ساروڻيون ضرور بضرور قلمبند ڪندو رهجانءِ.“ مون

پنهنجي پٺل نيٽن سان اهو عهد رچايو ته آئون هن آدرشي انسان کي پڙهڻ ۽ اوهان سان انهي واعدي وفائي جي ڪوشش ڪندس. سوچيو هئم ته سندس دردن جو درمان ٿيان، سندس دل تان هماليه جي بار کي هلڪو ڪرڻ جي ڪجهه قدر ڪوشش ڪريان.

انهي پيار ۽ پريت پري محفل ۾ منهنجي والد ماجد مولانا محمد يامين شوري کان متاثر ٿي هو مون ڏي به متوجه ٿيو. پنهنجائپ جو احساس ڏياريندي چيو هئائين ته ”فهميم! تون ڪيڏو نه پاڳن پريو آهين جو توکي آزاد ذهن، علم جا پندار ۽ پُرتشخص شخصيتن ۽ اعليٰ خوين جا ماءُ پيءُ مليا آهن. توکي انهن والدين تي هڪ پيرو نه صد بار فخر محسوس ڪرڻ ڪپي، وڌ کان وڌ انهن جي خدمت کي پنهنجي آخرت جو ثمر سمجههجهانءِ! اهڙن والدين تي پوري دنيا مون سميت رشڪ ڪندي رهي آهي. فهميم! تون واقعي پاڳن وارو آهين.“

رفته رفته وقت گذرندو ويو. آئون اهڙي موقعي جي تاڙ ۾ هئس. کيس ڪافي بار اهڙي التجا ڪئي به هئم، پر پاڻ ”ليپس لوٽ به ڪونه، سڏائي سون ٻائي“ وانگر ورائيائين ته، ”فهميم! مون وٽ اهڙو ڪو ثمر ڪونهي، اهڙي ڪا به خدمت خلق يا ڪارنامو ناهي جنهن کي منهنجو قوم مٿان قرض سمجههيو وڃي جنهن کي آئون قلمبند ڪرائيندو وٽان.“ آئون اهڙي ريت کيس بار بار اها وينتي ڪندو رهيس. آخر ڪار هڪ دفعو سندس دل ڀرجي آئي ۽ پنهنجي زندگي جون ساروڻيون قلمبند ڪرڻ لاءِ راضي ٿي ويو. سندس راضيو ڏسي دل باغ و بهار ٿي ويئي، پنهنجي وڃڻ جي وفا ۽ اڪڙين ۾ سجايل خواب جي ساڀيان ٿيندي ڏٺم.

اها شخصيت ڪير آهي جنهن ۾ مون کي پنهنجي لاءِ ايترو قرب ڏسڻ ۾ اچي ٿو؟! جنهن ۾ بيڪ وقت ايتري پنهنجائپ ۽ سندس درد پري ڪٿا هڪ تجسس پري ڪهاڻي ڏسڻ ۾ اچي ٿي!!

جي ها! منهنجو اشارو ڪوٽڙي شهر جي رهاڪو ادا هاشم شورو ڏانهن آهن. سندس زندگيءَ جي هر پهلوءَ جي مطالعي ڪرڻ جي ڪوشش ڪئي اٿم. ٿي

سڀ رنگ سانول : هاشم شورو

سگهي ٿو ته ڪا اهم ڳالهه رهجي به وئي هجي. پر پوءِ به دلي اطمینان آهي ته ڪجهه قدر سندس زندگي جون يادگيريون سهيڙي سگهيو آهيان.

ف/ش: ادا هاشم اوهان پنهنجو مختصر تعارف ٻڌائيندا؟

هاشم شورو: منهنجو نالو محمد هاشم پيءُ جو نالو خميسو خان. ذات شورو پاڙو پٿر آهي. منهنجي رهاڻش ڪوٽڙي شهر ۾ آهي. تعليم ڊبل ايم اي آهي. هڪ ايم اي سوشيالوجي ۾ ڪيم ڇاڪاڻ ته مون کي تنهن وقت سماجي ڪمن ۽ عام ڀلائي وارن ڪمن ۾ دلچسپي رهندي هئي. سوچيم ته سماجي ڪمن کي نئين نظريي ۽ سائنس کي سامهون رکي ڪرڻ گهرجي. ان کان پوءِ ٻيو ڀيرو سنڌي ادب طرف شوق هجڻ ڪري سنڌي ۾ ايم اي ڪيم. تازو بئنڪ افسري تان رٽائرڊ ٿيو آهيان.

ف/ش: شورا برادي جي ماضي، شان ۽ حال بابت ڪجهه چوڻ چاهيندا؟

هاشم شورو: ها ادا بلڪل. شورا قبيلو سنڌ جو سدا حيات قبيلو آهي. شورا برادري جي شاندار ماضي رهي آهي. هن قبيلي جا افراد هر دؤر ۾ مالدار سڪيا ستابا، ماني مڇي وارا، مالوند ماڻهو رهيا آهن. ۽ الله جو شڪر آهي اڄ به آهن. پر هڪ ڳالهه جو افسوس ضرور آهي ته جڏهن هن قبيلي جي تاريخ جي پسمنظر جو مطالعو ڪجي ٿو ته پتو پوي ٿو ته، شورا برادري جي ماضي شاندار ۽ سونهري تاريخ سان لڪڻ لائق آهي پر (ادا هاشم ٿڌو شوڪارو هڻندي چوي ٿو ته) سندس حال ماضي وانگر شاندار نه آهي. سندس ماضي ۽ حال ۾ زمين ۽ آسمان جو فرق آهي. ماضي قريب ۾ ڪوٽڙي جي مٿير مرد ۽ سنڌ جي سڄي سڀوت حاجي محمد صديق شوري هن قبيلي جي اتحاد، ٻڌي، ترقي لاءِ مثالي ڪردار ادا ڪيو. هي صاحب شورا برادري وٽ لنگهي انهن جا پراڻا اختلاف ختم ڪري منجهن هميشه لاءِ ميث محبت پيدا ڪري دلي دعائون ڪٽيائين. پنهنجي قبيلي کي متحد ڪرڻ لاءِ حاجي صاحب ”آل سنڌ شورا تنظيم“ جو وجود وجهي پاڻ پتوڙيو. پر حاجي صاحب جي گذري وڃڻ کانپوءِ اسان هڪ دفعو ٻيهر چڙوچڙ ٿي وياسين. اختلافن ۾ ڪاهي پياسين. دعا ڪيو جو وري ڪو حاجي محمد صديق شوري جهڙو مويي پٽ ۽

سڀ رنگ سانول : هاشم شورو

پنهنجي قبيلي جو حقيقي هڏ ٽوڪي پيدا ٿئي جو اسين هڪ دفعو وري دنيا جي آڏو متحد ٿي پاڻ ملهايون.

ف/ش: حاجي صاحب جي وفات کان پوءِ شورا برادري ۾ اختلاف پيدا ٿيڻ جو سبب ڇا هو؟

هاشم شورو: ادا انهي جو وڏي ۾ وڏو سبب اهو آهي ته حاجي صاحب جي وفات کان پوءِ آل سنڌ شورا تنظيم پاڻمرادو ختم ٿي وئي چوٽه پوين جي عدم دلچسپي ۽ منجهن اهي لياقتون، جيڪي حاجي محمد صديق شوري ۾ هيون، نه هجڻ ڪري اها تنظيم اڳتي وڌي نه هلي سگهي. جڏهن اها تنظيم (جيڪا هڪ بنيادي پليٽ فارم جي حيثيت رکندي هئي) ختم ٿي ته شورا برادري ۾ آهسته آهسته ايڪو اتحاد ۽ ٻڌي ختم ٿيڻ لڳي.

ف/ش: بئنڪ افسري دوران ڪهڙي عهدي تي فائز رهيا ۽ سروس ڪهڙي سال ۾ ملي.

هاشم شورو: ادا استيت بئنڪ ۾ منهنجي اپاءُ 1986ع دوران ٿي. ان کان پهرين آئون ايربگيشن کاتي ۾ اسٽور ڪيپر رهيس. اتي منهنجي سروس 13 سال رهي ۽ بئنڪ ۾ منهنجي سروس 25 آڪٽوبر 2013ع تائين رهي. مون آفيسر گريد ون ۾ ريتائرڊ ٿيس.

(سالم شوري وچ مان رڙ ڪندي چيو ته سائين منهنجي ڄم جي پيدائش 1986ع آهي. ادا هاشم سالم جي ڳالهه تي کلندو رهيو)

ف/ش: سائين اوهان جي ولادت ڪڏهن ٿي؟

هاشم شورو: ادا منهنجي ولادت نانگو لائن ڪوٽڙي ۾ 5 جون 1955ع ڌاري ٿي. منهنجو ڏاڏو جنهن جو نالو ماتئن مون تي رکيو اهو جمعون پٿر نزد ڪارو ڪهو ۾ رهندو هو. پوءِ ماتئن سان اختلافات جي ڪري اتان لڏي نانگو لائن ڪوٽڙي ۾ اچي رهيو. منهنجو ڏاڏو محمد هاشم. جڏهن انگريزن ريلوي جي پٽڙي وڇائي ٿي، ان وقت اتي مزدوري ڪندو هو.

سڀ رنگ سانول : هاشم شورو

ف/ش: ادا هاشم شورا برادري ۾ اوهان جو ڪهڙو پاڙو آهي ۽ اوهان جي پاڙي کي شورا برادري جي راج نيتي نظام ۾ ڪهڙو مقام آهي؟

هاشم شورو: ادا اسان جو شورا برادري ۾ پاڙو پٽڙ آهي ۽ راج نيتي نظام ۾ ارباب جو جيڪو وزير چونڊيو ويندو آهي اهو پٽڙ پاڙي مان هوندو آهي. هتي ياد دهاني ڪرائيندو هلان ته شورا قبيلي جون ٻه اهم شاخون ”پساڻو“ ۽ ”مٺو“ آهن. پساڻي ۾ چوڏهن پاڙا ۽ مٺي ۾ ست پاڙا آهن. اسان جو پٽڙ پاڙو پساڻي واري شاخ ۾ اچي ٿو. شورا برادي جي انهي تاريخي ڳالهه بابت وڌيڪ معلومات تاريخ شورا ڪتاب ۽ فيس بڪ تي شورا برادري جي نمائندگي ڪندڙ فيس آف شورو گروپ ۾ اپلوڊ ڪيل فائيلن مان اوهان (فهيم فدا شورو) جي تحرير ڪيل تاريخي مواد ”هڪڙو هو پساڻو-هڪڙو هو مٺو“ تان حاصل ڪري سگهجي ٿي.

ف/ش: اوهان جو خانداني پسمنظر ۽ حسب نسب منهنجو مطلب شجرو (جيڪڏهن ياد هجي)؟

هاشم شورو: پيءُ منهنجو ڪو خاص خانداني پسمنظر نه آهي. آئون هڪ اڻپڙهيل مزدور جو اڪيلو پٽ آهيان. منهنجي نه ٻي ڪا پيڙ ۽ نه ئي ڪو پيءُ آهي. مائٽن جو اڪيلو آهيان ۽ مون کي افسوس سان چوڻو ٿو پوي ته اها منهنجي ڪوتاهي ڇڏجي ته آئون پنهنجو شجرو هٿ نه ڪري سگهيو آهيان. ڪوشش ۾ آهيان ته پنهنجي خاندان جو شجرو هٿ ڪريان.

ف/ش: اوهان پنهنجي هن تاريخي انٽرويو ۾ پنهنجي والد محترم جي زندگي جي باري ۾ ڪجهه ٻڌائيندا ته بهتر ٿيندو.

هاشم شورو: ادا منهنجي پيءُ جو نالو خميسو خان شورو هو. هو پيشي جي لحاظ کان هڪ مزدور ماڻهو هو. سندس سوچ به ڪافي قدر محدود هئي. منهنجي والد صاحب جي مطابق آئون به بس اهي سنڌي جا پنج درجا پڙهي ساڻس مزدوري ۽ گهر جي گاڏي هلائڻ ۾ هٿ وٺنديان.

سڀ رنگ سانول : هاشم شورو

ف/ش: اوهان جي پرورش ڪنهن ڪٿي ڇڏهن ته اوهان جو چوڻ آهي ته اوهان جي والد صاحب جي سوچ مطابق اوهان کي بنيادي تعليم هجڻ ڪپي ها؟ جيڪو ڪجهه اڄ اوهان اسان جي سامهون آهيو. بنيادي تعليم و تربيت سان ائين هجڻ ناممڪن هجي ها.

هاشم شورو: اوهان بلڪل صحيح چيو. جيئن آئون پهرين بيان ڪري چڪو آهيان ته منهنجو والد صاحب انتهائي غريب هيٺئين طبقي جو ماڻهو هو. سندس پيٽ گذر معمولي مزدوري تي هوندو هو. نصيب جي ڳالهه هوندي آهي. منهنجي والد جو چوڻ هو ته آئون پنج درجا پرائمري پاس ڪري تعليم ختم ڪريان ۽ مزدوري ڪرڻ لڳان. پر منهنجي ڏاڏي مرحوم جو آئون دادلو هئس. هن ئي منهنجي نشوونما ۽ پرورش ڪئي. مون کي تعليم ڏياري هن منزل تي پهچائڻ ۾ سندس ئي جفاڪشون آهن. ڏاڏي مون کي پيار مان ”بابو“ سڏيندي هئي. منهنجي ڏاڏي چوندي هئي ته منهنجو بابو پڙهي لکي وڏو آفيسر ٿيندو. هي مزدوري نه ڪندو بلڪه پڙهي لکي هڪ وڏو ماڻهو ٿيندو. اهڙي ريت ڏاڏي مون کي وڏي جدوجهد کان پوءِ هاءِ اسڪول تائين تعليم ڏياري اسڪول جي في وغيره ڪتابن جو خرچ، ڊريس ۽ خرچي وغيره سڀ اخراجات ڏاڏي برداشت ڪندي هئي. آئون يقين سان چوان ٿو ته منهنجي ڏاڏي نه هجي ها ته آئون جنهن منزل تي آهيان، نه هجان ها! ان ڳالهه ۾ ڪو وڌاءُ نه آهي ته منهنجي ڏاڏي هڪ مڙس ماڻهو، بي ڊيپي ۽ دلير عورت هئي.

ف/ش: لڳي ٿو ته اوهان پنهنجي پياري ڏاڏي جي باري ۾ ڪجهه وڌيڪ چوڻ گهرو پيا؟

هاشم شورو: جي ها بلڪل آئون هن سڄاڻ، سگهڙ ۽ روشن خيال عورت جي باري ۾ ڪجهه وڌيڪ ٻڌائڻ گهران ٿو. منهنجي ڏاڏي مون کي جنون جي حد تائين پائيندي هئي، پيار ڪندي هئي. منهنجو هر انگل پورو ڪندي هئي. مون کي ڪڏهن به ناراض نه ڪيائين. پاڻ نالييري مشهور دائي هئي. عورتن کي وڻ ڪرائڻ ۽ دائي جي حوالي سان سن شهر تائين سندس وڃڻ ٿيندو هو. پاڻ سنڌ جي

سپ رنگ سانول : هاشم شورو

قومپرست سياست جي باني سائين جي ايم سيد جي خانداني دائي Family Midwife هئي. هڪ ڀيرو ڪنهن سيد جي گهر ۾ پٽ ڄڻايائين ته سيد سڳوري کيس پٽ ڄمڻ جي خوشيءَ ۾ هڪ ڀلي ڳئون ڏني. پاڻ اڻ پڙهيل ٿي ڪري مون کي دل لڳائي پڙهايايائين. دلير به ڏاڍي هوندي هئي. مون تي ته اصل ساهه ڇڏيندي هئي. شل نه مون تي ڪو آگر ڪٿي وجهي، سڌو ٿاڻي تائين هلي ويندي هئي. مان سندس صفتن ۽ خوبيون جو اوهان سان ڇا ڇا ذڪر ڪريان. هڪ افسوس مون کي عمر ۾ تائين ڪاريهر بنجي ڏنگيندو رهندو جو مون وٽ سندس ڦوٽو نه آهي. مون به ته ڪڏهن سوچيو ٿي نه هو ته ايترو جلدي مون کان منهنجي ڏاڏي جدا ٿيندي.

ف/ش: اوهان پرائمري تعليم، سيڪنڊري، هاير سيڪنڊري ۽ اعليٰ تعليم ڪٿان حاصل ڪئي؟

هاشم شورو: ادا مون پرائمري تعليم نانگو لائين اسڪول مان، مئٽرڪ گورنمينٽ بوائز هاءِ اسڪول ڪوٽڙي مان، انٽر سچل سرمست ڪاليج حيدرآباد مان ۽ ڊبل ايم اي (ايم اي سوشيالوجي + ايم اي سنڌي) سنڌ يونيورسٽي مان حاصل ڪيم.

ف/ش: ادا هاشم اوهان جي ڪن استادن ۽ همڪلاسي ڏوڙين جا نالا ٻڌائيندا؟

هاشم شورو: ادا فهيم مون کي استاد تمام بهترين ۽ شفيق مربي مليا. جن ۾ استاد محمد قاسم سمون، سائين عبدالستار انصاري کان سواءِ ٻي ٿي جو بهترين پروڊيوسر ۽ ڊائريڪٽر سائين محمد بخش سميجو، سائين غلام علي رند، سائين امير علي قادري، سائين خالد ۽ ٻيا استاد ٿي تعليم جي زيور سان سينگاريائون. جيڪي منهنجا همڪلاسي ڏوڙي رهيا انهن ۾ جڳ مشهور مزاحيه فنڪار قادر بخش مٺو، غلام رسول، حميد ڏراني، گلشير ڀٽي، دوست محمد ڀٽي، ۽ انهن کان سواءِ ٻيا به ڪافي ڏوڙي ۽ همڪلاسي رهيا ڪن جا نالا في الحال ياد به نه اٿن. ڪي ته ويچارا الله کي پيارا به ٿي ويا.

سپ رنگ سانول : هاشم شورو

ف/ش: ادا هاشم اوهان جي ننڍپڻ جو ڪو واقعو جيڪو اڄ به اوهان کي وسريو نه هجي؟

هاشم شورو: ماڻهوءَ جي زندگي ۾ ڪافي اهڙا واقعا ٿيندا آهن جيڪي زندگي ۾ حافظي تي حاوي رهندا آهن پوءِ اهي واقعا ڀلي ڪٿي ننڍپڻ جا چون هجن. منهنجي ننڍپڻ جو ٿي هڪ اهڙو واقعو آهي جيڪو اڄ به ياد اٿم. واقعو هن ريت آهي ته هڪ ڀيري دير سان رات جو گهر آيس. ڊپ ۾ لڪندي لڪندي ته من ڪير مون کي ڏسي دير سان اچڻ جو سبب نه پڇي ۽ مار نه ڏي انهي ڊپ مان آئون هنڌن (بستر) جي لاءِ ٺهيل پيهي تي، بنا ڪنهن کي ٻڌائڻ جي سمهي پيس. صبح جو منهنجي ڏاڏي ڏٺو ته آئون نه آيو آهيان. هوءَ ويچاري ڏاڍي پريشان ٿي وئي ته خدا خير ڪري بابو خبر ناهي ڪيڏانهن ويو؟ انهي پريشاني جي عالم ۾ هو منهنجي دوست عالم سومري جي گهر ويٺي ۽ کيس چيائين ته ”ڪيئن به ڪري منهنجو پوٽو مون کي پيدا ڪري ڏي، توڻي ڪٿي گم ڪري کيس لڪايو آهي.“ هن ويچاري کي ته ڪا گل ٿي ڪانه هئي. هو انڪار ڪندو رهيو ته مون کي سندس باري ۾ ڪا خبر ڪانهي. پر منهنجي ڏاڏي مڃڻ کان صاف انڪار ڪندي کيس چوندي رهي ته منهنجو بابو تو وٽ ئي آهي. آئون وڃان ٿي پوليس اسٽيشن توکي ٻڌرايان ٿي. منهنجي دوست ويچاري عالم کي سندس گهروارن به انهي ڳالهه تي خوب ڦيه ڪڍي، آخر ڪار اهو دوست مون کي جڳهه جڳهه ڳوليندي ڳوليندي ٿڪجي پيو. جڏهن منهنجي گهر آيا ته آئون گهر خير خوبي سان با سلامات ويٺو هئس. اهو واقعو منهنجي ننڍپڻ جو تاريخي واقعو آهي جيڪو اڄ به مون کي ياد آهي.

ف/ش: سائين اوهان جي مذهبي تعليم ڪيتري آهي؟

هاشم شورو: ادا منهنجي مذهبي تعليم واجبي آهي. اسان جي پرواري واري مسجد ۾ سائين محمد قاسم شاهه کان قرآن شريف ناظره جي تعليم ورتيم جيڪا گهڻو وقت نه هلي سگهي ڇو ته سگهو ئي سائين محمد قاسم شاهه گذاري ويو ۽ راهه رباني ورتائين. پوءِ ڪافي عرصي تائين اسان جي مسجد ۾ ڪو به مولوي نه آيو.

سڀ رنگ سانول : هاشم شورو

اهڙي ريت منهنجي مذهبي تعليم نالي ماهر رهجي وئي. الحمد لله نماز پوري ايندي آهي ۽ مذهب اسلام جي باري ۾ به ڪافي ڄاڻ آهي.

ف/ش: ادا هاشم اوهان زندگي ۾ ڪهڙين شخصيتن کان متاثر ٿيا؟

هاشم شورو: ادا فهيم! تعليم ۾ آئون سائين شاهجهان کان متاثر آهيان. ادبي حوالي سان ڪافي شخصيتن جهڙوڪ ڪهاڻي ۾ علي بابا، امر جليل، سراج، خير النساء جعفري ۽ ٻيا به ڪافي آهن. سياست ۾ آئون سائين جي ايم سيد کان متاثر آهيان. شاعريءَ ۾ لالئون لال لطيف، شيخ اياز اياز گل، استاد بخاري ۽ ٻين کان متاثر آهيان.

ف/ش: جڏهن اوهان هوش سنڀاليو ان وقت جي ملڪي سياسي، سماجي، ادبي صورتحال ڪهڙي هئي؟

هاشم شورو: جي ها ادا منهنجي جڏهن 1973ع ۾ ايربگيشن کاتي ۾ مقرري ٿي. اتي هڪ ادبي ذهن جو ماڻهو رحيم خان جرس جو ڪيو سب انجنيئر هو. هن مون کي ڪجهه ڪتاب پڙهڻ لاءِ ڏنا جيڪي مون پڙهيا. پوءِ ته اسان تي ائين سمجهيو ڪٿي ڪتابن جو رس چڙهي ويو. هر نئين ڪتاب جي ڳولا ۾ مختلف ٻڪ اسٽالن جا چڪر ڪاٽڻ اسان جو ڀارت جاب بنجي ويو. تنهن وقت ملڪي صورتحال جي حوالي سان عرض ڪندو هان ته ذوالفقار ڀٽي جي حڪومت هئي. هن سنڌي ڪتابن تي پابندي لڳائي ڇڏي هئي جيڪا مون سميت هر ادبي ۽ روشن خيال ماڻهو کي بري لڳي. اڳتي هلي اها پابندي ڪافي دير تائين نه هلي سگهي ۽ ختم ٿي وئي. بهر حال ان وقت سنڌي ادب جي هر صنف تي بهترين لکيو ويندو هو. ادبي رهاڻيون ۽ گڏجاڻيون تقريبن هر واهڻ وسٽي، ڳوٺ شهر ۾ ٿينديون رهنديون هيون. اسان جو به تنهن وقت ۾ ڪوٽڙي ۽ پروارن علائقن ۾ سنڌي ادبي سنگت ۾ شوق سان وڃڻ ٿيندو هو.

سڀ رنگ سانول : هاشم شورو

ف/ش: ادا هاشم ڳالهه نڪتي سنڌي ادبي سنگت جي، اوهان سنڌي ادبي سنگت ۾ باقائده ڪڏهن شموليت ڪئي ۽ وقت بوقت اوهان کي سنڌي ادبي سنگت ۾ عهديدار رهڻ جو موقعو مليو يا نه؟

هاشم شورو: ادا آئون سنڌي ادبي سنگت ۾ باقاعده 1976ع ڌاري شامل ٿيس. ڪوٽڙي ۾ دوستن (عالم سومرو الطاف صديقي، منير سومرو ۽ مشتاق عباسي) جي ساٿ سان شاهه 76-1975ع ڌاري لطيف لائبريري جو انعقاد ڪيم. مذڪوره لائبريري جو پهريون لائبريري انچارج مون کي ڪيو ويو. ٿورڙي تائيم انهي لائبريري جي شهرت ايتري ته پڪڙجي وئي جو اسان وٽ سنڌي ادب جو مشهور شاعر استاد بخاري به قرب جا قدم پري آيو. استاد بخاري کان سواءِ علي بابا، اسير ملاح، عبدالڪريم بلوچ، گل ملاح، اياز عالم ابڙو طارق عالم ابڙو ۽ ٻيا نالي وارا ليکڪ، شاعر ۽ ڪهاڻيڪار وقت بوقت ايندا رهيا. ياد رهي ته اتي ئي اسان ادب دوستن سنڌي ادبي سنگت جي شاخ کولي جنهن جو پهريون سيڪريٽري به آئون ئي ٿيس. آئون سنڌي ادبي سنگت ڪوٽڙي جو به پيرا سيڪريٽري رهي چڪو آهيان.

ف/ش: شاهه لطيف لائبريري جي باري ۾ ڪجهه وڌيڪ ٻڌائيندا؟

هاشم شورو: اسان دوستن ميونسپل کان لائبريري جي لاءِ ڇهه اخبارون منظور ڪرايون. جيڪي پڙهندڙن جي لاءِ لائبريري ۾ رکيون ويون. فرنيچر ورتو ويو. ڪتابن لاءِ در در تي وڃڻ ٿيو. سنڌ يونيورسٽي ۾ مختلف اديبن، ليکڪن سان ملاقاتون ٿيون. ادب سان چاهه هئڻ ڪري سنڌي ادب ۾ ايم اي ڪيم. شاهه لطيف يونيورسٽي ۾ تقريبن هزار کن ڪتاب گڏ ڪياسين. لائبريري ۾ هر موضوع شاعري، افساني، ڪهاڻي، فلسفي، تاريخ، ناول تي ڪتاب موجود هئا.

ف/ش: ادا هاشم هاڻي اوهان جي زندگي جي حسين ترين باب عشق و جواني تي اوهان سان ڳالهه ٻولهه ڪندي مون کي مشهور فارسي ڪتاب گلستان سعدي جو پنجون باب ياد اچي ويو آهي جنهن جو به عنوان ”باب پنجم در عشق و جواني“ (پنجون باب عشق ۽ جواني جي باري ۾) آهي. اوهان سان انهي موضوع تي ڳالهه

سڀ رنگ سانول : هاشم شورو

اٿيندي مون کي پنهنجي طالب علمي جو اهو دور سامهون اچي ويو آهي جنهن ۾ اسان مذڪوره باب پڙهندي مست و مگن ٿي ويندا هئاسين. . . خير اسان پنهنجي سوال جواب جي سلسلي کي اڳتي وڌائينداسين. جي ها! ته ادا هاشم اوهان زندگي جي انهي حصي يعني جواني کي ڪيئن محسوس ڪيو؟

هاشم شورو: اوهان جي جذبات کي ڏسي ڪري منهنجي دل ته چوي ٿي ته پهرين اوهان جي حياتي کي ڏسڻ گهرجي ها. پر جيئن ته سوال مون کان آهي ته نڪ آهي. فهيم جاني! ڪڏهن ائين ڀلا ٿيو آهي جو ڪو وڻ هجي ۽ ان کي واءُ نه لڳو هجي. جي وڻ هوندو ته ڪيس واءُ ضرور لڳو هوندو. جيڪڏهن واءُ نه لڳو هوندو ته پوءِ اهو وڻ ٿي ڪونه هوندو. اهڙي ريت زندگي جي انهي حسين لمحي کي به خوب انجوائ ڪيوسين جنهن ۾ ڪنهن کي خاص الخاص محسوس ڪيو ويندو آهي.

ف/ش: اوهان جي نظر ۾ عشق ڪهڙي احساس جو نالو آهي سندس انتها آهي يا نه؟
هاشم شورو: پيار جهڙي حسين احساس جو نالو عشق آهي جنهن جي ابتدا ته آهي پر سندس انتها جو چيهه ٿي ڪونهي يا ائين ڪٿي چئجي ته سندس انتها آهي ٿي ڪونه.

سالم شورو: واهه سائين واهه پيار جو ٽاپڪ آهي ڇا؟

هاشم شورو: بلڪل تنهنجو پسنديدو موضوع آهي.

سالم شورو: پوءِ آئون به ڪجهه اکر چونڊس. نه سائين منهنجو نه بلڪه ادا فهيم جو پسنديدو موضوع آهي.

هاشم شورو: خير عشق ته هر پياري ماڻهو جو پسنديدو موضوع آهي پوءِ اوهان هجويا فهيم يا ڪو ٻيو.

ف/ش: ادا هاشم عشق ۾ وصال ڇا ڪي چئبو آهي ۽ وصال حبيب جي ڇا اهميت آهي؟

هاشم شورو: پيارا عشق ۾ وصال جي وڏي اهميت آهي ڇاڪاڻ ته وصال معشوق ۽ عشق سان متصل آهي. عشق لاءِ وصال حبيب ائين آهي جيئن رُڪي

سڀ رنگ سانول : هاشم شورو

مانيءَ لاءِ ٻوڙ ضروري هوندي آهي. ياد رکڻ گهرجي ته ميلاپ عشق لاءِ زهر قاتل آهي ۽ وصال ۽ وڇوڙو عشق کي دوام بخشي ٿو.

ف/ش: ادا اوهان مختصر لفظن ۾ وصال حبيب ۽ عشق جي باري ۾ تمام سنو ٻڌايو. ڀلا پهرئين دور جي عاشق ۽ موجوده دور جي عاشق جي جيڪڏهن پيٽ ڪجي ته؟

هاشم شورو: جي ها جيڪڏهن ڏٺو وڃي ته پهرئين دور ۽ موجوده دور جي عشق ۽ عاشق ۾ وڏو فرق آهي. پهرئين دور ۾ عاشق جي اندر محبوب جي لاءِ هڪ بي مثال تڙپ هوندي هئي. سندس ذهن تي هر وقت پنهنجي محبوب جي وصال جي تڙپ رهندي هئي. اها تڙپ بغير ڪنهن مطلب ۽ نفس پرستي جي هوندي هئي. پر موجوده دور جي عاشق کي جيڪڏهن ڏسجي ٿو ته سندس عشق ۽ محبت ۾ ڪو نه ڪو مطلب ضرور هوندو. بغير مطلب جي اڄ ڪوبه عشق جي ميدان ۾ نٿو گڏي. ايتري قدر جو عشق جهڙي پاڪيزه جذبات ۾ اڄ نفس پرستي ۽ حوس پرستي به ڪاهي پئي آهي. زندگي ۾ عشق ڪافي بار ڪيو ويندو آهي. جيئن عموماً چيو ويندو آهي ته هي منهنجو پهرين عشق هي ٻيو اهڙي طرح عشق ڪافي بار ٿيندو رهندو آهي.

ف/ش: سائين اوهان پهرئين دور ۽ موجوده دور جي عاشقن جي پيٽا تمام بهتر انداز ۾ ڪٿي پر آئون اوهان سان انهي ڳالهه ۾ بلڪل سهمت نه آهيان ته اوهان جي بقول عشق ڪافي بار ٿيندو آهي. منهنجو چوڻ اهو آهي ته زندگي ۾ عشق صرف هڪ ڀيرو ٿيندو آهي پر محبت ۽ پيار بار بار ٿي سگهي ٿو ۽ اها ڳالهه به ياد رکڻ گهرجي ته محبت جو مقام عشق کان گهٽ آهي. عشق جو مقام مٿانهون آهي.

هاشم شورو: بلڪل آئون اوهان سان انهي ڳالهه ۾ اتفاق رکان ٿو ته عشق صرف هڪ ڀيرو ٿيندو آهي ۽ محبت بار بار ۽ عشق جو جهڙي ريت مقام مٿانهون آهي اهڙي طرح عشق جو مان به مٿانهون آهي. پر سچ اهو آهي ته اسان عشق ڪيو ٿي ڪونهي اسان ته اڃا صرف محبت ۾ ئي من مستيون ڪريون.

سپ رنگ سانول : هاشم شورو

ف/ش: ادا هاشم اوهان کي پهريون لنتون کيئن لڳو ۽ ان وقت اوهان جا ڇا احساسات Feelings هئا؟

هاشم شورو: ادا پهريون لنتون ننڍي هوندي پاڙي جي هڪڙي چوڪريءَ سان لڳو. پر جيئن ته اها ننڍپڻ جي ڳالهه آهي جنهن ۾ ڪنهن به احساس جي ڪا گل نه پوندي آهي. باقي 1975ع ۾ باقائده محبت ٿي. محبت وري اهڙي ٿي جو بس ٻئي انتها درجي تائين هڪ ٻئي کي چاهيندا هئاسين. محبت جي فيلنگس ۽ احساسات کي لفظن سان ادا نٿو ڪري سگهجي بس ڪنهن سان محبت ٿيڻ سان ئي سپ ڪجهه محسوس ٿي ويندو آهي ته محبت جا احساسات ڇا درجور ڪن ٿا.

سالم شورو: ادا هاشم اوهان کان ۽ ادا فهيم کان منهنجو سوال آهي ته عشق ۽ پيار ڇا آهي؟

هاشم شورو: ادا سالم انهي ڳالهه تي پهرين به ڳالهه ٻولهه ه ٿي آهي ته عشق جو درجو محبت کان مٿانهون آهي. عشق صرف هڪ پيرو ٿيندو آهي ۽ پيار بار بار ڪنهن سان به ٿي سگهي ٿو. پيار ۾ حاصلات ممڪن آهي پر عشق ۾ حاصلات جو سوچڻ به پاپ سمجهيو ويندو آهي.

سالم شورو: بهترين ادا هاشم. پيءُ فهيم اوهان ڪجهه ٻڌايو انهي باري ۾؟
فهيم ندا شورو: ادا سالم پهرين ڳالهه ته اسان ادا هاشم سان ئي شام ملهائي رهيا آهيون مون کي سونهي ڪونه ٿو جو آئون ادا هاشم کان پڇيل ڪنهن سوال جي جواب ڏيڻ ۾ ساڻس شرڪت ڪريان. پر اوهان جي گهڻو اصرار ڪريو ٿا ته پيءُ ادا هاشم اوهان کي تمام سٺو جواب ڏنو آهي. اها حقيقت آهي ته محبت ۽ پيار بار بار ٿيندو رهندو آهي پر عشق جي مسند تي صرف هڪڙي ئي معشوق کي ويهاري جلوه افروز ڪري سندس پوڄا ڪئي ويندي آهي. پوءِ گسٽ، مرڻ ۽ پڇڻ سپ ڪجهه انهي هڪڙي ئي معشوق تان هوندو آهي. انهي معشوق کان سواءِ ٻي ڪنهن جو اهو شان نه هوندو آهي ته اها جاءِ وٺي سگهي. منهنجي ننڍڙي علم مطابق عشق جا ٻه درجا آهن هڪ حقيقي عشق ۽ ٻيو مجازي عشق. حقيقي عشق

سپ رنگ سانول : هاشم شورو

پنهنجي حقيقي مالڪ الله رب العزت سان ٻانهي کي ٿيندو آهي ۽ مجازي عشق خدا پاڪ کان سواءِ ڪنهن ٻي سان به ٿي سگهي ٿو. مجازي عشق کي اصل حقيقي عشق پهچڻ تائين هڪ ڏاڪي جي حيثيت حاصل آهي يا ائين ڪٿي چئجي ته مجازي عشق حقيقي عشق ڏانهن ويندڙ هڪ راهه آهي جتي هلي انسان حقيقي عشق تائين پهچي ٿو. اهڙي طرح مجازي عشق جا وري ٻه درجا هوندا آهن هڪ عقلي عشق ٻيو طبعي عشق. عقلي عشق ۾ انسان بي وس نه هوندو آهي. عقلي عشق هي آهي ته خدا پاڪ، دين اسلام، نبي پاڪ سان ڪيو وڃي. جيئن قرآن مجيد ۾ فرمايو ويو آهي ته ترجمو: ”اوهان ايسيتائين پوري طرح سان مومن نٿا بڻجي سگهو جيستائين محمد رسول الله اوهان کي سڀني کان وڌيڪ پيارو ۽ محبوب نه هجي.“ طبعي عشق ۾ انسان جو ڪوبه وس يا اختيار نه هوندو آهي. هو بيوس ۽ لاچار هوندو آهي. جيئن حديث ۾ اچي ٿو ته نبي پاڪ صلي الله عليه وسلم جن فرمايو ”اي الله! مون پنهنجي سڀني گهر وارين سان برابر جو حق ادا ڪيو آهي. پر دلي معاملي ۾ آئون بي وس آهيان منهنجي دل ٻين گهر وارين جي مقابلي ۾ عايشه ڏانهن وڌيڪ مائل آهي. انهي ڳالهه ۾ آئون مجبور آهيان“

سالم شورو: واهه ادا فهيم زبردست اوهان ته عشق جو فلسفو واضع طور بيان ڪري ڏيکاريو. هاڻي ته يقين ٿي ويو ته اصل عاشق ته آهيو ئي اوهان. جو صرف عشق جي باري ۾ هيتري معلومات ۽ فلسفي کان واقف آهيو. واهه واهه

هاشم شورو: جي فهيم عشق کي تمام سٺي انداز ۽ جامع معلومات سان بيان ڪيو.
ف/ش: مهربانيون ادا هاشم ۽ پيءُ سلام قرب اوهان جا. ادا هاشم اوهان کان هڪ سوال: ڇا جنهن سان پيار ڪجي ان سان شادي (ميلاپ) ڪجي؟

هاشم شورو: آئون انهي خيال جو آهيان ۽ منهنجي نظر ۾ هر روشن خيال ۽ سٺي سوچ رکندڙ به اهو ئي چوندو ته جنهن سان پيار ڪجي ان سان شادي يعني ميلاپ نه ڪجي. سنڌي ادب جي مشهور ڪهاڻيڪار ۽ نامياري ليکڪ امر جليل هڪ هنڌ لکيو آهي ته جنهن سان پيار ڪجي ان سان شادي نه ڪيو ڇاڪاڻ ته

سب رنگ سانول : هاشم شورو

میلاپ (شادي) محبت کي ڪاري ڪلر جيان تباهه ڪريو ڇڏي تنهن ڪري جنهن سان پيار ڪريو ان سان شادي نه ڪريو ته جيئن محبت جو وڻ وڇوڙي ۾ وڌي
ف/ش: سائين هاشم صاحب! اوهان شايد شاعري جي شروعات به عشق جون منزلون طئي ڪندي ڪئي هوندي؟

هاشم شورو: جي ها ڪجهه اتساهه اهو به هو ۽ ٻيو ته سنڌي ادبي سنگت ۾ اچڻ ڪري ۽ ادب سان لڳاءُ جي ڪري شاعري جي شروعات ٿي پئي.
ف/ش: محبوب سان گهاريل گهڙيون ڪيئن محسوس ڪريو ٿا؟

هاشم شورو: پنهنجي محبوب سان گهاريل گهڙيون منهنجي زندگي جو اهو سرمايو آهن جن کي آئون مرڻ گهڙيءَ تائين، تادير زيست ساھه سان سانڍي رکندس.
ف/ش: زندگي جي ڪنهن موڙ تي محبوب سائين سان ملاقات ٿي ته اوهان کي ڇا محسوس ٿيو؟

هاشم شورو: تقريبن 25 سالن کان پوءِ ساڻس ملاقات ٿي هئي. محبوب سان گذاريل ڏينهن ڏينهن ڏينهن وسريا ٿي نه آهن چوٽه سارو ان کي آهي جنهن کي وسارو ٿي نه آهي.

ف/ش: محبوب سان پنجويهه سالن جي ڊگهي عرصي کان پوءِ ملاقات؟؟؟ اُف ايترو تائيم محبوب کان سواءِ گذري ويو. سائين اوهان کي تنهائي ۽ اڪيلائي ته محسوس ٿي هوندي؟

هاشم شورو: ها فاهيم محبوب کان سواءِ گهاريل هڪڙو پل به ڏاڍو ڏکائي ٿو، ڏاڍو ڏکيو گذري ٿو. اوهان اندازو لڳايو محبوب کان سواءِ منهنجي حسين زندگيءَ جا پنجويهه سال ڪيئن گذريا هوندا؟ اوهان سوچي به نٿا سگهو ته اهو وڏو جهنڊو وقت ڪيئن لنگهي ويو. ان ايتري وقت ۾ اڪيلائي ۽ تنهائي جو ڪاريهر مون کي پل پل ڏنگيندو رهيو. پر يار وقت ڏاڍو ظالم آهي، آهستي آهستي زخم ڀرجي ويندا آهن. اڳتي هلي منهنجي شادي به ٿي وئي ۽ غمِ جانان کان غمِ دوران جي چڪر ۾ پئجي وياسين.

سب رنگ سانول : هاشم شورو

ف/ش: ادا هاشم هاڻي اينداسين علم و ادب جي موضوع تي. سنڌي ادب ۾ اوهان ڪڏهن پير پاتو؟

هاشم شورو: انهي سوال جو جواب آئون پهرين به ڏيئي چڪو آهيان. پر وري هتي ورجايان ٿو. 1973ع ڌاري مون کي ايريگيشن ۾ ملازمت ملي وئي. اتي هڪ سب انجنيئر رحيم خان جو ڪيو جي انڊر ۾ آئون ڪم ڪندو هئس. هڪ پيري صاحب جو پٽيوالو مون وٽ آيو ۽ چيائين ته اوهان کي صاحب سڏي رهيو آهي. پهرين ته پريشان ٿي ويس ۽ عجيب سوچون اينديون رهيون. سوچيم ته شايد ڪا غلطي ٿي وئي آهي جو صاحب ڪاڙجي گهرايو آهي. آخرڪار خوف ۽ ڊپ جي ڪيفيت ۾ آئون صاحب جي آفيس ۾ ويس ته دعا سلام کان پوءِ صاحب پڇيو اوهان جي تعليم ڪيتري آهي؟ چيو مانس ميٽرڪ. ورائيائين ته مون وٽ هتي آفيس ۾ ڪم ڪندين. ٻڌي مون کي ڏاڍي خوشي ٿي ۽ يڪدم ها ڪيم. اهڙي طرح منهنجي ڊيوٽي هاڻي آفيس ۾ مقرر ٿي. اهڙي طرح سان ساڻس ويجهڙائي ٿي. صاحب پاڻ به علم و ادب طرف مائل هو. هن مون کي سنڌي ادب کان روشناس ڪيو ۽ مون کي پڙهڻ لاءِ ڪجهه ڪتاب ڏنائين اهڙي ريت مون کي ادب جو شوق پيدا ٿيو ۽ مون سنڌي ادب ۾ پير پاتو.

ف/ش: سنڌي ادب ۾ اوهان سڀ کان پهرين نثر تي لکڻ شروع ڪيو يا نظم تي؟
هاشم شورو: سنڌي ادب جي نثر واري ڀاڱي ۾ مون سڀ کان پهرين ڪهاڻي صنف کي پسند ڪيو ۽ ڪهاڻي لکڻ شروع ڪيم. منهنجي لکيل ڪهاڻين جو تعداد ڏهه کن آهي.

ف/ش: اوهان ڪهاڻي کان سواءِ ادب ۾ ٻيو ڪهڙي ڪهڙي صنف تي طبع آزمائي ڪئي؟

هاشم شورو: ڪهاڻي کان سواءِ مون ڊرامو لکيو. ان کان پوءِ غزل، بيت، ٽيڙو آزاد نظم وغيره به لکيم. نثر ۾ ڪجهه مقالا ۽ مضمون به لکيم. مون مشهور مصور ڪٽري (جنهن شاهه لطيف جي بيتن کي تصويري رنگ ڏنو هو) ان جي مرتبي تي

سڀ رنگ سانول : هاشم شورو

مون هڪ مضمون لکيو جيڪوان وقت جي مشهور سنڌي اخبار هلال پاڪستان ۽ اردو اخبار امن ۾ شايع ٿيو هو.

ف/ش: اوهان پهريون ”ٽيڙو“ ڪهڙو لکيو؟

هاشم شورو: جي ها منهنجو پهريون ٽيڙو هي هو.

انبن به جهليو آ پور،
سوچي پئي سهاڳڻ
کانڌ آهي چو ڏور.
رابيل ڪئي آ دير،
ماڻس من وسوسا
الله ڪري خير.
ڪچري پئي نچي،
وڌيري جي جوان زال
دل ۾ پئي پچي.
ڪري هار سينگار.
بيني آهي در تي
ويچارن ۾ ويڙهيل نار.

ف/ش: هڪ پلوڙ شاعر جي حيثيت سان مشاعرن ۾ ڪٿي ڪٿي وڃڻ ٿيو؟

هاشم شورو: جي ها اسان پنهنجي لائبريري ۾ خود هر مهيني باقاعدي سان مشاعرا ڪرائيندا هئاسين. جنهن ۾ ناميارا شاعر شريڪ ٿيندا هئا. ان کان سواءِ حيدرآباد، ڄامشورو، تنڊو ڄام، ڪراچي تائين مشاعرن ۾ وڃڻ ٿيو. جتي نالي وارن شاعرن تاجل بيوس، استاد بخاري، شمشير الحيدري، نصير مرزا، شهيد سومرو اسير ملاح ۽ ٻين سان ملاقاتون به ٿيون.

ف/ش: علم و ادب کان سواءِ ماضي ۾ اوهان جون ٻيون ڪهڙيون مصروفيتون رهيون؟

سڀ رنگ سانول : هاشم شورو

هاشم شورو: مون ريڊيو پاڪستان حيدرآباد ۾ شايد 1976ع دوران آرٽسٽ جي حيثيت سان ٻه-ٽي سال ڪم به ڪيم. ٻي ٽي وي تي اداڪاري ڪرڻ جو موقعو به مليو. ان کان علاوه مون اسٽيج تي 1988ع ڌاري اداڪاريءَ جا جوهر به ڏيکاريا. اداڪاري دوران هيرو ۽ وليم جي ڪردار کان سواءِ سڀ ڪردار ادا ڪيم. ڊائريڪٽر ۽ هدايتڪار مختلف رهيا. انهن ۾ سائين هارون رند، محمد بخش سميجو اقبال سعيد انصاري جا نالا اڃا به ياد اٿن.

ف/ش: زندگي ۾ ڪهڙين سماجي، فلاحِي ۽ عام ڀلائي وارن ادارن ۾ رهي ڪري ڪم ڪرڻ جو موقعو مليو؟

هاشم شورو: مون کي اهو چوندي فخر محسوس ٿئي ٿو ته سنڌ جي وڏي ۾ وڏي نالي ۽ سماجي ورڪر محترم جناب خان محمد پنهور جي جماعت ڳوٺ سڌارڪ سنگت جي سينٽرل ڪاميٽي جو مون کي ميمبر ٿيڻ جو موقعو مليو. جنهن ۾ اسان رهي ڪري وڏي پئماني تي فلاحِي ڪم ڪيا. پنهنجي علائقي ۾ بجلي جي نظام کي بهتر بنائڻ، ٽرانسفارمر لڳرائڻ، اسڪولن ۾ وڃي استادن جون حاضريون چيڪ ڪرڻ ۽ استادن جي حاضري کي يقيني بنائڻ اسان جا فلاحِي ۽ عام ڀلائي وارا ڪم هئا. ان کان علاوه سنڌ گريجوئيٽ ايسوسي ايشن جي پليٽ فارم تان اڪين جون مختلف ڪيمپون، شاگردن کي مفت ٽيوشن سينٽرن جي فراهمي لاءِ وڏي ڪوششون ورتيون. سماجي، فلاحِي ۽ ڀلائي وارن ادارن ۾ 1986ع تائين رهڻ ٿيو. ان کان پوءِ اسٽيٽ بينڪ ڪراچي ۾ ملازمت ملڻ جي ڪري ڪڍجي وياسين.

ف/ش: فيسبڪ تي شورا برادري جي نمائندگي ڪندڙ گروپ فيس آف شورو جو بنياد وجهڻ ۽ ان ۾ پنهنجي سرگرمين کي واڻڪو ڪندا.

هاشم شورو: جي ها فيس آف شورو گروپ فيسبڪ تي شورا برادري جي نمائندگي ڪندڙ واحد گروپ آهي. ۽ انهي ڳالهه ۾ ڪو وڌاءُ نه آهي ته فيس آف شورو گروپ کي پنهنجي ئي شورا برادري مان اوهان جهڙا علم و ادب دوست

سڀ رنگ سانول : هاشم شورو

نوجوان ۽ ساٿي مليا جن جي اٽڪ ڪوششن سان آئون چئي سگهان ٿو ته هي گروپ ۾ پوري فيسبڪ تي هڪ مثالي گروپ آهي. هن گروپ جي بنياد وجهندڙ ڪاميٽي ۾ مون (هاشم شورو) کان سواءِ نجيب اقبال شورو، حيدر علي شورو، علي رضا شورو شامل هئا. هن گروپ جو نالو مون تجويز ڪيو. اڳتي هلي ڪري اوهان (فهيم فدا شورو) ۽ سالم شورو ۽ ٻين دوستن جي اچڻ جي ڪري هي گروپ ڏينهن ڏينهن ترقي طرف وڌڻ لڳو. مون کي اهو چوندو فخر محسوس ٿي رهيو آهي ته انٽرنيٽ تي شورا قبيلي بابت جامع معلومات اوهان کي هن گروپ جي پليٽ فارم تان ئي ملندي رهندي. هن گروپ ۾ منهنجي (هاشم شورو) ۽ اوهان (فهيم فدا شورو) جي اڀرڻ ڪيل مواد کي نمايان مقام حاصل آهي. ان کان سواءِ گروپ ۾ ادا نجيب اقبال شوري جي ڪوششن کي به ساراهيون ٿا. فيسبڪ تي شورا برادري جو جيڪو به فرد ايڪٽو آهي اهو هن گروپ جو ميمبر آهي. جڏهن ته گروپ جي ايڊمن ڪاميٽي چئن چئن هر هڪ آئون (هاشم شورو)، فهيم فدا شورو، نجيب اقبال شورو ۽ هارون شورو تي مشتمل آهي. جڏهن ته سرگرم ميمبرن ۾ سالم شورو، علي شورو، پرويز شورو، احمد شورو، شهزاد شورو ۽ ٻيا موجود آهن. گروپ جي تاريخ جيڪڏهن ورجائجي ته هن گروپ جي ٺهڻ کان وٺي اڄ ڏينهن تائين هن گروپ جي مٿان ڪئين لاهڻا چاڙها آيا. ڪيترائي بهترين دوست ۽ ميمبر گروپ ڇڏي هليا ويا ۽ ڪجهه اڃا تائين باوجود ميمبر هجڻ جي به سرگرم نه آهن. جن دوستن ڪافي ڪوشش ڪئي ته هن گروپ جو فيسبڪ تان وجود ئي ختم ڪيو وڃي پر وقت ثابت ڪيو ته اڄ انهن جو فيسبڪ تي نالو نيشان نه آهي. اسان هر وقت هن گروپ جي پليٽ فارم تان پنهنجي قبيلي جي لاءِ پاڻ پتوڙيندا رهياسين ۽ رهيا آهيون. گروپ ۾ جيڪو به مواد هينئر اڀرڻ ٿئي ٿو اهو معياري ۽ بهترين آهي. اسان اوهان سميت سمورن ساٿين کي گروپ جي ترقي لاءِ ڪوششون وٺڻ تي سلام پيش ڪريان ٿو. اوهان اسان جي لاءِ وڏي وڏي آهيو ۽ اميد ته رهندا. ياد رهي ته گروپ کي سرگرم بنائڻ جي لاءِ وقت بوقت مون وٽ ڪوتڙي ۾ حيدرآباد ۾ ادا

سڀ رنگ سانول : هاشم شورو

نجيب اقبال شوري وٽ ۽ مسٽر وڏي تندو الهيار ۾ اوهان وٽ ميٽنگون ٿيون جن ۾ گروپ کي ترقي وٺرائڻ جي لاءِ پاڻ پتوڙڻ تي نه صرف غور ويچار ڪيو ويو پر گڏوگڏ عملي اقدامات به ڪيا ويا.

ف/ش: سائين هاشم صاحب اوهان تمام مفصل نموني گروپ جي باري ۾ ٻڌايو. اميد ته پڙهندڙ کي وڌيڪ گروپ جي باري ۾ معلومات ملي هوندي اسان جو ايندڙ سوال اوهان جي ازدواجي زندگيءَ جي باري ۾ آهي.

هاشم شورو: ادا منهنجي شادي پنهنجي رشتيداري کان هتي ڪري پنهون خاندان ۾ 1981ع ڌاري ٿي. جنهن مان هڪ پٽ سارنگ شورو 2008ع ڌاري ڪينسر جهڙي موذي مرض وگهي نوجواني جي عمر تقريبن 22 سالن ۾ گذاري ويو. جنهن جي وڃڻ جو صدمو هر وقت جيءَ جهوريندو رهندو آهي. ان کان علاوه ڇهن ٻارن (ٻن پٽن هر هڪ رابيل ۽ هالار شورو ۽ چئن نياڻين) جو اولاد آهي. وڏو پٽ رابيل شورو هڪ نج (پرائيوٽ) بيئنڪ ۾ ملازم آهي ۽ ننڍو پٽ هالار تازو انٽر پاس ڪئي آهي. في الحال شام اخبار ۾ نوڪري ڪندو آهي.

ف/ش: سائين هاڻي اوهان کان انٽرويو جو تمام اهم ۽ انتهائي نازڪ سوال : ”پنهنجي زندگيءَ مان ڪيتري قدر مطمئن آهيو؟ يا ائين ڪٿي چئجي ته ڇا اوهان پنهنجي مطمئن زندگي گذاري؟“

هاشم شورو: (اوهان پنهنجي زندگي مان ڪيتري قدر مطمئن آهيو؟ سوال جو جواب ڏيڻ کان پهرين ادا هاشم هڪ اردو شعر پڙهي ٿو تنهن بعد سوال جو جواب ڏئي ٿو.)

جو لطفِ زندگي پايا هي مين ني فقر و فاقه مين.

تصور اس کا هو سکتا نهين هي گج گلاهن مين.

(نوٽ: گج گلاه فارسي لفظ آهن جنهن جي معنيٰ آهي پيشاني تي فخر ۽ وڏائي سان رکيل ڏنگي ٽوپي. گج: ڏنگي. گلاه: ٽوپي (گلاه واحد آهي). ترجمو از: فهيم فدا شورو)

شخصیتون

1. عبدالکریم بلوچ
2. لچمڻ کومل
3. گل محمد کتري
4. اياز عالم ابڙو



ها فهميم! هاڻي اوهان جي پڇيل سوال جو جواب ڏيندو هلاڻ ته، نه ادا آئون پنهنجي زندگي مان بلڪل مطمئن نه آهيان. چوٽ پنهنجي زندگي ۾ مون جيڪو ڪجهه ڪرڻ چاهيو پئي افسوس ته اهو غريب گهراڻي سان تعلق هئڻ جي ڪري نه ٿي سگهيو. ٻيو ته ادا مون چاهيو ٿي ته سموري زندگي سنڌي ادب جي نانءُ ڪري ڇڏيان. پر جيئن ته مون پهرين ذڪر ڪيو ته منهنجو تعلق انتهائي غريب گهراڻي سان هو انهي ڪري پنهنجي پيٽ گذر ۾ پنهنجي زندگي پوري ڪري پنهنجي من جي آس به پوري نه ڪري سگهيس ته سنڌي ادب کي پنهنجي سموري زندگي اربي ڇڏيان. ننڍي هوندي کان وٺي هيستائين ۽ مزدوريءَ کان وٺي آفيسريءَ تائين منهنجي زندگي مسلسل جدوجهد جو اڻ ڪٽ سلسلو رهي. مون تي ايترا ته بار پئجي ويا جو پنهنجي خواهش کي عملي جامو به نه پارائي سگهيس.

ف/ش: دوستن ۽ شورا برادري جي لاءِ ڪو پيغام ڏيڻ چاهيندا؟

هاشم شورو: سڀني دوستن سميت سموري سنڌ جي شورا برادري کي سندن اختلافات وساري هڪ ٻئي جي لاءِ ڀال بنجي ڪجهه ڪرڻ لاءِ نمائو عرض هڪ ٻار نه ٻار ڪندو رهندس. اهو ئي منهنجو پيغام آهي. خاص ڪري شورا هائوس جي وڌڻ کي به عرض ڪندو هلاڻ ته اوهان معاشري ۽ سماج ۾ اثر رکندڙ شخصيتون آهيو. مهرباني ڪري حاجي محمد صديق شوري وانگر پنهنجي قبيلي جي ايڪتا، ٻڌي ۽ يڪجهه تي لاءِ ڪجهه ڪريو. اوهان وٽ پليٽ فارم آهي. اوهان وري آل سنڌ شورا تنظيم کي هڪ ڀيرو ٻيهر فعال ڪريو. اسان جون سموريون نيڪ خواهشات اوهان سان گڏ آهن. جنهن وقت به اوهان جو سنڌ ٿيو. لبيڪ چئي حاضر ٿينداسين.

آئون پڻ وجهان هٿڙا، آئين پڻ وجهو رڇ،

سنڌي گڻ ڪٽڇ، من هون سلامت سڀرين.

(شاهه)

[هڪ تاريخي آنلائين انٽرويو جنهن ۾ ادا هاشم جي زندگي جا حسين لمحا قلمبند ڪيم]

شخصیت

عبدالڪريم بلوچ

عبدالڪريم بلوچ (مرحوم) کي مرحوم لڪندي لائي چو منهنجو قلم اهو تسليم ڪرڻ لاءِ تيار ئي ناهي ته عبدالڪريم بلوچ صاحب اسان کان وڃڻي ويو آهي. اسين ڪوٽڙيءَ وارا خوش قسمت آهيون جو اسان وٽ علم ادب ۽ عرفان جا خزانہ آهن جن ۾ سائين عبدالڪريم بلوچ، عبداللطيف ساقي، عبدالله ڊي بلوچ، علي بابا، هارون رند، چاچا غلام رسول بلوچ، ملڪ سڪندر اسير ملاح، شهيد سومرو محمد بخش سومرو قادر بخش منو ۽ ٻيا انيڪ ماڻڪ موتي لعل ڪوٽڙيءَ ۾ پيدا ٿيا، جن پنهنجي ڪوٽڙيءَ جي ماڻهن جي بي لوٽ خدمت ڪئي عزت ۽ نالو ڪمايو.

عبدالڪريم بلوچ جا وڏا بلوچستان جي علائقي ڀاڳناڙيءَ کان لڏي ڪوٽڙيءَ ۾ پنهنجو ڳوٺ يوسف بلوچ اڏي آباد ٿيا. ۽ عبدالڪريم بلوچ صاحب 1938 ۾ ڪراچي جي بغدادِيءَ ۾ پيدا ٿيو.

عبدالڪريم بلوچ هڪ باڪردار ۽ انتهائي شريف النفس شخصيت جو مالڪ هو. پنج وقت نمازي هو، سنو ڊرام نگار ۽ ڪهاڻيڪار هو. بلوچ صاحب سنڌي ساز چنگ ڏاڍي مهارت سان وڄائيندو هو. بلوچ صاحب جي هڪڙي ڳالهه جيڪا مونکي ڏاڍي وڻندي هئي اها ته پاڻ ڪٿي به هجن پر عيد ڪوٽڙيءَ ۾ ضرور ڪندا هئا ۽ پنهنجي ننڍي هوندي جي دوستن سان عيد ملڻ پاڻ هنن جي گهر ويندا هئا، اها انهن جي وڏي خوبي هوندي هئي.

عبدالڪريم بلوچ جو وڏو ڀاءُ عبداللطيف ساقي، جيڪو پاڪستان جي فلم انڊسٽريءَ جو معتبر نالو هو، هن جي ڪريبت تي تمام گهڻيون پاڪستاني فلمون آهن، هن هڪ هاليوڊ جي تنهن وقت جي مشهور فلم ڀاواني جنڪشن ۾ به ڪم

ڪيو هئو. عبدالڪريم بلوچ شيردل هاءِ اسڪول ڪوٽڙيءَ مان مئٽرڪ ڪئي ۽ سنڌ يونيورسٽيءَ مان سنڌي ادب ۾ ماسٽرس ڪئي. 1955ع ۾ ريڊيو پاڪستان حيدرآباد تي ڊرامن ۾ ڪم ڪرڻ لڳو. جهونن کي ياد هوندو ته ريڊيو تي هڪ مشهور پروگرام هوندو هو جنهن کي پوري سنڌ وڏي شوق ۽ ذوق سان ٻڌندي هئي ۽ اهو پروگرام آهي ”فتح خان جي ڪچهري“ ان ۾ ريڊيو جو ليڄيند فنڪار صداڪار سائين صالح محمد شاه مرحوم فتح خان جو ڪردار ادا ڪندو هو ۽ سائين عبدالڪريم بلوچ ڳڻور خان جو ڪردار ڪندا هئا. ريڊيو تي ڊراما به ڪندا هئا. ٻارن جي مشهور پروگرام ”ٻارن جي ٻاري“ پروگرام ۾ ما ما ملوڪ جو ڪردار ڪندا هئا. ان ۾ ٻارن کي آکاڻي ٻڌائيندا هئا ۽ جانورن جا آواز به ڪيندا هئا. ۽ پوءِ ڪين ريڊيو تي ئي پروڊيوسر جي نوڪري ملي، جنهن ۾ پاڻ ڪافي نالو ۽ عزت ڪمائي. 1966ع ۾ بلوچ صاحب پي ٽي ويءَ تي پروڊيوسر اڀائيند ٿيا. هي پي ٽي ويءَ جو اوائلي دور هو ۽ سنڌي پروگرام هفتي ۾ صرف اڌ ڪلاڪ هلندو هو ۽ غير سنڌي پروڊيوسر ۽ فنڪار هوندا هئا جيڪي اچار صحيح ڪري نه سگهندا هئا، بلوچ صاحب پي ٽي ويءَ تي اچڻ سان پاڻ سان گڏ ريڊيو جا سنڌي فنڪار ڳولهي ڳولهي وٺي آيو ۽ انهن کان سنڌي پروگرام ڪرايائين. جيئن سليمان شاه، علڻ فقير، نور محمد لاشاري، شفيق محمد شاه، انور سولنگي، گلاب چانڊيو ۽ ٻيا ڪافي فنڪار متعارف ڪرايائين، اڄ جيترا به سنڌي فنڪار توهان ڏسو ٿا سي سڀ بلوچ صاحب جا متعارف ڪرايل آهن.

اهڙيءَ طرح بلوچ صاحب پي ٽي ويءَ تي سنڌي ماڻهن کي تمام گهڻيون ملازمتون ڏنيون جيڪي اڄ به بلوچ صاحب کي دعائون ڏين ٿا. هارون رند پي ٽي ويءَ تي سنڌي ڊرامي جو هڪ وڏو نالو آهي، جيڪو سندن ڀائيجو هو، جنهن علي بابا جو بين القوامي شهرت حاصل ڪندڙ ڊرامو (دنگيءَ منجهه دريا) جنهن کي جرمنيءَ ۾ عالمي شهرت ملي ۽ پوري دنيا ۾ ٿيو نمبر وڏو ايوارڊ ماڻيو ۽ هن جي ڪريبت تي ڪافي بهترين ڊراما آهن پر هارون سان زندگي وفا ڪانه ڪئي. اهڙيءَ

سڀ رنگ سانول : هاشم شورو

طرح ڪوٽڙيءَ جو هڪ ٻيو نالو نظير چنا ڪي به پاڻ اڳيان آندائون. سنڌي ٻوليءَ جو سرموڙ ڪهاڻيڪار ۽ ڊراما نگار علي بابا ڪي به سائين بلوچ صاحب پي ٿي ويءَ لاءِ لکرايو ۽ اهڙا ته شاهڪار ڊراما لکيا آهن جو ورسن ٿي نٿا. اسانجي ڪوٽڙيءَ جي سنڌي ادبي سنگت جي سابق سيڪريٽري نوجوان شاعر ڪهاڻيڪار ۽ بهترين ڊراما نگار اختر رند ڪي به پي ٿي ويءَ تي متعارف ڪرايو ۽ سندن تربيت به ڪئي، جنهن جو اعتراف اختر هر ڪچهريءَ ۾ ڪندو رهندو آهي.

هڪ دفعي بلوچ صاحب شاه لطيف لائبروريءَ ۾ آيو (جنهن جو مان انچارج هئس) ۽ لائبريري ڪولڻ تي اسانجي ڏاڍي تعريف ڪئي ۽ حوصلو افزائي ڪئي. مون سائينءَ کي موقعي مان فائدو کڻندي چيو سائين مان پي ٿي ويءَ تي پروڊيوسر ٿيڻ چاهيان ٿو. پاڻ پڇائون ”ڪيترو پڙهيل آهين“

چيم ”سائين ايم اي سنڌي ادب ۾ آهيان“ چيائون، ”زبردست توهان وٽ اخبارون اينديون آهن. باقائيدگيءَ سان ڏسندا رهجو جيئن ئي اسسٽنٽ پروڊيوسر جي ايد اچي اپلائي ڪري مون کي اطلاع ضرور ڪجو ۽ ٻين دوستن کي به ٻڌائجو جيڪي ماسٽرز آهن.“ ڪجهه ڏينهن بعد اخبار ۾ اسسٽنٽ پروڊيوسر جون جايون آيون مون اپلائي ڪري ڇڏيو ۽ سائينءَ به نياپو موڪليو ته پي ٿي ويءَ ۾ اسسٽنٽ پروڊيوسر جون جايون آيون آهن اپلائي ڪري ڇڏيو. وري ڪجهه ڏينهن ۾ رٽن ٿيسٽ لاءِ وڃڻ ٿيو. هڪ ڏينهن پهرين مان سائينءَ سان سندن آفيس ۾ مليس ڏاڍو خوش ٿيا ۽ ڪجهه ٽپس ڏنائون، ٻئي ڏينهن ٿيسٽ تي پاڻ آيا ۽ مون وٽ اچي چيائين جيڪو نه اچي مون کان پڇي وٺ ۽ ڪجهه اهم شيون ٻڌائي هليا ويا. مان ٿيسٽ ۾ ڪامياب ٿيس، وري انٽرويو جي ڪال آئي ويس ۽ بلوچ صاحب سان مليس چيائين صحيح صحيح جواب ڏجان هيڊ ڪوارٽر مان مينيجنگ ڊائريڪٽر آيل آهي اهو انٽرويو ڪندو. انٽرويو ٿيو مان ڏاڍو پراميد هئس، مون کي فيل ڪري ڇڏيائون ۽ دادوءَ مان هڪ ٻيو سليڪٽ ٿي ويو، پوءِ خبر پئي ته تنهن وقت جي منسٽر ظفر الله جماليءَ جي سفارش تي همراه ضلع دادوءَ جي سٽ تي ڪجي ويو. خير

سڀ رنگ سانول : هاشم شورو

جيڪو ٿيو سو خوب ٿيو، ان تي مون کي ڏک ناهي، پر مون کي ان ڳالهه جي خوشي ۽ فخر آهي ته بلوچ صاحب پوري سچائيءَ سان منهنجي مدد ڪئي.

گهڻن ماڻهن کي شايد اها خبر نه هجي ته پي ٿي ويءَ جو جڳ مشهور پروگرام جيڪو اڄ به جاري آهي ”نيلام گهر“ عبدالڪريم بلوچ جو آڏيو هو. پاڻ هڪ دفعي ڪچهري ڪندي چيائين ته صدر ڪراچيءَ ۾ گهمندي مون کي ماڻهن جو هڪ ميٽر نظر آيو، ويجهو وڃي ڏٺم ته هڪ ماڻهو ٽپ، واچون، رڀڊيا، ڪئميرا ٿون ۽ ٻيون شيون نيلام ڪري رهيو هيو منهنجي ذهن ۾ آيو ته اسين به ڪو اهڙو پروگرام ڪريون جنهن ۾ ماڻهو سوالن جي جواب عيوض اهڙيون شيون گهر ڪڍي وڃن. مون اهو آڏيو هيڊ ڪوارٽر ۾ ڊسڪس ڪيو، هنن چيو آڏيو ته بهترين آهي پر شيون پي ٿي وي کون ڏئي سگهندي، ان جو ذمو مون کنيو ۽ ڪراچيءَ جي واپارين سان ميٽنگ ڪئي هنن کي سمجهايو ته توهين هونئن به اشتهار ته ڏيو ٿا انهن جا پئسا به ڏيو ٿا هي به هڪ اسپانسر شپ آهي توهان کي هن ۾ وڏو فائدو آهي توهان جي وڏي سيل ٿيندي واپارين کي ڳالهه سمجهه ۾ آئي ۽ انهن ها ڪئي. هاڻي ٻيو مرحلو هو ڪمپيٽر جو جيڪو اسان انٽرويو ڪرايا ڪافي ماڻهن انهن ۾ حصو ورتو پر مان ڪنهن مان مطمئن نه ٿيس، تن ڏينهن طارق عزيز ڪراچي آيل هو پي ٿي ويءَ تي آيو هو. مونسان ملاقات ٿيس ته مون هن کي نيلام گهر جي ميزبان لاءِ چيو جنهن منهنجي آڏيا ٻڌي ۽ تيار ٿي ويو ۽ اهڙي طرح نيلام گهر پي ٿي ويءَ کي ڪروڙن روپين جو فائدو ڏنو ۽ طارق عزيز بلوچ صاحب جي دريافت آهي.

عبدالڪريم بلوچ جي دوستيءَ جو حلقو تمام وسيع هو جنهن ۾ گهڻو ڪري ادبي شخصيتون هونديون هيون، هنن جي بينڪ گهڻو ڪري ايلفي اسٽريٽ هاڻي جي (زيب النساء اسٽريٽ) تي حميد ڪاشميري جي بڪ اسٽال تي يا ايلفي هوٽل تي جن ۾ پير حسام الدين راشدي، امر جليل، قمر شهباز، شمشيرالحيدري، اقبال جتوئي، نظير چنا سان گڏ ڪچهريون ٿينديون هئن، ڪڏهن ڪڏهن عبيدالله علیم ۽ جون ايليا ۽ ٻيا اردوءَ جا اديب به ايندا هئا ۽ اتي ادبي ڪچهريءَ کان سواءِ ڊرام

سڀ رنگ سانول : هاشم شورو

شخصیت

هند ۽ سنڌ جو ناليوارو ليکڪ لچمڻ ڪومل

اڄ صبح جو سائين اياز عالم ابڙي ميسيج تي اطلاع ڏنو ته ناليوارو ليکڪ لچمڻ ڪومل لاڏاڻو ڪري ويو آهي. مونڪان چرڪ نڪري ويو ۽ يادن جا اڻ ڪٽل سلسلا شروع ٿي ويا.

لچمڻ ڪومل سان پهرين ملاقات جا ساروڻا چٽا ٿي ويا. 80ع جي ڏهاڙي جي ڳالهه آهي ته آفيس ۾ ويٺو هئس ته فون جي گھنٽي وڳي. صاحب فون ڪنئين ۽ مونڪي سڏي چيو

”شورو صاحب توهان جو فون“.

مون فون کنيو

”اسلام عليڪم چيو“.

”وعليڪم سلام. هاشم ڪٿي آهين؟“

”بئي پاسي تي ادي خير النساء جعفري هئي“.

”ادي آئون آفيس ۾ آهيان. حڪم؟“

”شام جو گهر اچي سگهين ٿو؟“

”جي ادي بلڪل، ڪيڏي مهل اچڻو آ؟“

”شام جو ڇهين بجي، مون وٽ هند جو وڏو ليکڪ لچمڻ ڪومل آيل آهي.“

انڊيا کان، اچ ته توکي ملايان“

”جي ادي مان بلڪل تائم تي پهچي ويندس.“ رسيور رڪڻ وارو هئس ته ”ٻڌ

هاشم“ ”جي ادي“.

سڀ رنگ سانول : هاشم شورو

جون ڪهاڻيون ۽ انهن ڊرامن جا مشهور ڪردار به ايندا هئا. بلوچ صاحب غريبن ۽ اميرن جو مشترڪ دوست هو. بلوچ صاحب جا جتي مرد حضرات دوست هوندا هئا ۽ اتي عورتون به دوست هونديون هيون جن ۾ سلطانہ صديقي، مهتاب اڪبر راشدي، ميڪ اپ آرٽسٽ ليلي رضا، حسينه معين، منينزه بصير شامل هيون ۽ ٻي ٽي ويءَ مان قاسم جلال، حيدر امام رضوي، ڪنور آفتاب، بيدل مسرور وغيره ۽ ٻيا.

عبدالڪريم بلوچ صاحب ٻي ٽي ويءَ تي 1966ع ۾ پروڊيوسر ٿيو ۽ ترقي ڪري 1973 ۾ پروگرام مئنيجر ٿيو ۽ پوءِ جنرل مئنيجر جي عهدي تي ترقي ورتائون ۽ پوءِ اسلام آباد هيڊ ڪوارٽر ۾ ترقي ڪري ڊائريڪٽر پروگرامس جهڙي وڏي عهدي تان 1999ع تي ريٽائر ڪيائون ۽ 2007 ۾ تنهن وقت جي صدر جنرل پرويز مشرف پيسٽ پرفارمنس جو ايوارڊ ڏنو. هيڏن وڏن عهدن تان ريٽائر ٿيڻ کان پوءِ به هن وٽ ڪجهه به نه هو. پاڻ باڪردار انسان هئا صاف هٿن سان ويا ۽ صاف هٿن سان عزت سان ريٽائرڊ ٿيا. ريٽائر مينٽ کان پوءِ ڳوٺ جي عوام جي بي حد اصرار تي يوسي نانگولائين 2 تي ناظم چونڊيا. پر جلدي ئي هنن کي پنهنجي غلطيءَ جو احساس ٿي ويو ڪوئلن جي دلاليءَ ۾ هنن پنهنجا هٿ ڪارا ڪرڻ نٿي چاهيا ۽ اتان به استعفيٰ ڏئي ڇڏي ۽ 07 آگسٽ 2008 ۾ هن فاني دنيا مان لاڏاڻو ڪري ويا.




سڀ رنگ سانول : هاشم شورو

جڏهن ڇت تي تنهنجي سوکڙي رلي مٿان ڪندا آهيون ته مونکي سنڌ ۾ پنهنجي موجودگي محسوس ڪرائيندي آهي. ”۽ پوءِ اسان جا خط و ڪتابت شروع ٿي ويئي. ڪڏهن هو مونکان ڪو ڪتاب گهرائيندو هو ۽ ڪڏهن مونکي موڪلي ڏيندو هو.“

81ع ۾ جڏهن منهنجي شادي ٿي ته مونکي مبارڪن سان گڏ لکيو هئائين ته هاشم پنهنجي ڪنوار کي هني مون لاءِ هتي وٺي اچ آئون ۽ گوپي تنهنجا ميزبان هونداسين.

ان وقت منهنجا ايترا وسيلا ڪونه هئا جو مان پنهنجي ڪنوار کي انڊيا وٺي وڃان. وقت جي لاهن چاڙهن ۾ خط و ڪتابت به آهستي آهستي بند ٿي ويئي. اڄ سندس وڇوڙي جيءَ جهوري ڇڏيو.



سڀ رنگ سانول : هاشم شورو

”هاشم هڪ سٺي رلي به ڪئي، مون تنهنجي گهر تنهنجي اميءَ جون ٺاهيل رليون ڏٺيون آهن انهن مان هڪ ڪي؟“
”ٺيڪ آهي ادي ڪٿي ايندس.“

شام جو گهر ويس امان کي چيم پنهنجي گهر ۾ ڪا پلي رلي هجي ته مونکي ڏي
”چو ابا؟“ امان پڇيو.
”امان سوکڙي ڏيڻي آهي.“

”پر ابا اهي رليون ته مون تنهنجي شاديءَ لاءِ وڌي سگه ۽ اڪير مان ٺاهيون آهن.“ امان حسرت سان چيو.

”امان انڊيا مان هڪ وڏو ليکڪ آيو آهي، ادي خير النساءِ وٽ ترسيل آهي، ان کي سوکڙي ڏيڻي آهي، تون وري به رلي ٺاهي وٺجان.“ امان اتي هڪ بهترين رلي ڪڍي ڏني.

مان اها رلي ڪٿي ادي خير النساءِ جعفريءَ جي گهر پهتس، اتي ڪافي ناليوارا اديب ويٺل هئا، جنهن ۾ نصير مرزا، طارق عالم ابڙو، اياز عالم ابڙو طارق اشرف ۽ ٻيا اديب ويٺا هئا.

ادي خير النساءِ جعفريءَ منهنجو تعارف لچمڻ ڪومل سان ڪرائيندي چيو. ”هي هاشم شورو آهي، اڀرندڙ ليکڪ ۽ شاعر، اڄ توهان لاءِ رليءَ جو تحفو ڪٿي آيو آهي“
لچمڻ ڪومل مونکان رلي ورتي ۽ ويجهو ٿي مونکي وڏي گرمجوشيءَ سان پاڪر پاتو ۽ ڳل تي چمي ڏني، جيڪا منهنجي زندگيءَ جي يادگار چمين مان آهي.

موڪلائڻ مهل مون کيس آتوگراف لاءِ عرض ڪيو پاڻ آتوگراف ڏنو ۽ پنهنجي ٽائيمس آف انڊيا جي ايڊريس به لکي ڏني جيڪو اڄ به منهنجي ساه سان سانڍيل آهن، پر افسوس آئون سائين لچمڻ جا خط سانڍي نه سگهيس، جنهنجو سڄي زندگي افسوس رهندو.

ڪجهه ئي ڏينهن کان پوءِ مونکي لچمڻ ڪومل جو خط مليو، جنهن ۾ منهنجي رليءَ جي تمام گهڻي تعريف ٿيل هئي، ”هاشم! آئون ۽ گوپي (سندن گهر واري)

شخصیت

گل محمد کتريءَ جي ياد ۾

اسين سنڌي ڪيترا نه مرده پرست آهيون، جيئري ته ڪنهن فنڪار جو قدر نه ڪندا آهيون، باقي مرڻ کان پوءِ هاءِ گهوڙا واويلا ۽ منهن مٿا پٽي، تعزيتي گڏجاڻيون ڪونائي پاڻ تان بار لاهي ڇڏيندا آهيون.

کتري اسانجي عظيم شاعر لطيف سائينءَ جي شاعريءَ کي تصويري روپ ڏئي شاه جي شعرن ۽ پاڻ کي امر بڻائي ويو. هن پنهنجو رت ست ڏئي تخليقي دنيا تي اڻمٽ چٽ چٽيا، ان جي عيوض اسان هن کي ڇا ڏنو؟ غربت، ڊگهي بيماري، تنگدستي ۽ زماني جي بيقدري.

کتري اعليٰ صلاحيتن هوندي به همت افزائي نه ٿيڻ ڪري سخت مايوس هو. پریشان هو. آخر هن ڪوڙي سماج سان گڏ ڪيترو هلي ٿي سگهيو ٿڪجي پيو. هونئن به هيءَ دنيا دارالفنا آهي هر ڪنهن کي هلڻو آهي، هن کي به ويڃڻو هو سو هليو ويو.

مرحوم گل محمد کتري 1921ع تي ڪراچيءَ ۾ ڄائو ۽ ننڍپڻ کان هن کي چترڪاريءَ جو شوق هوندو هو. سو تڏهوڪي برک چترڪار ”چرن جيت سنگهه ويرديءَ“ جو شاگرد ٿيو. 1942ع ۾ هن پنهنجو ڪمرشل اسٽوڊيو کوليو جتي هو بورڊ لکڻ، ڊزائينون ۽ ڪتابن جا ٽائٽل ٺاهڻ جو ڪم ڪندو هو، جتان کيس چڱي اپت هوندي هئي، پر هن زنده دل شخص جي تخليقي ۽ تخيلي حس سجاڳ ٿي ۽ هن فائن آرٽ ڏي رخ ڪيو.

سندس چترڪاريءَ جو باقائدي آغاز تڏهن ٿيو جڏهن 1982ع ۾ هن شاه عبداللطيف ڀٽائيءَ جي شاعريءَ کي مصوريءَ ۾ پيش ڪرڻ شروع ڪيو. لطيف سائينءَ جي شاعريءَ جو هي پهريون ترجمان هو.

کتري پنهنجو مشاهداتي مشن 1959ع ۾ شروع ڪيو، هن پاڪستان جي هر ڳوٺ هر واهڻ ۾ زندگيءَ جي سموري رخن کي نهايت ويجهڙائيءَ ۽ گهڙائيءَ سان ڏٺو. انکان پوءِ هن محنت مشقت ڪري 500 کن تصويرون بليڪ ۽ وائيت ۾ ٺاهيون، سندس تصويرون جون ملڪ ۾ ڪيتريون ئي نمائشون ٿي چڪيون آهن ۽ ڪيترائي انعام، ڪپ، ٽرافيون، ايوارڊ ۽ سرٽيفڪيٽ کڻي چڪو آهي.

کتري معاشري جي انهن ماڻهن مان هو جن جي زمينداري معاشري ڪڏهن ڪانه ڪئي. هن ڏکڻ سکن سان پاڻ سنواري هڪ فنڪار جو احساس پيدا ڪيو اها ٻي ڳالهه ته هن جي انهيءَ آرزوءَ کي ڪڏهن به پورو نه ڪيو ويو ته هو ٻي زبان جي فنڪارن جيان ڪجهه سهولتون ماڻي ها، يا آرٽ گئلريون قائم ڪري ها، پر هو انهيءَ کان محروم رهيو. هن گهڻيون دانهون ڪيون پنهنجو حق گهريائين پر وريو ڪجهه به نه، کيس نهايت بيدرديءَ سان نظرانداز ڪيو ويو پنهنجن به کيس لغت نه ڏني، گهرجائو ڪائنس ڪيتريون ئي تصويرون نمائش لاءِ وٺي ويندا هئا خبر ناهي ته ڪيترن تي هن جا پئسا رهيل هوندا.

کتريءَ کي آخري وقت ۾ کيس زندگيءَ بجاءِ انهن 500 تصويرون جو فڪر هو جيڪي لياريءَ ۾ سندس جهوپڙيءَ ۾ پيل هيون، هن کي فڪر هو ته برسات ۾ خراب نه ٿي وڃن. کيس ڪنهن دوست صلاح ڏني ته اهي تصويرون ڪنهن آرٽ گئلري، پٽ شاه ثقافتي مرڪز يا آرٽ ڪائونسل کي وڪڻي ڇڏ، ان مان توکي چار ڏوڪڙ به ملي پوندا. انهيءَ تجويز تي بيماريءَ جي ماريل ۽ حالتن جي ستايل کتريءَ کلي چيو ”اسانجي آرٽ وارن ادارن جي ته پوري خبر اٿو، ۽ مان پنهنجو پاڻ کي آرٽ وڪڻندڙن وٽ نه وڪڻندس.“

مرحوم گل محمد کتري هڪ سٺو چترڪار هئڻ سان گڏ هڪ سٺو انسان به هو. هو خوش مزاج، مٺو ڳالهائو، نرم مزاج ۽ شريف انسان هو. دوستن جو سٺو دوست هو سڀني جو يار هو، دل جو صاف نيت جو سچو هو.

سڀ رنگ سانول : هاشم شورو

شخصيت

اياز عالم ابڙو

سنڌي ادبي سنگت ڪوٽڙي پاران جڏهن مشهور ڪهاڻيڪار ۽ ناٽڪ نويس اياز عالم ابڙي سان شام ملهائڻ جو پروگرام رٿيو ويو ته دوستن چيو ته تون به اياز عالم تي لک، هاڻ سائين ڏيو منهن، هاشم شورو تو اياز عالم ابڙي تي لکي. ڪنهن تي لکڻ به جڻ قرض چڪاڻ آ، شايد آئون اياز جو قرض چڪائي نه سگهان. قرض جيڪڏهن يڪمشت ادا نه ڪيو ويندو آهي ته قرض جو قسطن ٻڌيون آهن ۽ اسان به جيڪڏهن اياز جو قرض يڪمشت ادا نه ڪيو ته قسطن ۾ ئي ادا ڪرڻ جي ڪوشش ڪنداسين. همت ڪري به اکر لکيا اٿم، مڙئي ٿيو آگر ڪپائي شهيدن ۾ نالو لکرائڻو.

اياز سان پهرين ملاقات جا ساروڻا چٽا اٿم. اياز علي بابا سان ڊاڪٽرنواز قمر عباسيءَ جي ڪلينڪ تي آيو (اياز دوا هرگز هرگز ونڻ نه آيو هئو پر علي بابا سان سندس گهر ويندي ڪجهه دير لاءِ ترسي پيو، اسين ادب دوست شام جو ڊاڪٽرنواز قمر عباسيءَ جي ڪلينڪ تي ويهندا آهيون ۽ ڪڏهن ڪڏهن علي بابا به اچي نڪرندو هو) مونکي زوار نقوي ڪجهه ڪتاب ڏنا ته وڪڻي ڏي سو ڪجهه وڪيا ڪجهه مون وٽ پيا هئا جيڪو هڪ ڪتاب علي بابا کي پريزنٽ ڪيو ۽ هڪ اياز کي، ”سائين نالو ڇا لکان؟ مون اياز کان سوال ڪيو، ”اياز عالم ابڙو“ ”ڇا؟“ اياز سمجهو ته مون نالو صحيح طرح نه ٻڌو آهي سو ڏاڍيان چيائين ”اياز عالم ابڙو“. مون اياز لاءِ پنهنجي ذهن ۾ جيڪا تصوير جوڙي هئي سا هرگز هن اياز جهڙي نه هئي. منهنجي ذهن ۾ اياز جي شبيهه مرحوم نسيم کرل جهڙي ڳري ليکڪ جهڙي هئي، پر هيءُ ته سنهڙو سڀيڪڙو ۽ جيتامڙو اياز اهڙيون دٿوس ڪهاڻيون ۽ ناٽڪ ٿو لکي، عجب آهي.

سڀ رنگ سانول : هاشم شورو

بي وسيءَ جو هي عالم هو ته ڪيترن ادارن کائس تصويرون ورتيون هيون تن جا پئسا هن جي بيماريءَ جي وقت به نه ڏنا جڏهن ڪيس سخت ضرورت هئي. اهوئي صلوا آهي جيڪي اسين پنهنجي فنڪارن کي ڏيندا آهيون.

هن جا سمورا خواب پورا نه ٿيا، پر هو اهڙو به اڀاڳو ڪونه هو جو زندگيءَ جي سمورن عذابن جي پيڙا مٿس نازل ڪئي وڃي، هو ته سڌو سنئون فنڪار هو جنهن حياتيءَ جا ڪجهه پهر پنهنجي برش ۽ استروڪ سان گمارڻ ٿي چاهيا، انهيءَ جي لائق به نه هو.

هو ڪنهن سهاري جي تلاش ۾ اڪيون تمڪائيندي دم توڙي ڇڏي. ڪاش اسين مرده پرستي ڇڏي پنهنجن کي جيئري سڃاڻڻ جي ڪوشش ڪريون.

بي وسيءَ جو موت ۽ ڪٿي



سڀ رنگ سانول : هاشم شورو

اياز جي شخصيت تي ڀيڻ ٿميره زرڻ جو گهڻو اثر ٿو پائنجي، آئون اها نصيحت هيٺ تحرير ٿو ڪريان جيڪا نئون نياپو جي آگسٽ ۽ سيپٽمبر 1977ع جي پرچي ۾ هئي.

اياز.....!

تون جيڪو پاڻ کي مٽيءَ جو ذرو ٿو سمجهين (يا دنيا توکي محسوس ڪرايو آهي ته تون فقط ذرو آهين)

ڪير ڄاڻي ڪائنات جي ڌڻيءَ هيءَ دنيا ٽولاءِ جوڙي هجي. ها فقط ٽولاءِ ۽ تنهنجي وجود جو ذرو قوت ۾ ايترو جهڙو هجي!

ڳالهه ته رڳو پاڻ کي قبول ڪرڻ جي آهي.

تون پنهنجي هستي پاڻ وٽ ته مڃ اول پوءِ ڏس دنيا ڪيئن نٿي توکي قبول ڪري، فخر سان ۽ سربلنديءَ سان.

زندگي هڪ وار ملندي آ. انڪري ئي بيحد مهانگي به، انڪي ملهه وارو بنائڻ تنهنجو پنهنجو ڪم آهي ۽ يقينن تون انڪي بڻائيندي، اها منهنجي آس آهي، ننڍڙا پاءُ اها منهنجي آس.....

ٿميره زرڻ

1977_02_02ع

ڪيڏي نه سچائيءَ سان لکيل اهي چند سٽون، اڄ اياز پاڻ کي دنيا اڳيان مڃائي چڪو آهي انهيءَ جو ثبوت اهو آهي ته اياز جي اپيل تي هند ۽ سنڌ ۾ هن سال کي سنڌي ناٽڪ سال ڪري پيو ملهايو وڃي، ڀيڻ ٿميره جو روح ڪيترو نه خوش هوندو، ڪاش هن وقت ڀيڻ ٿميره اسان سان هتي موجود هجي ها.

اياز مونکي ڇو گهٽ ڳالهه اٿو اديب لڳندو آهي، (شايد ٻين کي نه لڳو هجي) نه ته اديب ۽ گهٽ ڳالهه اٿو ڪوڙو ئي نٿو لڳي، ڀلا هاڻي علي بابا کي ئي ڪٿي ڏسو آهي سنهڙو سيپڪڙو پر ڳالهه اٿڻ ۾ ڪير پڇندس، سوال ئي پٽدا نٿو ٿئي. هي مونکي پهريون اديب مليو جيڪو گهٽ ڳالهه اٿو آهي.

سڀ رنگ سانول : هاشم شورو

اياز ڪهاڻي، چترڪاري، شاعري، فوٽو گرافي ۽ ناٽڪ نويسيءَ ۾ ورهايل آهي، انهن پنجن فيلڊن ۾ اياز جو چڱو چوڪو حصو آهي.

اياز سنڌي ناٽڪ جي تمام گهڻي خدمت ڪئي آهي، پاڻ سنڌي ناٽڪ تي ڇهه سئو 600 صفحن تي ٿيسيز لکي اٿس، جنهن جو ته هلال پاڪستان اخبار ۾ هليو هئو جنهن مان اندازو لڳائي سگهجي ٿو اياز ٿيسيز تي وڏي محنت ڪئي آهي.

اياز تي ويءَ (پي تي وي) تي تمام سٺا سٺا ناٽڪ تحرير ڪيا آهن جنهن ۾ به تي وي ناٽڪ ”ذات جي ڏيهه ۾“ ۽ ”اسڪائي لپ“ ڏاڍا مشهور ٿيا. ”ذات جي ڏيهه ۾“ جيڪو تي ويءَ تان ڪيئي دفعا ٽيليڪاسٽ ٿيو آهي. هن ناٽڪ ۾ اياز سڀني ناٽڪ نويسن کان اتر لهي، هن ناٽڪ ۾ هن سنڌ جي اديبن جي بهتر حالت ڏيکاري آهي. ”ذات جي ڏيهه ۾“ جتي ارشد جهڙا ابن الوقت ايڊيٽر ۽ پبلشر آهن اتي ساگر لطيف جهڙا هارڊ اسٽيل جهڙا اڏول به آهن، جيڪي نٿي ته سگهن ٿا، پر جهڪي نٿا سگهن، سڄي زندگي ۽ وطن واسين کي سوئيڊ جي باوجود به ڪلاڪار کي اجوري ۾ پيٽ پري ماني به نٿي پلڻ پوي. سندس ڪهاڻيون ۽ ناول سندس اولاد جي نگهداشت نٿيون ڪري سگهن، هڪ حساس ڪلاڪار اها ڪٿي حقيقت محسوس ڪري پڇي پري پوي ٿو.

ناٽڪ ”ذات جي ڏيهه ۾“ هڪ هنڌ لطيف ساگر جو پٽ پيءُ کي چوي ٿو ته ”آئون شاعر ٿيندس“ تڏهن ساگر پٽ کي گرائنڊي پائي چوي ٿو ”تون شاعر نه ٿيندين پٽ، مون کي ڏس! مان ڪهاڻيڪار آهيان نه پنهنجي ملڪ جو جاتل سڃاتل ڪهاڻيڪار مونکي عظيم ڪهاڻيڪار چوندا آهن، پر هڪ ڪهاڻيڪار بڻجي مونکي ڇا مليو آهي؟ مون کان پڇي ڏٺو اٿئي ته شاعر يا ڪهاڻيڪار ٿيڻ لاءِ ڪيڏا نه اٿانگا پنڌ پيچرا ڪرڻا ٿا پون.“

منهنجي به پهرين ڪهاڻي هڪ رسالي ۾ ڇپي هئي مان ڏاڍو خوش ٿيو هوس. پر هڪ ڪهاڻيڪار ٿي مان توهان لاءِ ڪجهه به نٿو ڪري سگهان، مان توکي ان اوڙاهه ۾ ڦٽي ڪرڻ نٿو چاهيان پٽ! جنهن ۾ مان خود سڙي ڪامي پڇري رهيو آهيان.

سڀ رنگ سانول : هاشم شورو



1. مسيحا
2. پيلا گل پلانڊ ۾
3. وحشي جذبن جو موت
4. پرم پورا پورا
5. ماسي ڏني (ترجمو)

سڀ رنگ سانول : هاشم شورو

هي ڏس اکر اکر ووڙي لفظ جوڙي مون ڪيتريون ڪهاڻيون ۽ ناول لکيا آهن. هنن مان ڪيتريون ڪهاڻيون اڏوهي ۽ جي بک ٿي منهنجي اندر جيان سڙي ڪاڇي ويون آهن. مان ملڪ جو ناميارو ڪهاڻيڪار ٿي به ڦرڻي ڪرسي ۽ وارن ايڊيٽرن ۽ پبلشرن وٽ ڊوڙون پائيندو رهيو آهيان مان توکي ادب پڙهڻ کان نه روڪيندس پر هن صديءَ ۾ جيڪڏهن تون دنيا جي ٻين اديبن جو اثر قبول ڪري شاعر يا اديب بڻجين، سو مان ٿيڻ نه ڏيندس.

هڪ سنڌي اديب جي هن ڊرامي ۾ ڪيتري نه صحيح عڪاسي ڪئي ويئي آهي. اسانجي معاشري ۾ جيتري چور ڌاڙيل جي ويليو آهي سا هڪ اديب جي ايتري به ناهي. اياز معاشري جي هڙن ٿي ڪردارن جي منهن تان ماسڪ لاهي انهن جا اصلي چهره اسانکي ڏيکاريا آهن.

هر فنڪار حساس هوندو آهي. پر اياز مڙني کان سرس آهي. اياز رڳو اديب ڪونهي هڪ سنو شاعر، فوٽو گرافر، اسٽيج ۽ ريڊيو فنڪار ناٽڪ نويس ۽ هڪ سنو چترڪار پڻ آهي. اياز آرٽ جي هر فن کان واقف آهي.

سندس پاڻ به ڪنهن نه ڪنهن فن سان لاڳاپيل آهن، جيئن دارا ابڙو، قيس ۽ منصور عالم ابڙو مڇيل چترڪار آهن، ساقي ابڙو سنو اسٽيج، ريڊيو ۽ ٽي ويءَ اداڪار آهي طارق عالم ابڙو سنو ڪهاڻيڪار ناٽڪ نويس ۽ شاعر آهي، طارق ڳائيندو به آهي، امداد شيخ اياز ۽ ترقي پسند شاعرن کي طارق سنو ڳائيندو آهي. مطلب ته ابڙو برادرن کي آرٽ جي ميدان ۾ خداداد صلاحيتون آهن. دعا آهي ته ابڙو برادران علم، ادب ۽ آرٽ جي دنيا ۾ سڄ جيان چمڪندا رهن بقول اردوءَ جي ته دن دوگني ۽ رات چوگني ترقي ڪن.

ڪهاڻي

مسيحا

مومل جي اکين ۾ ڳوڙها هئا، هن کي ٿوري دير پهرين ماءُ سان ٿيل ڳالهه ٻوله پريشان ڪري ڇڏيو. جنهن صاف صاف چيو هئس ”سرمڊ وارن کي چئي ڇڏ ته تنهنجي سڱ لاءِ نه اچن، پڙهين کي ڏاڍي ڪاوڙ آهي سرمڊ تي.“

”پر امان!“ مومل احتجاج ڪيو.

”پر ڪجهه به نه، اڄ جڏهن مون ڳالهه ڪئي ته پاڙي وارا سرمڊ جي سڱ لاءِ ٿا اچن، خبر اٿئي پڙهين ڇا چيو؟ سرمڊ جو نالو ٻڌي اکيون ڳاڙهيون ٿي ويس ۽ چوڻ لڳو اهو ترڙو چورو، ٽڪي جو ڪلارڪ، سمجهي ڇا ٿو پاڻ کي، هليو آهي منهنجي ڌيءُ سان شادي ڪرڻ، خبردار جو هو منهنجي در تي مومل جي سڱ لاءِ آيا آهن، پنجنون گريڊ ڇا مليو آهيس ڇڻ گورنري ملي هجي، منهنجي ڌيءُ ڪائٽس ڏهه گريڊ مٿي آهي، منهنجي ڌيءُ لاءِ سنا سڱ ڪوڙ.“

”آخر امان، سرمڊ سان بابا جي ڪهڙي دشمني آهي؟ هن کي چئي ڇڏ ته مومل به سرمڊ کي پسند ٿي ڪري.“

”چري ٿي آهين ڇا؟ آئون پڙهين کي چوان ته مرڳوئي پاڻ ٻنهي کي ماري وجهي.“

”مونکي مرڻ قبول آهي پر پنهنجي پسند جي شاديءَ جي ته مذهب به اجازت ٿوڏي، پوءِ آخر اسان سان هيءُ انياءُ ڇو؟“ مومل اوچنگارون ڏيئي روئڻ لڳي.

”بس ڪر منهنجي ڌيءُ ڀلا ٻڌاءِ آئون ڇا ٿي ڪري سگهان، منهنجي ڀلا هن گهر ۾ ڪهڙي ٿي هلي، منهنجي ڀلا ڪهڙي مرضيءَ سان شادي ٿي هئي، مونڪان ڪنهن پسند پڇي هئي، مردن سدائين پنهنجي مرضي هلائي آهي.“ ماءُ اکين ۾ ڳوڙها آڻيندي چيو.

”پر امان تون هڪ ڳوڻائي ۽ علم کان وانجهيل عورت هئينءَ، آئون هن ڪمپيوٽر ايج جي جي پڙهيل لکيل چوڪري آهيان، هاءِ اسڪول ٽيچر آهيان، پنهنجو بروپلو پاڻ بهتر ڄاڻان ٿي.“

”اهو ته نيڪ آهي ڌيءُ پر تون ڪوبه اهڙو قدم نه کڻيندين جنهن سان تنهنجي پيءُ ۽ ڀاءُ جا ڪنڌ دنيا آڏو جهڪن، هو سدائين ڪنڌ مٿي ڪري هلڻ جا عادي آهن، ماڻهو چوندا ته هيءُ هئس ماءُ جي پرورش، ڌيءُ سڄو الزام مون تي ايندو.“ ماءُ هٿ ٻڌندي چيو.

”امان..... امان هي تون ڇا ٿي ڪرين، اهڙي غلط خيال جو مان سوچي به نٿي سگهان، نه امان تون مونکي غلط نه سمجه، تون بيٺڪر ٿي وڃ، آئون تنهنجي ڌيءُ آهيان، توکي مون تي اعتماد هئڻ گهرجي.“ مومل ماءُ کي پاڪر پائيندي چيو.

”مونکي توتي پروسو آهي ڌيءُ، چڱو تون آرام ڪر رات گهڻي ٿي ويئي آهي صبح جو اسڪول به وڃڻو آهي، الله مڙئي چڱي ڪندو،“ ماءُ کيس پيشانيءَ تي چمي ڏيندي ڪمري مان نڪري وئي.

ٿوري دير پهرين جي اها گفتگو کيس ڏنگي رهي هئي، اوچتو کيس ڪو خيال اچي ٿو هوءُ ٿورو اڻهيءَ تي سوچي ٿي، سندس مک تي مرڪ پڪڙجي وڃي ٿي ۽ سائڊ ليمپ وسائي سمهي رهي ٿي. ٻئي ڏينهن مومل سرمڊ سان ملي.

”چڱو ٿيو مومل تون اچي وئينءَ،“ سرمڊ مسڪرائيندي چيو

”ڇو ڪا خاص ڳالهه آهي ڇا؟“

”ها بلڪل خاص، ٻڌنديئن ته بي اختيار تهڪ ڏاڍا تهڪ ڏينديئن.“

”ڪلڻ کان پهرين روئڻ جي تياري ڪر.“

”ڇو خير ته آهي.“ سرمڊ مان ڏانهس نهاريو.

”نه پهرين تون ٻڌاءِ ته اهڙي ڪهڙي ڳالهه آهي جو آئون وڏا تهڪ ڏئي ڪلندس، يار واقعي ڪافي عرصو ٿيو آهي وڏا وڏا تهڪ ڏنا ٿي ناهن.“

سڀ رنگ سانول : هاشم شورو

”نه مومل پهرين تون ٻڌائي ته اهڙي ڪهڙي ڳالهه آهي، تون ڏيو اداس ۽ پريشان آهين.“

”سرمڊ پهرين تون ٻڌاءِ ته ڪلي وٺون ۽ وري آئون ٻڌائيندس ته يعني گڏجي روئينداسين.“

ته پوءِ ٻڌا! آئون ورهين کان پوءِ ڪالهه جمعي نماز تي ويس، اهو سوچي ته راتو ريجھائي وٺان، سو تنهنجي پيءُ جي بلڪل ڀرسان بيهي نماز پڙهڻ لڳس، تو واري پيءُ جو مونکي پنهنجي ڀر ۾ ڏٺو ته منهن خراب ٿي ويس ۽ اڌ نماز مان نڪري هليو ويو.. ”سرمڊ ته ڪڏهن ڪلڻ لڳو ۽ مومل جي چپن تي به مرڪ اچي وئي.“

”پلاهاڻي تون ٻڌاءِ، ڪهڙي ڳالهه آهي بيچيني لڳي پئي آهي؟“

”روٽل لاءِ تيار آهين؟“ مومل مرڪندي چيو

”پليز مومل ايترو نه ستاءِ.“ سرمڊ بيچينيءَ سان چيو.

”سرمڊ بابا سختيءَ سان سڱ لاءِ انڪار ڪري ڇڏيو آهي،“ مومل اداسيءَ مان چيو

”آخر مون تنهنجي پيءُ جو ڪهڙو گناهه ڪيو آهي، جو ڪٿي ايڏي دشمني وڌي اٿس.“

”تو وڏو گناهه ڪيو آهي سرمڊ، جو ڪلارڪ ٿي پئين، جيڪڏهن هجين ها سي ايس پي آفيسر، انجنيئر يا ڪسٽمر آفيسر ته ڪا ڳالهه نه هئي، پنهنجي شادي به ٿي وڃي ها ۽.....“

”۽ ٻن ٽن ٻارن جا ماءُ پيءُ هجون ها،“ سرمڊ وچ ۾ جملو ڪٽيندي چيو.

”هل بيشرما.“ مومل شرمائڻ لڳي.

”مومل پوءِ يارڇا ڪريون.“

”ڪنهن درگاه تي ملنگ ٿي وڃي دونهين دکائي ويهه الله الله ڪر“ مومل ڪلندي چيو.

”مومل تون به ٿي منهنجي بيوسيءَ ۽ غربت تي چرچا ڪرين،“ سرمڊ ڳنڀير

ٿيندي چيو.

”منهنجي ذهن ۾ هڪ ترڪيب آهي، آزمائي ٿا ڏسون، ڪم ٿي ويو ته نيڪ

آهي نه ته جدائي پنهنجو مقدر آهي ئي.“ مومل اٻاڻڪي ٿيندي چيو.

سڀ رنگ سانول : هاشم شورو

”ڪهڙي ترڪيب جلدي ٻڌائي.“ سرمڊ اڳرو ٿيندي چيو

”ڇڱو ٻڌ.“ مومل سرمڊ کي آهستي آهستي ڪجهه سمجھائڻ لڳي، ٿوري دير

پهرين سرمڊ جو ڪوماڻيل مک ٻهڪي اٿيو.

”ترڪيب ته ڀلي آهي، پر ڊاڪٽر انهيءَ تي راضي ٿيندو؟“

”ڊاڪٽر کي راضي ڪرڻ ۽ اعتماد ۾ وٺڻ تنهنجو ڪم آهي.“

”نيڪ آهي آئون ڊاڪٽر سان ملي توکي ايس ايم ايس ڪري ڇڏيندس.“

”اسلام عليڪم ڊاڪٽر صاحب“ سرمڊ ڪلينڪ ۾ داخل ٿيندي چيو.

”وعليڪم سلام“ ڊاڪٽر سرمڊ سان هٿ ملائيندي چيو

”ڪهڙا حال آهن سرمڊ؟ طبيعت ته نيڪ آهي.“

”ها ها ڊاڪٽر صاحب سڀ خير آهي. بس مڙئي ذاتي ڪم آهي وڏي اميد

ڪٿي آيو آهيان.“

”ها حڪم ڪر“ ۽ ڪمپائونڊر کي چانهن آڻڻ لاءِ چيو.

”ڊاڪٽر صاحب توهانجي مدد جي سخت ضرورت آهي، توهانجي مدد جي

ڪري به حياتيون بچي سگهن ٿيون.“

”هڪ ڊاڪٽر جو وڏو اعزاز هوندو آهي حياتيون بچائڻ، ۽ جيڪڏهن منهنجي

مدد جي ڪري به حياتيون بچن ٿيون ته اهو منهنجي لاءِ وڏو اعزاز هوندو.“ ڊاڪٽر

مرڪندي چيو

”ڊاڪٽر صاحب توهان کي ڊرامو ڪرڻو پوندو ۽ رول به نهايت اهم آهي“

سرمڊ مسڪرائيندي چيو.

”ڊرامو ڪرڻو آهي؟ مونکي ڪجهه سمجھ ۾ نٿو اچي ڪجهه ڪلي ڳالهه

ڪر.“

”ڇڱو ڀلا ٻڌو.“ سرمڊ ڊاڪٽر کي سڄي ڳالهه سمجھائڻ لڳو.

سڀ رنگ سانول : هاشم شورو

”سرمڊ، منهنجي هن پروفيشن جي ڪاميابي صرف ماڻهن جو مون تي اعتماد ۽ اعتقاد آهي، مرڳو ائين نه ٿيئي جو نيڪي منهنجي گلي ۾ پئجي وڃي، مون هيءَ ڪلينڪ وڏي محنت سان ڄمائي آهي.“ ڊاڪٽر ڳنڀير ٿيندي چيو.

”ڊاڪٽر صاحب، هي ڪم ڪنهن به غلط ارادي يا نيت سان نه پيو ٿئي، هن ۾ نيڪ نيتي شامل آهي، هي ڪم بلڪل اسڪيم مطابق ٿيندو، توهان تي ڪنهن جو شڪ ئي نه ٿيندو، ڇو ته هنن جو گهر توهانجي گهر ڀرسان آهي ۽ يقينن هو ايمرجنسيءَ ۾ توهان کي ئي گهرائيندا.“ سرمڊ ڊاڪٽر کي مطمئن ڪندي چيو.

”نيڪ آهي سرمڊ، پوءِ سڀاڻي ئي هن اسڪيم تي عمل ٿا ڪيون، واقعي مون کي ڏاڍي خوشي ٿيندي توهانجي مدد ڪري ڪم ٿيڻ کانپوءِ منائي ته ڪارائيندي؟“ ڊاڪٽر مرڪندي چيو.

”توهان منائي ٿا ڇڻو ڊاڪٽر صاحب، وڏي دعوت ڪبي، شاديءَ جي دعوت.“

بئي کلن ٿا.

صبح جا ساڍا ست ٿيا هئا، مومل بظاهر اسڪول وڃڻ لاءِ پنهنجي ڪمري ۾ تياري ڪري رهي هئي، سندس پيءُ نوڪريءَ تي وڃڻ لاءِ تيار ٿي ناستو ڪري رهيو هو. ماءُ بورچيخاني ۾ هئي، سندس ڀاڄائي پنهنجي ٻارن کي اسڪول وڃڻ لاءِ تيار ڪري رهي هئي، ڀائڻس نوڪريءَ تي وڃي چڪو هو. مومل موقعو سنو ڏسي وٺي رڙ ڪئي ۽ لڇڻ ۽ ڦٽڪڻ لڳي، مومل جي رڙ ٻڌي ماڻس ۽ پٽس گهٻرائجي سندس ڪمري ۾ ڊوڙندا آيا.

”ڇا ٿيو مومل، ڇا ٿيو“ مومل جي ماءُ ۽ پيءُ ساڳي وقت هڪٻئي تي سوال ڪيو. مومل عجيب قسم جا آواز ڪڍي ۽ وار وڪيري ڦيرائڻ لڳي ۽ مردانه آواز به ڪڍي رهي هئي جيڪي سمجھ ۾ نه پئي آيا.

”هي منهنجي ڌيءَ سان ڇا ٿيو؟ الله سائين رحم ڪر، مومل جا پيءُ وڃ ڪنهن ڊاڪٽر کي ڏس“ مومل جي ماءُ روئيندي مڙس کي چيو.

سڀ رنگ سانول : هاشم شورو

”پر هن مهل صبح صبح ڪهڙو ڊاڪٽر ويٺو هوندو، ڪنهن جي اسپتال کليل هوندي.“ پٽس پريشان ٿيندي چيو.

”ڊاڪٽر فهمي ڪي گهران سڏي اڃ سامهون ته رهي ٿو.“

”ڇڱو وڃان ٿو وڃان ٿو، تون مومل جو خيال پيئي ڪرينس.“ ائين چئي مومل جو پيءُ ڪمري مان نڪري ويو. پريشاني هن جي مک مان صاف بڪي پئي. مومل وٺي وڏي ڪيڪ ڪئي.

”مومل، ڌيءَ، او رائي ڇا ٿيو آهي توکي“ ماڻس پريشانيءَ ۾ وڃي کيس چنبڙي.

”ڪجهه به نه“ مومل اکيون کوليندي ۽ مسڪرائيندي چيو.

”پر هي ڇا؟ هيءُ وري ڪهڙو ٽڪسات آهي“ ماڻس حيرت ۾ چيو. هوءُ ڪجهه به نه سمجھي سگهي.

”ڪجهه ناهي امان پلي ڊاڪٽر اچي، تون چپ ڪري ويهي ره، پاڻهي سڄي خبر پئجي ويندي. او اها ڀاڄائي پئي اچي.“ انهنئين ڪري مومل وري اها ساڳي اٽڪنگ ڪرڻ لڳي.

”مومل، مومل ڇا ٿيو؟ ڇا ٿيو مومل کي ڇاچي؟ خير ته آهي؟“ سندس ڀاڄائيءَ ايندي سان بيچينيءَ مان پڇيو.

”بس امان! الاهجي ڇا ٿي ويو اٿس، چوي ٿي ته چڪر ٿا اچن ۽ مٿي ۾ سخت سور آهي گڦ به اچيس ٿي، الاهجي ڪهڙيون ڳالهيون ٿي ڪري، هاڻي آئون ڇا ڪيان؟ منهنجي جواڻ ڄماڻ ڌيءَ کي الاهجي ڪنهنجي نظر لڳي ويئي آهي.“

ماڻس مومل تي نظر وجهندي چيو جيڪا اڃان تائين عجيب عجيب آواز ڪڍي رهي هئي، ٿوري دير ۾ پٽس ڊاڪٽر فهمي کي وٺي آيو جنهن چڱي طرح اسٽيٽسڪوپ سان تپاسيو بلد پريشر جو اوزار لڳائي رت جو دٻاءُ معلوم ڪيو ۽ هڪ سئي پري پانهن ۾ لڳائي ۽ ڪجهه دوائين لکي پٽس کي ڏيندي چيو.

”سائين به منت اڪيلي ۾ توهان سان ڳالهائڻو اٿم.“

سڀ رنگ سانول : هاشم شورو

”مومل جي ڪمري مان نڪري ڊاڪٽر ۽ پٽس وڏي ڪمري ۾ وڃي ويٺا.“
 ”سائين مون مريضه جي چڱي طرح تپاس ڪئي آهي.“
 ”ڊاڪٽر صاحب منهنجي نياڻي نيڪ ته ٿي ويندي نه؟“ مومل جي پيءُ
 بيچينيءَ مان پڇيو.

”سائين توهان پڙهيل لکيل سلجهيل انسان آهيو، توهانجي نياڻيءَ کي هسٽريا جي بيماري آهي، انهيءَ مرض جا دورا ايڏا خطرناڪ ٿيندا آهن جو مريض کي پاڳل بنائي ڇڏيندا آهن، هاڻي مون في الحال وقتي آرام لاءِ انجڪشن هڻي ڇڏي آهي، ۽ هي دوائون استور تان وٺي باقائدي استعمال ڪرائيندا. پر اهو سڀ ڪجهه وقتي آهي،“ ڊاڪٽر وقتي تي زور ڏيندي چيو.

”ڊاڪٽر صاحب توهان کي پڪ آهي هيءُ هسٽريا ئي آهي؟“ پٽس غير يقيني انداز ۾ پڇيو. سائين بلڪل هن مرض جو مونکي وسيع تجربو آهي ۽ هيءُ سبجيڪٽ منهنجو فيوريت رهيو آهي منهنجي هن مرض ۾ سٺي استبدادي آهي.“ ڊاڪٽر سنجيده ٿيندي چيو.

”ڊاڪٽر صاحب پوءِ هن مرض جو ڪوئي علاج ته هوندو؟“

”ها آهي ضرور آهي، صرف ۽ صرف شادي.“

”شادي؟“ مومل جي پيءُ حيرت مان پڇيو.

”جي ها شادي، انهيءَ مرض جو آخري ۽ ڪامياب علاج صرف ۽ صرف شادي. مون اڳي به عرض ڪيو ته اوهين لکيل پڙهيل ۽ سلجهيل انسان آهيو، تنهنڪري توهان کي اهڙي صلاح ڏيان ته مريض جي جيترو جلد شادي ڪرايو اوترو بهتر آهي نه ته پاڙو پتي آهي مت مانت آهن جيترا ماڻهو اوتريون ڳالهيون، سائين توهان منهنجي ڳالهه سمجهو پيا نه.“ ڊاڪٽر سنجيدي ٿيندي چيو.

”جي جي ها مان سمجهان ٿو“ پٽس هٻڪندي چيو.

”جيڪڏهن اهڙا ٻه چار دورا پيا به پيا ته ٿي سگهي ٿو مريض سڄيءَ زندگيءَ لاءِ پاڳل به ٿي سگهي ٿو.“ ڊاڪٽر پٽس کي ڊيجاريندي چيو.

سڀ رنگ سانول : هاشم شورو

”ڊاڪٽر صاحب، ڀلا شاديءَ کان سواءِ ٻيو ڪو علاج ناهي ڇا؟ ميڊيڪل سائنس وڏي ترقي ڪئي آهي، ڪجهه ته علاج ڪڍيو هوندو.“
 ”نه سائين توهان صحيح آهيو ته ميڊيڪل سائنس وڏي ترقي ڪئي آهي، پر هن جو علاج خود ماڻهوءَ وٽ آهي ۽ اهو علاج صرف شادي آهي ۽ ٻيا علاج وقتي آهن ۽ ها! شادي به اها فائدو ڪندي جنهن ۾ مريض جي پسند شامل هجي ۽ جيڪڏهن پسند جي شادي نه ٿي ته فائدي بدران نقصان ٿيندو. اهو ان مرض ۾ اهم آهي، ڇو ته مريضه کي خوش رکڻو آهي، توهان ان ڳالهه جو خاص خيال رکجو مريضه هر حال ۾ خوش رهي، چڱو مان هاڻي هلاڻ ٿو. وري جي تڪليف ٿئي ته مونکي سڏائي وڃو گهرائڻ جي ڪا به ڳالهه ناهي.“ ائين چئي ڊاڪٽر هليو ويو پر پٽس کي سوين سوچون ۽ وسوسا ڏيئي ويو. ڊاڪٽر جي وڃڻ کان پوءِ مومل جي ماءُ ڪمري ۾ داخل ٿي.

”مومل ڪيئن آهي“ مومل جي پيءُ بيچينيءَ مان پڇيو.

”هاڻي ڪجهه آرام اٿس، ڊاڪٽر ڇا چيو؟“

”مومل جي ماءُ مومل کي هسٽريا جي بيماري آهي. ڊاڪٽر چيو آهي ته جيترو جلدي ٿي سگهي مومل جي شادي ڪرايو، نه ته مومل چري ٿي سگهي ٿي ۽ چيائين شادي مومل جي پسند جي هجي“

”پوءِ سرمد وارن ڏانهن نياپو ڪيان ته اچي ڳالهه پڪي ڪري ڏينهن وٺي وڃن.“ مومل جي ماءُ مسڪرائيندي چيو.

”پر ڪهڙي خبر مومل سرمد کي پسند ڪري به ٿي يا نه؟“

”مومل انهيءَ شاديءَ ۾ راضي آهي ۽ سرمد کي پسند به ڪري ٿي.“ مومل جي ماءُ مرڪندي مومل جي پيءُ کي حيرت ۾ ڏسندو ڇڏي مومل جي ڪمري طرف وڌي وڃي ٿي.....“

سب رنگ سانول : هاشم شورو

ڪهاڻي

پيلا گل پلاند ۾

حيدر چوڪ پار ڪندي پويان سڏ ٿيو، آواز زنانو ۽ ڄاتل سڃاتل پڻ، آئون بيهي رهيس ۽ مڙي پوئتي نهاريو هڪ عورت مونڏانهن اچي رهي هئي، آئون هن کي سڃاڻڻ جي ڪوشش ڪرڻ لڳس.

”ڪون سڃاڻي ڇا؟ ويجهي ايندي چيائين.“

”اوھ نسيم تون!.....“ آئون حيرت ۾ پئجي ويس.

”شڪر آ سڃاڻي ته سهي، جيڪڏهن سڃاڻڻ کان انڪار ڪرين ها ته آئون ڇا ٿي ڪري سگهيس.“

”اهڙي ته ڪا به ڳالهه ناهي“ چيم

”ٿورو وقت ڏيئي سگهندين؟“ چيائين.

”ها، هل پاسي واري چائينيز ۾ هلون.“

اسين هلندا چائينيز جون ڏاڪڻيون چڙهندا اچي هڪ ميز تي ويٺاسين، آسي

پاسي صرف ٻه جوڙا ويٺل هئا،

”ڇا هلندو ٿڌو يا گرم؟“

”جيڪو گهرائين.“

”نسيم توکي ياد هوندو توهان گڏ هوندي آئون ڪو به ڪم پنهنجي مرضيءَ

سان نه ڪندو هئس.“

هوءَ مرڪي پيئي ”چانهن ۽ سينڊوچ گهراءِ“

مون بيری کي چانهن ۽ سينڊوچ جو آرڊر ڏنو، ۽ هوءَ خاموش مونکي تڪي رهي

هئي.

چيم ”زندگي ڪيئن پيئي گذري؟“

”بس جيان پيئي.“ نسيم ٿڌو ساھ ڀريندي چيو.

سب رنگ سانول : هاشم شورو

”چومايوس پيئي لڳين؟ پھريان ته تون مايوسيءَ کي گناه سمجھندي هئين.“
”وقت انسان کي گھڻو ڪجهه سيکاري ٿو ڇڏي، ماڻهوءَ کي هميشه وقت جي
ڦيٽي سان گڏ ڦرڻ گهرجي.“

”پر انکي به تون منافقي سمجھندي هئين؟“

ها! آئون غلط هئس، مون زندگيءَ ۾ سدائين غلط سوچيو آهي.

”احساس اٿئي؟“

بيرو چانهن ۽ سينڊوچز کڻي آيو، نسيم چانهن ٺاهڻ لڳي، آئون نسيم کي
چانهن ٺاهيندي ڏسي رهيو هئس، مونکي 15 سال پهرين جي شوخ ۽ شرير نسيم
ياد آئي، جيڪا ڳالهه يون ۽ شرارتون ڪندي ڪانه ڍانڍي هئي، پر هيءَ نسيم
خاموش ڪنڌ جهڪائي چانهن ٺاهي رهي هئي ۽ ڪجهه سوچي به رهي هئي جڻ
سندس دل تي ڪوبار هجي، هيءَ نسيم هن نسيم خان گھڻو مختلف هئي.

”چانهن“ نسيم مونکي چانهن جو ڪپ ڏيندي چيو. مون ڪپ ورتو ۽ نسيم
جو جائزو وٺڻ لڳس، اکين تي چشمو، ڪجهه بت به ڀرجي ويو هئس.

”مونڏانهن ڇا ڏسي رهيو آهين؟“ مسڪرائيندي پڇيائين، مون سينڊوچز جي
پليٽ نسيم ڏانهن وڌائي ۽ چانهن جو سڀ ڀريو.

”نسيم! ڏسي رهيو آهين ته وقت سان گڏ تون به ڪيترو نه بدلجي ويئي
آهين.“

”ها! لطيف آئون هاڻي پوڙهي ٿي ويئي آهيان، ۽ تون ته صفا ناهين بدلجو
ساڳيو ٿي جوان هيندس.“

”گھڻا ٻارا اٿئي؟“ پڇو مانس

”ٻه هڪ ڌيءَ آهي، پنجن سالن جي ۽ پٽ ٽن سالن جو“ ڪنڌ هيٺ ڪري
جواب ڏنائين،

”نالا ڪهڙا رکيا اٿئي؟“

سڀ رنگ سانول : هاشم شورو

”ڌيءَ جو سحر آهي ۽ پٽ جو نالو جمشيد آهي، پر پيار مان کيس جمی کونيندا آهيون.“

”اد اٿئي نسيم، پاڻ ناداني ڪري پنهنجي ٿيندڙ ٻارن جا نالا اڳوات سوچي ڇڏيا هئا.“

”ها چڱيءَ طرح ياد اٿم پارس ۽ سرويچ.“ نسيم ڪنڌ هيٺ ڪري پٽڪو ڪيو، آئون خاموش ٿي ويس ۽ يادن جا ڪنڊر ڪوٽڻ لڳس، پر مونکي انهن ڪنڊرن مان صرف پنهنجي ارمانن جا هڏاوان پڇرا ٿي مليا.

”نسيم مڙس مان ته خوش آهين؟“ مون اوچتو سوال ڪيو

”آئون گهڻي دير کان وٺي انهيءَ سوال جي منتظر هئس.“

”ڇو“

”ڇو ته ڪوبه شخص پنهنجي وڇڙيل محبوبه سان ملندو آهي ته هن جي محبوبه پنهنجي مڙس سان خوش نه هوندي، ۽ آئون ئي هن کي خوش رکي سگهان ٿو.“ نسيم ڦڪي کل ڪلندي چيو.

”ها! تون صحيح ٿي چوڻ نسيم. اها انساني فطرت آهي، پر مونکي لڳي ٿو تون واقعي خوش ناهين“ مون چيو

”ڪيئن ٿو چوڻ؟“

”تنهنجو چهرو پيو ٻڌائي.“

”منهنجي جدائيءَ کان پوءِ ڏاڍي شڪتي اچي ويئي اٿئي، چهرو ڏسي دل جا راز به پڙهيو وٺين،“ مون هن ڏانهن ٺهاريو، هوءَ رڻي جو پلڻ آڱرين تي ويڙهي رهي هئي.

”لطيف! هڪ ڳالهه پڇان؟“

”پڇ“

”تو اڃان تائين شادي ڇو نه ڪئي آهي، ڇا توکي ڪڏهن اڪيلاپ جو احساس نٿو ٿئي؟“ نسيم ڪنڌ هيٺ ڪري پٽڪو ڪيو.

سڀ رنگ سانول : هاشم شورو

”نسيم مون توسان شاديءَ جو وڃن ڪيو ڪيو هو ته شادي ڪندس ته توسان ڪندس، نه ته سڄي عمر تنهنجي ياد جي سهاري گذاري ڇڏيندس، آئون پنهنجو وڃن نپائي رهيو آهيان، مون ته توسان لائون لهڻ جا سڀنا ڏنا هئا نسيم ۽ اهي سڀنا ساڀيان نه ٿيا. باقي تنهنجيءَ جو احساس، ته مون ڪڏهن به پاڻ کي تنهن ناهي سمجهيو، مون سان گڏ تنهنجي ياد آهي، ڪتاب آهن جن مونکي ڪڏهن به تنهنجيءَ جو احساس ناهي ڏياريو، ڪتاب منهنجا بهترين ساٿي آهن جيڪي ڪڏهن به ڪنهن کان تنگ نه ٿين، ڪڏهن به بي وفائي نه ڪن ۽ نه ڪڏهن ڪنهن تي الزام هڻن ۽ نه ئي انتقام وٺن.“

”آئون بي وفا نه آهيان، مون تي بيوفائيءَ جو الزام نه هڻ، آئون سمجههان پئي ته تون مون تي طنز ڪري رهيو آهين، پر تون وساري چڪو آهين ته بيوفا آئون نه پر تون آهين، آئون ته سماج جي هر ديوار ڪيرائي تووت آئي هئس.....پر.....پر تون بزدل نڪتين، ڊجي ويئن، تو پاڻ تي شرافت جو ڪوڙو خول ڇاڙهي ڇڏيو هو آئون جن کي ڪيرائي تووت هلي آئي هئس، تن جي اڳيان تو مونکي ڪيرائي ڇڏيو“ هوءَ زارو قطار روئڻ لڳي.

”تون جذباتي آهين چري! مون پيار کي رسوا ڪرڻ نٿي چاهيو.“

”باقي مونکي رسوا ڪري ڇڏئي.“ پڙڪندي چيائين

”نسيم پاڻ هن سماج جا فرد آهيون ۽ رهڻو به هن سماج ۾ اٿئون، مون نٿي چاهيو ته توتي پاڇوڪڙ جو الزام لڳي، تنهنجي اولاد کان صرف تنهنجي ڪري نفرت ڪئي وڃي، مون پيار جي عظيم کي ڇيهو رسائڻ نٿي چاهيو، پيار حاصل ڪرڻ جو نالو ناهي، پر هن ۾ ڪجهه وڃائڻو به پوندو آهي، امر جليل هڪ هنڌ لکيو آهي ته: اذلي رشتن جو وڻ وڇوڙن ۽ وڌندو ۽ وڌو ٿيندو آهي، قربت ڪاري ڪلر وانگر اذلي رشتن جي شجر کي ساڙي ڇڏيندي آهي، تنهنڪري لازمي آهي ته اهي شخص اهي انسان جيڪي اذلي احڪامن مطابق هڪ ٻئي لاءِ

سڀ رنگ سانول : هاشم شورو

عالم وجود ۾ آيا آهن هڪٻئي کان جدا رهن جيئن محبت جو جو وڻ وڇوڻن ۾
وڌندو رهي“

”اهي سڀ ڪتابي ڳالھ يون آهن انهن جو حقيقت سان ڪوبه واسطو ناهي،
پريڪٽيڪل لائيف ۽ افسانوي لائيف ۾ فرق آهي“ نسيم چيو

ادب ۾ انساني زندگيءَ جي اپتار ٿي ڪيل هوندي آهي ۽ حقيقتن کي نظر ۾
رکي افسانو لکيو ويندو آهي“

”هونئن اديب ٿي بزدليءَ کي شرافت جو ويس پهرائيندا آهن ۽ تون به اديب
آهين لطيف.“ نسيم طنز ڪندي چيو.

”بحر حال سمجھه سمجھه جو ڦير آهي، تون سماج جي معاملن کي نٿي
سمجھهي سگهين.“ مون اڀاڻڪي لهجي ۾ چيو

”شايد تون نيڪ ٿو چوين، پر مرد به اهو سمجھهي نٿا سگهن ته عورت پنهنجو
پهريون پيار ڪڏهن به نٿي وساري سگهي، هوءَ زندگي ته ڪنهن سان به گهاري
سگهي ٿي، مگر پيار صرف هڪ کي ۽ صرف هڪ پيرو ڏيندي آهي.“ نسيم تشوّه
سان اڪيون اڳهندي چيو.

آئون خاموش هئس هوءَ به خاموش ٿي ويئي ماحول تي غم جي چادر وڇائجي
وئي. آخر انهيءَ ڪيفيت کي ٽوڙيندي مون چيو.

”چاهت ۾ گهڻو ڪجهه پوڳڻو پوندو آهي، مون پوڳيو، تو پوڳيو اهائي ته
زندگي آهي.“

”آئون گهڻو ڪجهه پوڳي چڪي آهيان هاڻي مون ۾ وڌيڪ پوڳڻ جي طاقت
ناهي، آئون وري به تنهنجي اڳيان التجا ٿي ڪيان ته تون منهنجو ساٿ ڏي پاڻ
وري هڪ ٿي وڃون.“

”آئون تنهنجو مطلب نه سمجھهيس نسيم؟“ مون چرڪ ڀريو

”ها لطيف! ارشاد هڪ نهايت ئي شڪي مزاج آهي، هروقت مونکي تنهنجا
طعن مهڻا ڏيندو رهندو آهي اڪثر ڪري شراب پي مونکي ماريندو ڪٽيندو

سڀ رنگ سانول : هاشم شورو

رهندو آهي، هاڻي آئون هن سان زندگي نٿي گذاري سگهان ”نسيم چشمو لاهي
اڪيون اڳهڻ لڳي. آئون پولارن پاتارن ۾ گم ٿي ويس.
”لطيف!“

”هون“

”ڇا پيو سوچين؟“ نسيم پڇيو.

”سوچيان ٿو نسيم تون اهائي 15 سال اڳ جهڙي چري آهين، توهو جيڪو
سوچيان جي خطرناڪ اثرن کان واقف آهين.“ مون ٿڌو ساھ ڪڍي چيو.

”آئون هر خطري کي منهن ڏيڻ لاءِ تيار آهيان.“

”پر آئون تيار ناهيان،“

”ڇو؟“

”ڇو ته آئون توسان پيار ٿو ڪيان.“

”ڇا مونکي توسان پيار ناهي؟“

”پر پيار جا به ڪي اصول ٿيندا آهن ۽ انهن اصولن پٽاندڙاها نهايت ڪريل
۽ ذليل حرڪت آهي، تون ڪنهنجي زال آهين، ڪنهنجي ماءُ آهين تون
سوچ تو ڪيتري نه غلط ڳالھ ڪئي آهي.“

نسيم مشڪي پئي ”اهائي بزدلي، اهوئي شرافت جو ڍنگ“

”نسيم تون مونکي ذليل ڪندي پئي وڃين، تون اهو سوچين ڇو نٿي ته
تنهنجي ٻارن جو مستقبل اوندا هو ٿي ويندو تنهنجا ٻار توکان نفرت ڪندا،
تنهنجي سحر کي به جوان ٿيڻو آهي، جڏهن هن جي شاديءَ جو مسئلو ايندو ته اها
ڳالھ تنهنجي اڳيان ايندي، پوءِ تون پڇتائيندينءَ، پنهنجن ٻارن جي نفرت جي
سامهون ٿي سگهندينءَ، تون اهو برداشت ڪندينءَ ته تنهنجي ٻارن جو مستقبل
صرف ۽ صرف تنهنجي ڪري خراب ٿئي.“ هوءَ خاموش هئي ۽ مون ڏانهن تڪي
رهي هئي. خاموشي جڏهن اٽوٽندڙ لڳڻ لڳي ته چيم.

”ڇا پئي سوچين؟“

سڀ رنگ سانول : هاشم شورو

”تون نيڪ ٿو چوڀن لطيف، واقعي آئون اهو وساري وئي هئس ته آئون ٻن ٻارن جي ماءُ آهيان ۽ اسان هن سماج ۾ رهون ٿا.“ نسيم ٿڌو ساه ڀريندي چيو.
 ”۽ نسيم هاڻي توکي مونسان هڪ واعدو به ڪرڻو پوندو ته پاڻ وري نه ملون، تنهنجي خوشگوار آئيندي لاءِ اهو نهايت ضروري آهي.“ من ڪنڌ هيٺ ڪندي چيو.
 ”هي تون ڇا چئي رهيو آهين؟“ نسيم هڪندي جواب ڏنو

ها نسيم! منهنجي چري چاهت اهو فيصلو ڪيو آهي ته وري پاڻ اتفاق سان هڪٻئي سان ملون به ڪٿي ته هڪ اجنبِيءَ جيان هڪ ٻئي جي ڀر مان لنگهي وڃون ۽ منهن تي شناسائيءَ جي هلڪي ڪا لهر به نه اچي، صرف تنهنجي آئيندي لاءِ، تون هڪ اهڙي مڙس جي زال آهين جيڪو انتهائي شڪي مزاج آهي، جيڪڏهن هن کي پنهنجن ملاقاتن جي خبر پئجي وڃي ته اجايو تنهنجو جيئڻ جنجال ڪري وجهي.“ مون وضاحت ڪئي.

”ته ڇا پنهنجي مقدر ۾ ڪي گهڙيون گڏ گذارڻ به منظور ناهي؟“ نسيم اٻاڻڪي لهجي ۾ چيو

”شايد خدا کي اهوئي منظور آهي“ مون ٿڌو ساه ڀريندي چيو.

”نيڪ آهي آئون تنهنجون سڀ ڳالھ يون مڃيندس پر توکي به منهنجي هڪ ڳالھ مڃڻي پوندي.“ نسيم مسڪرائيندي چيو
 ”ڪهڙي ڳالھ؟“

”تون شادي ڪري ڇڏ.“ نسيم ڪنڌ هيٺ ڪندي پڙڪو ڪيو.

”اهو تون پئي چوڀين؟“

ها اها منهنجي خواهش آهي“ نسيم هُج ۾ چيو
 ”سوچيندس،“

”نه ها يا نه ۾ جواب ڏي.“

”هاڻي پوڙهپڻ ۾ شادي ڪرڻ ڪونهي ٿو ڇا؟“

”ڪجهه به آهي توکي مونسان واعدو ڪرڻو پوندو.“

سڀ رنگ سانول : هاشم شورو

”نيڪ آهي تنهنجو حڪم اڪين تي.“ مون مسڪرائيندي چيو ۽ ٻيري کي سڌ ڪري بل آڻڻ لاءِ چيو.

”منهنجي هڪڙي ٻي به خواهش آهي.“ نسيم مسڪرائيندي چيو.

”تنهنجي هر جائز خواهش منهنجي لاءِ احترام جوڳي آهي،“

”اڄ بل جي رقم آئون ڏيندس،“ نيڪيءَ جي ڪم ۾ دير چاڄي؟“ مون ڪلندي چيو.

نسيم بل ۽ ٽپ ٻيري کي ڏنو ٻيرو هليو ويو.

نسيم منهنجو هٿ پنهنجي هٿ ۾ جهليندين“ اڄ جي هيءَ ملاقات منهنجي زندگيءَ جو سرمايو آهي ۽ اهو عهد ڪري ٿا اٿون ته جيڪي هڪٻئي سان وڃن ۽ واعدو ڪيا اٿن ناهينداسين.“

”انشالله“ مون چيو ۽ اٿي نسيم سان گڏ هلڻ لڳس، هٿل جي ڏاڪڻ لهي هيٺ آياسين.

”ڇڱو لطيف الله جي امان“ نسيم چشمو لاهي ڳوڙهن ڀريل اڪين کي تشوئه سان اڳهندي چيو.

”الله حافظ“ ۽ نسيم وڃڻ لڳي ۽ مون پاڻ کي پڇندو ڀرندو محسوس ڪيو.....

ڪهاڻي

وحشي جذبن جو موت

اڄ سهي سنڀري نڪتو آهيان گهران فوتو ڪٽڻ، بي اي جي سڀلڀمڻي فارجي پرائڻ لاءِ ڪالهه فوتو ڪڍايا هئا. ڪيسي ۾ پنجن سون جون نوٽ ۽ چاليهه روپيا ڪلا اٿم. گول بلڊنگ تي لهي سوزوڪيءَ واري ڪي پاڙو ڏٺو ۽ لڄپت روڊ تان بمبئي فوتو شاپ تان فوتو ڪنيا ۽ هيٺ لهي آيس.

”هاڻي ڪيڏانهن وڃان؟ گهر ٿو وڃان، نه يار گرمي ڏاڍي آهي واپس گهر وڃي ڇا ڪندس؟، ڪنهن ايئر ڪنڊيشنڊ سيٽيما ۾ فلم ٿو ڏسان! پر اڪيلو آهيان ۽ اڪيلو فلم ڏسڻ ۾ مزو ٿي نه ايندو اٿم، پوءِ ڇا ڪريان؟ (سوچيان ٿو) حيدرآباد جي ٽي ڪنهن دوست کي صلاح ٿو هٿان نه يار هٿ ۾ مرڳو آهن پنج سئو پن ماڻهن جي تڪيٽ به سٺو ڏيڍ چانهن پاڻيءَ جو خرچ الڳ، وري دوست به اهڙا نياڳا جو ننڍي ڪلاس ۾ فلم ڏسڻ پسند ٿي ڪون ڪندا، گهر ۾ پلي ويلا هجن، پر فلم ضرور گئيلريءَ ۾ ڏسندا. آخر اسٽينڊرڊ به رڪٽو اٿن. اسٽينڊرڊ، اسٽينڊرڊ، بڪواس آهي پيو ڪجهه به ناهي، رڳو پيٽ پرڻي جو ڳالهيون آهن.“

”ڇا ڪريان؟ (سوچيان ٿو) فلم ڏسان؟ نه نه نٿو ڏسان اجايو اڪيلو بور ٿيندس (ويچاريان ٿو) پوءِ ڇا ڪيڏانهن وڃان؟ ڪا تفريح ڪجي، موڊ پيو ٿئي، پر ڪهڙي تفريح ڪجي؟ هن ملڪ ۾ ته تفريح جي ڪابه جاءِ ڪانهي سواءِ چڪلي جي. پينگيو ملڪ پيٽسان وڏن وڏن اميرن لاءِ ته هزار تفريحو، پر اسان لوئر مڊل ڪلاس وارن لاءِ صرف چڪلو ۽ ان تي به پابندي، اسين صرف وائٽ ڪالر جو پيرمرڪڻ ۾ پورا آهيون.“ (بيزاريءَ جو احساس)

”ڇڱو ڇا چڪلي ٿو وڃان، ڪجهه ديدار ٿي ٿي وڃي، نه نه اتي ڪندس ڪجهه به نه..“

”ويجان (ٻڌ تر ۾) ها ... ها پوءِ چاهي جيڪڏهن خيال ٿي پوي ته؟ (ويچاريان ٿو) پوءِ چاهي هليو وڃبو... (بت ۾ هلڪي ڏڪڻيءَ جو احساس) نه نه نٿو وڃان. (ٻپ جي لهر وجود ۾ ڊوڙي ٿي وڃي) ڇڱو ڇا ريشم گليءَ ٿو وڃان...“ (ويچاريان ٿو)

”ڇڏ ڪٿي ريشم گليءَ ۾ ڪهڙو مزو؟، مزو ته آهي اتي؟“
 ”ڪنهن ڏسي ورتو ته؟ (ٻپ ٿو ٿئي ڪنهنجي ڏسي وٺڻ جو) اي نه نه هاڻي وري اڍائي وڳي ڏينهن تتي جو ڪير هوندو اتي؟ ٿي سگهي ٿو ڪو اوڙي پاڙي وارو خفتي جوان يا دوست واقفڪار ملي وڃي. (وري سوچيان ٿو) اهي وري ڪهڙا چڱا مڙس هوندا جيڪي مون کي اتي ڏسندا. نيڪ آهي چڱا مڙس ته برابر ڪون هوندا پر جيڪي هنن جي دل ۾ منهنجي عزت ۽ احترام آهي سو ته تي چڙهي ويندو..... بس نيڪ آهي ريشم گلي ٿو وڃان، ٻيو نه ته ديدار بازي ٿي ڪري وٺندس. (سوچيان ٿو)

”ڇڱو ڇا ريشم گليءَ مان ڦري شاهي بازار مان ٿيندو سري گهاٽ ويندس.“
 آئون ريشم گليءَ جي چاڙهي چڙهي ريشم گليءَ ۾ پهتو آهيان، هاءِ هاءِ... سبحان الله ريشم ٿي ريشم پڪڙيو پيو آهي جيتوڻيڪ مهيني جون آخري تاريخون آهن پر خريداري اهائي چوٽ چڙهيل آهي، هر طرف نوجوان، سامايل، اڌ سامايل، اڌ ٿوٽ، پوڙهيون، ڪاريون، پوريون، ڪڙڪ رنگيون ۽ مشڪي رنگ هاءِ هاءِ هر رنگ هر وراثيتي هتي موجود آهي، مال مٿين لڳو پيو آهي. هڪ انگريز جوڙو اچي ڀرسان لنگهي ٿو مرد کي جين جي پٽن ۽ پلي بوائي شرت پهري هٿس، ۽ سندس مٿم کي اڌ اڳاڙو اسڪرٽ ۽ انهيءَ اسڪرٽ مان هنجون اڌ اڳاڙيون اڇيون پيريل رانئون (هڪ ٿڌو ساه پري ويچاريان ٿو) هيءَ انگريزياڻي نه هڪ رات لاءِ ملي وڃي ته ڏاڍو مزو اچي وڃي. (بدن مان سيسرات نڪري ويس) هي وري پڙو..... جهڙي رن.. هي زنانو وري هن جي بک ڪيئن مٽائيندو هوندو... منهنجي ٻانهن ۾ اچي ته پيڙهي ڇڏيانس وري يلجي به هن پوئڙي جو خيال نه اچيس. (ٿڌو

سڀ رنگ سانول : هاشم شورو

ساه ڪٽي من ئي من ۾ مرڪان ٿو) پر يار اسانجي اهڙي قسمت ڪٿي، رقابت جو احساس محسوس ڪريان ٿو) هتي جون عورتون ۽ مرد ڪيئن نه اکيون ڦاڙي ولاتتي جوڙي ڪي پيا ڏسن، عورتون انگريزياڻيءَ کي ڏسي ۽ مرد وري هن باندري جهڙي انگريز کي ڏسي رشڪ پيا ڪن، مرد ڪيئن نه بڪايل بگهڙ جيان عورت جي لسين لسين رانن طرف ڏسي رهيا آهن، پر آئون چو پيو انهن کي ڏوه ڏيان، منهنجا خود ٽپڙ تيشن تي آهن.“

آئون ولاتتي جوڙي جي پٺيان هلندو رهان ٿو هو هڪ هيٺي ڪرافت جي دڪان تي چڙهي وڃن ٿا ۽ اتي سنڌي ڀرت سان چولا ۽ پيو شيون ڏسن ٿا ۽ خريد ڪن ٿا. آئون ٿوري دير بيهي رهان ٿو، جوڙي کي ڏسندي ڏسندي چڪلي ۾ ويڄ واري خواهش جاڳي پوي ٿي. هو دير ڪن ٿا، آئون اڳتي نڪري وڃان ٿو.

”پلا پٽسا گهڻا وٺندي“ (من ئي من ۾ سوچيان ٿو) (سوچ جواب ڏي ٿي) شايد به سئو روپيه الاهجي. چون ٿا ڪير جا پٽسا به وٺن ٿيون.....الائي ڇا جا ڪير جا پٽسا؟ ڪمال آهي! طاقت به اسانجي خرچ ٿئي ۽ ڪير جا پٽسا به پاڻ وٺن پر مون وٽ ته آهن چار سئو روپيه، ٽي سئو هن کي ڏيندس ۽ بس (ويچاريان ٿو) جيڪڏهن ڪير جا پٽسا گهري ته؟ چوندس ڪونهن نه يار مٿان بيعزتي نه ڪري وجهي، پينسان رنڊيون ته آهن ئي مرڳوئي ٿوري ڳالهه جي ڪري بيعزتي نه ڪري وجهن، ها ها نٿو وڃان ڪجهه ڏينهن ترسان ٿو بس هاڻي شادي به جلد ٿيڻ واري آهي، پوءِ پيا لئي ڪنداسين، نه ڪنهن جو ڊپ نه ڇا، وري يڪدم ڪو خيال اچيس ٿو.

”اڙي يار رخسانه جو گهر به ڪائي روڊ تي ئي آهي، (رخسانه جو خيال ايندي ئي رخسانه ڏهن تي سوار ٿي وڃي ٿي، رخسانه جنهن سان منهنجي شادي ٿيڻ واري آهي، رخسانه جيڪا مونسان بي انتها پيار ڪندي آهي، مون کي پنهنجي من مندر جو ديوتا چوندي آهي، جنهن صرف مون لاءِ ڪيئي امير رشتا ٺڪرائي ڇڏيا، جيڪڏهن هوءَ اهي رشتا نه ٺڪرائي ها ته اڄ به ٽن ٻارن جي ماءُ هجي ها ۽ ٺٽ سان ڪنهن سهڻي بنگلي ۾ رهي ها. پر هوءَ ويچاري ته انتظار ڪري رهي آهي مونسان لائون لهڻ جو ۽

سڀ رنگ سانول : هاشم شورو

مون کي صبر ئي ڪونهي چاهي يار الائي ڇا ڇا پيو سوچيان، نيڪ آهي شادي به پئي ٿيندي ٿوري گهڻي لئي ته ڪري وٺون پوءِ الائي نصيب ٿئي يا نه. نه يار ڪير ڏسي نه وٺي ... رخسانه جو پيءُ، هن جو پيءُ يا ڪو هن جي ڪنهن عزيز، مرڳوئي ڦڏو نه ٿي پوي، مس مس ته شاديءَ لاءِ راضي ٿيا آهن، نهيل جڙيل ڪم خراب نه ٿي پوي، ڪهڙو فائدو؟ هلندو ۽ سوچيندو پيو وڃان، سگريٽ جي ٻاڙ محسوس ٿئي ٿي. گولڊ ليف جو سگريٽ ورتو ۽ ڪٽين واري کان چالو ماچيس وٺي دکايو اٿم، گهرو ڪش هنيو اٿم.

”..... پاڻ کي ڏهن ۽ ضمير جي به واتي تي بيٺل محسوس ڪيو اٿم، وڃان نه پلا نٿو وڃان پلا ڪٿي وڃان ٿو هتي پهچي وري پڇڻ پاڙيائي آهي (وحشي پٽي جو احساس ٿيو اٿم) چڱو پلا وڃان ٿو (ڏهن يڪدم فيصلو ڪري ورتو ۽ ضمير جي فيصلي کي اڻ ٻڌو ڪري ڇڏيو) آئون چڪلي طرف وڌي رهيو آهيان ضمير جي هر خيال کي سختيءَ سان چيپاڻيندو، هڪ خانگي اسپتال جي پاسي کان لنگهندي مون کي ڪنهن زناني آواز ۾ ”ادا“ ڪري سڏيو، مڙي پوئتي ڏنر هڪ خوبصورت ڳوٺاڻي عورت عمر اٽڪل پنجويهه چويهه سال، هنج ۾ ڇهن، ستن مهينن جو خوبصورت ٻار جيڪو ماءُ جي هنج ۾ سڌڪي رهيو هو ۽ ڪنهن سخت تڪليف ۾ مبتلا ٿي ڏٺو ۽ ماءُ جي اکين ۾ التجا آهي، عورت مون کي مخاطب ٿيندي هڪ پرچي مون ڏانهن وڌائي ”ادا ڇاپ تان دوا وٺي ڏي“ مون نسخو ورتو ۽ پاسي واري ميڊيڪل اسٽور تان دوائون ورتيون ۽ ميڊيڪل اسٽور جي سيلز مين کان پٽسا پڇيا ”پاڻي چار سئو تيس روپيه“ مون مائيءَ کي مخاطب ٿيندي چيو ”ادي چار سئو ٽيهه روپيه دوا جا ٿيا سي ڏي“ مائيءَ مون ڏانهن نمائڻ نيٺن سان ڏسندي ۽ روئيندي چيو ”ادا، جيڪي به پٽسا هئا اهي ته هن مٽي ڏاڪٽر وٺي ڇڏيا، هاڻي ته مون وٽ ٽڪو به ڪونهي، ڏاڪٽر منهنجي ٻچي کي تپاسي هيءَ پرچي ڏني اٿس ۽ چيائين ته ڇاپ تان وڃي دوا وٺ مٽي سڄا سارا چار سئو روپيه وٺي ڇڏيا، شل ڪا تنگ پيچيس ۽ اهي پٽسا به آئون پنهنجي ڏيرپاڻي مٿان کان اڌارا وٺي آئي هئس، ادا هي چانديءَ جا ڪڙا اٿئي اهي وڪڻي پنهنجا دوا جا پٽسا لاهجان“ مائي ٻانهن

سب رنگ سانول : هاشم شورو

ڪهاڻي

پرم پورا پورا

خيرن سان ملڪ ۾ اسلامي نظام لاڳو ٿيو. هر ماڻهو خوش هو ته پيلي هاڻي اسلامي نظام لاڳو ٿيو آهي، هن نظام ۾ ڪنهن سان به ظلم نه ٿيندو، ڪنهن سان به بي انصافي نه ٿيندي، هر ماڻهو اسلام جي سنهري اصولن مطابق پنهنجي زندگي سک ۽ سانت سان گذاريندو.

جنهن ڏينهن اسلامي نظام لاڳو ٿيو، تنهن ڏينهن کان شراب جا دڪان، ناايت ڪلب، جوا جا اڏا سيل ڪيا ويا، چڪلن تي پوليس ڪاهي پئي، موتي ٻائيءَ جي ڪوئي ڪي به سيل ڪيو ويو جيتوڻيڪ اتي مجري جي محفل ٿيندي هئي، ۽ انجو لائيسنس پڻ موتي ٻائيءَ وٽ هو. پوليس اتي ويٺل تماشبينن کي ٻڌڻ لڳي، موتي ٻائي وڏي وڃي ڏي ايس پي کي چيو ”اهو اسان تي سراسر ظلم آهي، انڌير آهي، اهو ڪٿي جو انصاف آهي، منتليون به اسان کان وٺو ۽ ٻڌو به اسان کي؟ مون وٽ ته باقائدي لائيسنس آهي.“ ”بابا! هينئر نوڪري خطري ۾ آهي، ملڪ ۾ اسلامي نظام لاڳو ٿي چڪو آهي، تنهنڪري موتي ٻائي تنهنجي هن لائيسنس کي ڪير به نه پڇندو“ ڏي ايس پيءَ کي ڪٿو جواب ڏنو.

موتي ٻائيءَ جا ته چيهه ٿي چڄي پيا، هي وري ڇا؟ ڪلثوم جو ڇا ٿيندو؟ هن جي سمجهه ۾ ڪجهه به نه پئي آيو. هن جي ڪوئي ڪي سيل ڪيو ويو ۽ هن کي اهو چٽاڙ ڏئي ڇڏيو ويو ته جيڪڏهن وري هن انهي گندي ڪاروبار کي جاري رکيو ته سنگسار ٿي ويندي. هيءَ پنهنجي سدا ملوڪ ڌيءَ کي وٺي اچي شهر جي پوش علائقي ۾ اڳي ئي ٺهرايل بنگلي ۾ رهڻ لڳي. هن کي رهي رهي ڪلثوم جو خيال ستائيندو هو. ٽي ڏينهن پهرين ته سيٺ ڪريم کيس پنج لک ڪلثوم جي نٿ لهرائڻ جا ٿي ڏنا، پر هن انڪار ڪيو هو ۽ هن ڏه لک گهريا هئا جيڪي سيٺ نه

سب رنگ سانول : هاشم شورو

جا ڪٿا لاهڻ لڳي ۽ زارو قطار روئڻ لڳي. مائيءَ کي چيم ”ادي ڪا ڳالهه ناهي، تون ڪٿا ٻانهن ۾ پائي ڇڏ، اهي تنهنجي ٻانهن ۾ ئي سونهن ٿا“ سيلز مين اسان کي گهوري رهيو هو ۽ نيٺ چئي ڏنائين ”پائي پئسي ديدو اور گهر جاکر رونا.“ مون کي سيلز مين تي ڏاڍي ڪاوڙ آئي ۽ مون هن کي پئسا ڏنا ۽ ٽڪڙو ميڊيڪل اسٽور تان ٻاهر نڪري گهر هليو آيس ۽ انسانيت تي سوچي سوچي پنهنجو دماغ خراب ڪرڻ لڳس.

بئي ڏينهن اخبار ڏنم اخبار جي پهرين سرخي سياسي هئي ۽ بي سرخي هن ريت هئي.

ڪالهه بازار حسن تي پوليس جو ڇاپو ويهه کان مٿي ويٺائون ۽ تماشبين گرفتار.....



سڀ رنگ سانول : هاشم شورو

ڏنا هئا. هن سوچيو هو ته سيٺ هونئن ئي ڪلثوم تي گگ ڳاڙي ويٺو آهي، پاڻهي جيئن دير ٿيندس بک پڙڪي اٿندس پوءِ پاڻهي پڪل ميوو جيان اچي ڦهڪو ڪندو. ڪلثوم هئي به ته اهڙي، سندر مک تي به ڪٽاريون اڪيون، موسميءَ جي ڦاڪ جيان سندس رس ڀريل چپ، جڻ امرت ڌارا اوتڻ لاءِ آتا هجن، ڊگهي ڳچي، جنهن ۾ سدائين اچن موتين جو هار پيل ۽ ڊيل جيان ٿلندڙ چال ۽ وري ڪلڻ، مندر ۾ وڃندڙ گھنٽين سمان، پهرين نظر ۾ هر ڪنهن کي ديوانو بڻائي ڇڏيندي هئي، سڄيءَ بازار ۾ جهڙس ڪا ن هئي، ماڻس بي اي تائين پڙهايو هئس، چوريءَ کي شوق ته فلمن ۾ هيروئن ٿيان، پر ماڻس ڪڏهن به سندس همت افزائي ڪانه ڪئي هئي. ماڻس وٽ ڪي پارٽيون به آيون هيون، پر هن هر آڇ کي ٽڏي ڇڏيو، هن کي اهو ڊپ هوتو متان فلم لائن ۾ وڃڻ ڪري ڪلثوم کيس اڪيلو ڇڏي نه وڃي، موتي ٻائيءَ کي افسوس ٿيو ته ناحق سيٺ ڪريم کي انڪار ڪيم، اهي ڪجهه پئسا به نڪري پون ها، پر هاڻي ڇا ٿي ڪري سگهي. جي ٿي لڪ چپ ۾ ڪم هلائي ته ڪوڙن ۽ سنگسار ٿيڻ جي ڊپ هڻي دل جي ننڍي ڪري ڇڏي هئس، روز اخبارن ۽ ٽي ويءَ ٻڌائيندا هئا ته اڄ فلاڻي کي ڪوڙا لڳا، اڄ فلاڻيءَ کي سنگسار ڪيائون. سندس ڪجهه ساٿياڻيون لڪ چپ ۾ ڪم هلائينديون هيون، پر هيءَ ڊني ٿي، چڱن چڱن ڪامورن ۽ سينيٽن کيس صلاح ڏني ته اسين تنهنجا واهرو ويٺا آهيون، تون ڏٺو هلائي، پر هن سيني جا ٿورا مڃي انڪار ڪري ڇڏيو هو هن جون ڪجهه جايون مساوات تي هليون يعني تن مان گذارو ڪرڻ لڳي، هاڻي ناٺ جو رهڻ ته ڪون هو پر مڙئي زندگي پئي گذرندي هئي.

هاڻي ٽي ويءَ تي صرف اسلامي پروگرام اچڻ شروع ٿي ويا هئا، هي به گهر جي ڪم ڪار کان واندي ٿي رڳو ٽي ويءَ ڏسڻ ۾ گذاريندي هئي. ٽي ويءَ تي هر روز هڪڙو ڏاڙهي وارو ملان قدوس اچي اسلام بابت ڳالهه يون ٻڌائيندو هو ته مسلمان هڪ دفعو جيڪڏهن سڄيءَ دل سان توبه ڪري ته الله سائين هن جا سمورا گناه معاف ڪري ڇڏيندو آهي، موتي ٻائي هن ملان مان آهستي آهستي متاثر ٿيڻ لڳي

سڀ رنگ سانول : هاشم شورو

سوچيندي هئي هئي ملان ڪهڙو نه شيرين زبان آهي، هن جي ڳالهه ۾ ڪيترو نه وزن آهي ۽ ڳالهه اٿڻ ۾ خود اعتمادِي. ٽي ويءَ تي جڏهن به ننڍڙا ٻارڙا قرآن شريف پڙهندا هئا ته هن کي پنهنجو بالڪيڻ جو دٿورياد اچي ويندو هو. جڏهن هوءَ به انهن ننڍڙن پٽڪڙن ٻارن جيان پٽڪڙي هوندي هئي ۽ مڪتب ۾ سڀيارو پڙهڻ ويندي هئي، هن کي اهو ماڻهو به ياد آيو جنهن هن کي منائي ڪارائي هئي ۽ وٺي ريلوي اسٽيشن تي آيو هو ۽ پوءِ هن شهر ۾ مشتري ٻائيءَ کي وڪڻي ويو، مشتري ٻائي هن کي پالي نپائي وڌو ڪيو نچڻ ۽ ڳاڻڻ جي تربيت ڏني. ۽ جڏهن هوءَ جوان ٿي ته سندس ڌيءَ جيان هن جو چرچو به پري پري تائين پکڙيل هئو. هن جي نت به هڪ شرابيءَ سيٺ 5 هزارن جي عيوض لائي، هوءَ ان ڏينهن ڏاڍو رني هئي سيٺ جي اڳيان نيزاريون ڪيون هئائين، پر سيٺ سندس هڪ به نه ٻڌي ڇو ته هن پئسا ڏنا هئا، هن کي الاهجي ڇو جنسي ميلاپ مان پارو ٿي گوشت جي ڌڀ ايندي هئي ۽ پوءِ هيءَ هر رات ڪنوار بڻجي صبح جو ڏهاڙو بڻجي ويندي هئي، آخر هن جو جوڀن به لهندڙ سج جيان موڪلائي ويو ۽ پاڻ وري صبح جي روشن سج جيان ڪلثوم جي شڪل ۾ جوان هئي. هيءَ ڪلثوم کي رڳو مجروح ڪرائيندي هئي، ڪجهه ٻيو ڇوڪريون به هئس جن مان چڱي ڪميشن ملي ويندي هئس. اهو سڀ ڪجهه سوچي هن جي اکين ۾ پاڻي ڀرجي آيو.

”آئون پنهنجي ڌيءَ کي اها گندگي ٽافڻ ڪون ڏيندس، آئون هن جي شادي ڪنهن شريف ۽ لکيل پڙهيل نوجوان سان ڪرائيندس“ سندس مک تي عزم جي پختگي نمايان هئي.

ٻئي ڏينهن هن بازار مان سڀيارو آندو ۽ هڪ ملان رکي سڀيارو پڙهڻ لڳي، ملان روز اچي هن کي سبق ڏيندو هو ۽ کيس ديني ڳالهه يون ٻڌائيندو هو. هاڻي هوءَ پنج وقت نماز پڙهڻ لڳي هئي، روزا به رکندي هئي، خير خيراتون به جام ڪندي هئي ۽ سوچي ڇڏيو هئائين ته ڪلثوم جي شادي ڪرائي پوءِ حج تي ويندي، ڪيتري نه آس هئس حج تي وڃڻ جي. هن جي زندگي ئي بدلجي ويئي هئس. ڪيترو نه سڪون ملندو

سڀ رنگ سانول : هاشم شورو

”ها سڀ خير آهي“ ايس بي صوفي تي ويهندي چيو.
 ”پر هيئر ايتري رات ۾.“ موتي ٻائي گهرائيندي چيو
 ”اسانجو تو ۾ ڪم آهي موتي ٻائي.“ ايس بي هٿ جي لڪڻ کي آڱرين تي
 گهمائيندي چيو.

”حڪم سرڪار.“

”تنهنجا ڀاڳ ڪليا آهن موتي ٻائي.“ ايس بيءَ سگريٽ ڊڪائيندي چيو

”سرڪار توهين حڪم ته ڪريو“ موتي ٻائي منجهندي چيو

”موتي ٻائي اسان جي ملڪ ۾ اسانجو هڪ نهايت ئي دوست ۽ اسلامي ملڪ
 جو سربراه آيو آهي مونکي حڪم مليو ته آيل مهمان جي خاطر لاءِ ڪو هيرو پيش
 ڪريان. مونکي ڪلثوم ٻائيءَ کان وڌيڪ ڪو هيرو هن شهر ۾ سڃهجي ئي نٿو.
 وري توسان منهنجي پراڻي عليڪ سليڪ به آهي، ۽ مولانہ قدوس جي خاص ڀارت
 آهي ته مهمان کي هر طرح خوش ڪرڻو آهي. پئسن جو تون فڪر نه ڪر تنهنجي
 توقع کان وڌ ملندا توهانکي.....“

هوءَ ڪجهه به ٻڌي نه رهي هئي هن جي دماغ ۾ ايترو جا ڌماڪا ٿي رهيا هئا.



سڀ رنگ سانول : هاشم شورو

هئس نماز ۽ قران ۾. اهو سڀ ان ڏاڙهيءَ واري ملان قدوس جون ڪرامتون هيون.
 جيڪو روز تي ويءَ تي اچي ديني ڳالهه يون ڪندو هئو. جڏهن تي ويءَ تي ايندو هو ته
 هي سڀ ڪم ڪار ڇڏي اچي تي ويءَ جو پاسو جهليندي هئي. هن جي سمجھهائڻ جو
 انداز ڏاڍو پيارو ۽ وڻندڙ هو. اڄ تقرير ڪندي چيائين ته ”جيڪڏهن عورت ڪنهن
 غير مرد جي هڪ دفعو منهن پئجي وڃي ته هن جي لاءِ جنت حرام آهي. ٻي صورت ۾
 اها عورت توبه تائب ٿئي ته معافيءَ جي لائق سمجهي سگهجي ٿي.“ هي انهيءَ وقت
 سجدي ۾ ڪري پئي ۽ الله سائينءَ کان روئيندي پنهنجي گناهن جون معافيون وٺڻ لڳي
 ۽ سڄي رات الله کي ٻاڏائيندي رهي.

1. ملڪ ۾ اليڪشن هجي هن ٻڌو ته اهو ملو قدوس به اليڪشن ۾ بيٺو آهي. هيءَ
 ڏاڍو خوش ٿي. مولانہ قدوس ۽ ان جماعت لاءِ ڏينهن رات دعائون گهرڻ لڳي. ”ياالله پنهنجي
 محبوب جي صديقي انهيءَ خدا ترس بزرگ جو حامي ٿجڻين. هن ۽ هن جي جماعت اسلام
 جي وڏي خدمت ڪئي آهي. منهنجا مولا انهيءَ بزرگ کي اليڪشن ۾ ڪامياب ڪر“
 هيءَ هر نماز کان پوءِ ملي قدوس جي ڪاميابي دعا گهرڻ لڳي هئي. هن مولانہ قدوس جي
 جماعت جو جهنڊو تمام مٿي ڪري پنهنجي گهر تي هڻي ڇڏيو هو. آخر اليڪشن به ٿي
 وئي. مولانہ قدوس ۽ سندس جماعت وڏي اڪثريت سان ڪامياب ٿي. هن جڏهن اها
 خوشخبري ٻڌي ته اوڏي مهل به نفل شڪراني جا پڙهيائين هزار رپين جي منائي ورهائي.
 هاڻي ته مولانہ قدوس روز تي ويءَ تي پڳو بيٺو هوندو هو. سندس چهر تي نور وڌي ويو هو ۽
 وڌيڪ اسلامي ڳالهه يون ڪرڻ لڳو هو. هر طرف امن هو. هر طرف شانتي هئي. شينهن ۽
 بڪري گڏ ٻائي پيئندا هئا.

هڪ رات هوءَ ستي پئي هئي ته ٻاهرين گيت تي گهنٽي وڳي. هن اٿي در کوليو
 گيت تي باوردي ايس بي بيٺو هو. هر
 جنهن سندس ڪوٺو سيل ڪيو هن.

اندر اچڻ نه ڏينديئنءَ موتي ٻائي. موتي ٻائيءَ کيس رستو ڏنو. ”اچو اچو خير ته
 آهي“ موتي ٻائي ڊرائينگ روم کولڻ لڳي.

ڪهاڻي

ماسي ڌني

امرتا پريتم/ هاشم شورو

هيءَ انهن ڏينهن جي ڳالهه آهي، جڏهن چانديءَ جا اڇا روپيه هوندا هئا ۽ ڳوٺ ۾ اڻياني کي آڏيو ۽ چئن آنن کي پاڻي چوندا هئا ۽ تڏهن ماسي ڌني چوندي هئي 'عورت کي ته خدا شروع کان ئي آڏيو بڻايو آهي، رپيو ته ڪا ڪا پاڳن واري ٿئي ٿي، جنهن کي پنهنجي مرضيءَ جو مڙس ملي ٿو پر اهڙي عورت ته نه ڪنهن ڌنيءَ نه ٻڌي، بس جتي ڏس اتي آڏيون ئي آڏيون بس رڳو ٻن ٽن پاڻين کي جنم ڏنئون ۽ دنيا مان ڪڍي ويون'.

'ڪيتري نه وات جي ڪني آهي هيءَ ڌني' ڪا مائي هن جي پريٽ برو چوندي پر ڳوٺ جون سڀ مايون ڌنيءَ جي اڳيان گنگيون بڻجي وينديون. سڀني کي ياد هئو ته هڪ دفعي شاهن جي بيبيءَ اهڙي ڪا ڳالهه ڏنوءَ جي سامهون چئي هئي ۽ پوءِ جيڪا حالت ڌنيءَ ڪئي هئس تنهن کان توبهين پلي چيئن 'تنهنجي وات مان ته گلاب ٿو هارجي باقي مان وات جي ڪني آهيان ۽ خراب، آڏيو ته تنهنجو به منهنجي پيٽ رات جو اهڙيءَ طرح ڪلو ٿيندو آهي، جيئن منهنجو! ۽ پوءِ ڌني ڳوٺ جي هڪ هڪ عورت جا عيب آڱرين تي ڳڻي ٻڌايا هئا هي اسين ٿو ته منهنجي سامهون اچي ته سهي. جنهنجي پوڙهي مڙس کان سندس آڏيو ڪليو نٿو ٿئي تڏهن پنهنجي جوان ڏير کان پنهنجو آڏيو ڪلو ڪرائيندي آهي..... ۽ چيمونءَ جي بلونتي ڪيئن وساريندس جيڪا ڏوليءَ مان التيون ڪري لٽي هئي ۽ ستين مهيني پٽ به ڄڻي ڏيکارين..... ۽ وڙاڇن جي ڪرتار، جنهن چئن سالن کان مڙس جي شڪل ڪا نه ڌني هئي جيڪا روز ميٿي اوڀاري پئي پيئي. 'ڌنيءَ کي جن مائين جا عيب نه ملي سگهيا ته انهن جي ڪنوارين چوڪرين جا نالا ڳڻائي ڇڏيائين.' اتي وڏي سياڻي! پنهنجي سگوءَ کي ته سنڀال جيڪا

سندوئن جي جڳتار کان پنهنجو آڏيو ڪلي ڪرائڻ لاءِ بيچين لڳي پئي آهي..... ۽ تون الله جي بندي! پنهنجي اٺ جيڏي چوريءَ جي شادي چونڌي ڪرائين، گوداري جي پاءُ سان ڪلهه گسائيندي گهمي..... ۽ ڳوٺ جون مايون ٻڌي ڌڪي وينديون هيون ۽ پوءِ ڪنهن کي به ڌنيءَ جي منهن تي ڪجهه چوڻ جي جرات ڪا نه ٿيندي هئي. هونءَ به ڌنيءَ ۾ هنن جو مطلب ڦاٿل هوندو هو جنهن گهر ۾ چوڪري يا چوڪريءَ جو گلو سڄي پوندو هئو ته هو بنفشي ۽ سونف سوڀاري پيارينديون پر مهينن جا مهينا ٻارن جا گلا نيڪ نه ٿيندا هئا ۽ ٻارن جي نڙيءَ مان گرھ به نه لهندو هو. ٻارن کي بخار چڙهي ويندو ۽ مائون پيزار ٿي آخر ٻارن جي آڱر جملي ڌنيءَ جي دروازي تي پهچي وينديون.

پٽ ماسيءَ کي چئو ته تنهنجي گلي جو ساٺ ڪري، ۽ ڌني گرم گيهه ۾ پنهنجو آڱو ۽ هڪ آڱر ٻوڙي جنهن ٻار جو ساٺ ڪندي ته ٻئي ڏينهن اهو ٻار مڪمل تندرست ٿي ويندو هو. 'گلي جو ساٺ هميشه مداڻا ڪندا آهن' ڌني جڏهن ڪلي اها ڳالهه چوندي ته خبر پوندي ته ڌني ڪترين ۽ مداڻن جي خاندان سان تعلق ٿي رکي نه ته نه ڪنهن هن جي ماءُ پيءُ کي ڏٺو هئو نه ڪنهن ماٺ کي.

صرف اها روايت مشهور هئي ڌني ڪنهن سڪتي گهر جي ڌيءَ، هن تي به جواني آئي هئي ۽ ان عمر ۾ هن به ڪنهن سان نيٺ اڙايا هئا.

پر هن جي ماءُ پيءُ جي گهر مان ڪڍي اچڻ وارو پيشه ور بد معاش هئو جيڪو ڏهين ويهن ڏينهن رهڻ کان پوءِ هن کي ڪٿي وڪڻي وڃڻ ٿي چاهيو. تنهن تي ڌنيءَ رڙ ڪري چئي ڏنس 'پاند ۾ ٻڌل آڏي کي ڪلو ڪرائي ٿي جيڪڏهن پيٽ جو دوزخ ڀرڻو آهي ته پوءِ ويندي ويندي تنهنجا کيسا چوپري وڃان؟' ۽ اهڙي طرح کيس پير مان ڪنڊي جيان ڪڍي ڦٽو ڪيائين اهڙيءَ طرح نه هن سان جنم ڏيڻ وارا ئي رهيا ۽ نه سنڀال وارا.

۽ پوءِ چون ٿا ته ڪنهن زميندار هن تي عاشق ٿي پنهنجي گهر ۾ اچي وهاريو هئس، پر جڏهن زميندار جي پٽن گهر ۾ جميوڙو ڪري ڏٺو تڏهن هن ڌنيءَ کي پٽن

سب رنگ سانول : هاشم شورو

کان چوري پري هن ڳوٺ ۾ ٻني وٺي هن جي نالي ڪري ڇڏي ۽ جيستائين جيئرو رهيو هن جي خيريت پيو پڇندو رهندو هو پر هاڻي ته هو ڪڏهن ڪو مري چڪو هو ۽ ڏني پنهنجي ٻل تي جيئري رهي.

ائين ته ڪڏهن ڪڏهن پنهنجو پاڻ سان ايترو چئي ڏيندي هئي ته 'ڪنهن ڳالهه جو فڪر آهي! پاند ۾ آڏيو ٻڌل آهي ڪڏهن ڪا مشڪل گهڙي آئي ته ڪلو ڪرائي وٺندس.' پر هڪڙي ڏينهن جڏهن هڪ ڳيرو جوان ڏنيءَ جي ٻانهن ۾ جهنڊڙي هڻندي چيو هئو 'آڏيو ته ڏيکار سڄو به آهي يا' ڏنيءَ هن جي گلي ۾ هٿ وجهندي چيو هو 'هل ته ڏيکارئين ماڻهين جي شلوار ۾ آهي'. ۽ پوءِ ڳوٺ جي ڪنهن به مرد ۾ اها همت نه ٿيندي هئي ته هو ڏنيءَ طرف اک کڻي به ڏسي ۽ ڏني بيخوف جيئن رهي.

هاڻي جيتوڻيڪ هن جي عمر موٽڻ لڳي هئي پي هن جي نڪ جي ڦٽي هن جي مزاج جيان اڄ به نروار هئي، سڀني جي سامهون ٻنيءَ ۾ هر هلائيندي هئي ۽ ڪتريائي هوندي ڄاڻن وانگر آڪڙي رهندي هئي.

هڪ دفعي هن کي مدي جو بخار اچي گهيريو هو، ته بخار ايڪيهين ڏينهن ٽٽي ويو پر ڏنيءَ جو شايد پنهنجي زندگيءَ تان اعتبار ڪجي ويو هئو. هو هڪ ڏينهن هڪ ويجهي شهر ۾ ويئي ته پنهنجي زمين جا ڪاغذ به پاڻ سان گڏ کڻيو وئي، هتي اها ڳالهه عام ٿي وئي ته ڏنيءَ پنهنجي زمين جي وصيت لکي ڇڏي آهي. 'اڻي ڪنهن جي نالي لکي آهي؟' ڳوٺ جي مائين پاڻ ۾ سس پس پئي ڪئي پر ڏنيءَ کان پڇڻ جو حوصلو ڪنهن ۾ نه هئو.

هڪ ڏينهن ڳوٺ جي هڪ چوڪري سيمون کي ٿوري همت ٿي ڪجهه ڏينهن پهرين هڪ شام سيمون ٻنين مان واپس پئي آئي ته چوڌريءَ جي شرابي پٽ هن جو رستو روڪي بيهي رهيو ۽ ڪٿان ڏني به ڪٿان آئي پئي، سيمون هن کي ڏسي کيس مدد لاءِ سڏيو. ڏني به سينو ٽاڻي وڃي پهتي ۽ چوڪري حفاظت سان وڃي پنهنجي گهر پهتي.

سب رنگ سانول : هاشم شورو

سيمونءَ ان ڏينهن جي ڳالهه مان فائدو ڪندي هڪ ڏينهن ڏنيءَ کان پڇي ورتائين 'اڻي ماسي ٻڌو اٿم تو پنهنجي زمين ڪنهن جي نالي ڪري ڇڏي آهي؟' ڏنيءَ ڪاوڙ ۾ چيو 'تنهنجي ناني مون کي پنهنجي هٿن ۾ پاليو هو تڏهن ته تنهنجي ماسي ٿي لڳان.' ۽ سيمون ڦڪي ٿيڻ لڳي 'ڪاوڙ چوڻي ڪرين ماسي ماڻهون ٿا چون ته زمين گورواري جي نالي ڪري ڇڏي آهي، مون ته هونئن پئي پڇيو ڪيو ته تون ڪم ڪم آهي'.....

ڏني اهو ٻڌي پڙڪي پئي ۽ چوڻ لڳي 'گوردواري جو پاءُ ته رنوڙ آهي، حلوو پوريون ٿو ڪرائي ۽ انهيءَ حلوي لاءِ توهان جون مائون جو آهن، هيءَ تنهنجي ماسي اهڙا نڪ ڪم ڪون ڪري' سيمون پڇي جان ڇڏائي، ۽ پوءِ ڏنيءَ کان ڪجهه پڇڻ جي همت نه ٿيس.

لڳو ٿي ڏنيءَ پنهنجي قسمت جو لکيو پڙهي ڇڏيو آهي، شايد پنهنجي زندگيءَ جا باقي ڏينهن به پڙهي ويئي هئي، ڪجهه ڏينهن کان پوءِ کيس وري مدي جو بخار ٿيو هن دفعي سڄي ڳوٺ کي هن جي بچڻ جي اميد کان هئي.

هڪ ڏينهن ڳوٺ جي هڪ بزرگ مائي همت ڪئي، ان مائيءَ کي ڳوٺ وارا جيوي پڳتي چوندا هئا، ننڍي عمر ۾ ئي رنوڙ ٿي وئي هئي، هن پنهنجي حياتيءَ جا باقي ڏينهن نهايت عزت ۽ آبروءَ سان گذاريا هئا هن تي اڃان تائين ڪنهن آڱر به نه ڪٽي هئي.

جيوي پڳتي ڏنيءَ کي پڇڻ وئي ۽ نرم لهجي ۾ چيائين 'جيڪا گذري سا گذري ڏني! هاڻي آخري عمر ۾ ته توبهن ڪر ڪجهه به نه ٿينديئي چون ٿا جنهن ساري عمر رام جو نالو به نه ورتو هئو ته مرڻ وقت به انهن جي منهن مان ماڻهن توبهن ڪرائي ڇڏي'.

ڏني آخري پساهن ۾ هئي پر هو ڪلي پئي، چوڻ لڳي 'پڳتي! منهنجو فڪر چوڻي ڪرين، ڀڳوان کي حساب ڏيڻو آ ڏيئي ڇڏيندس هي آڏيو جو پاند ۾ ٻڌل آهي ڀڳوان کي چونڊس وٽ ڪلو ڪري پنهنجو حساب ڪتاب چڪتو ڪر.' ۽

سپ رنگ سانول : هاشم شورو

آٽوگراف ڊائري



سپ رنگ سانول : هاشم شورو


جيوي ڪنن ۾ آڱريون وجهي اتان ڀڳي ۽ پوءِ ٻئي ڏينهن ٻن پهرن جو ڌني مري ويئي .

ڌنيءَ جي چوٿين ڏينهن جڏهن ماڻهن هن جي صندوق کولي ته ان مان وصيت جو ڪاغذ ملي ويو ڌنيءَ پنهنجي سڄي زمين ڳوٺ جي اسڪول کي ڌني ڇڏي هئي ۽ لکيو هئو 'منهنجي هڪ ئي خواهش آهي ته چوڪريون ٻه چار اکر پڙهن ته جيئن هنن جي زندگي خوار نه ٿئي'.

روزانه امن جي تاريخ 11 جون 1981 جي ٿورن سان



سپ رنگ سانول : هاشم شورو




بتاریخ: 1979ع-06-09 تي انڊس
هوٽل حيدرآباد:


سائين **سليمان شيخ** کان محمد عثمان

ڏيپلائي سان ادبي شام تي ورتل آٽوگراف.

سڪن واري سڌ متان ڪا مون سان ڪري،
اندر جنين اڌ، ڏونگر سي ڏورينديون. (شاهه)



بتاریخ: 1987ع-07-29 تي آرٽس
ڪائونسل ڪراچي ۾ ساٿي ٻارڙا سنگت پاران
منعقد ڪيل سيمينار جي موقعي تي سنڌ جي
نامياري شاعر **شيخ اياز** کان ورتل آٽوگراف.
اڙيا ڪن اُڀاءُ، هٿيان هانءُ جهلي ڪري،
وڙي وڙندو واءُ، وڙي ڦرندا ڏينھڙا.



سپ رنگ سانول : هاشم شورو

ساجاه وندن کان مليل آٽوگراف (يادگيريون)




بتاریخ: 1979ع-06-09 تي انڊس


هوٽل حيدرآباد:

سائين محمد عثمان ڏيپلائي صاحب کان

سندن ادبي شام تي ورتل آٽوگراف




بتاریخ 1980ع-06-01 تي انڊس هوٽل حيدرآباد ۾
پيٽ ماهتاب محبوب جي ڪتاب ”مني مراد“ جي مهورت
جي موقعي تي محترم **تاج بلوچ** کان ورتل آٽوگراف




سپ رنگ سانول : هاشم شورو

بتاریخ: 1979ع-09-06 تي انڊس
هوٽل حيدرآباد ۾ سائين محمد عثمان
ڏيپلائيءَ سان ملهائيل شام جي موقعي تي
سائين **محمد ابراهيم جويو** صاحب
کان ورتل آئوگراف.



بتاریخ: 1987ع-07-29 تي سنڌ جي
ڏاهي، مزاحمتي ڪردار ۽ بيباڪ انسان سائين
قمر شهباز صاحب کان ورتل آئوگراف.
نئون نياپو آيو آهي، ماضي هاري سونو ملندو
جيڪي ٿيندو اڃ ئي ٿيندو اڃ ئي ٿيندو.




سپ رنگ سانول : هاشم شورو

بتاریخ: 1979ع-09-06 تي انڊس
هوٽل حيدرآباد:
محترمہ سائين **عابده پروين** کان
محمد عثمان ڏيپلائي سان ادبي شام تي
ورتل آئوگراف.




وري ورنڊو واءِ وري وسندا مينهن،
وچوڙي جا ڏينهن رهي رهندا ڪيترا. (شاهه)




بتاریخ: 2000ع-05-04 تي پيٽ **رخسانه ابڙو** عيني جي دوست
کان ورتل آئوگراف.
پيٽ جي دعا پاءِ لاءِ:

منزل ٿئي جي ڏور سڄڻ،
پر ٿيندي تنهنجي پهچ،
دل گهريا پاءِ وچ وسين،
شل ورهين تائين.




سپ رنگ سانول : هاشم شورو

بتاریخ: 1979ع-09-06 تي انڊس
هوٽل حيدرآباد ۾ سائين محمد عثمان ڏيپلائيءَ
سان ملهائيل شام جي موقعي تي سائين **قاضي
خادم** صاحب کان ورتل آتوگراف.
خدا ڪري جلدي گرجويت ٿيو.




بتاریخ: 1979ع-12-27 پاڪستان
نیشنل سینٹر حيدرآباد ۾ مس تنوير جوڻيجو
سان ملهائيل ادبي شام جي موقعي تي سنڌ جي
نامياري ليکڪ سائين **عبدالقادر
جوڻيجو** صاحب کان ورتل آتوگراف.
آتوگراف لکڻ نه ايندو اٿم، دُعا ڪرڻ
ايندي اٿم.




سپ رنگ سانول : هاشم شورو

بتاریخ: 1979ع-09-06 تي انڊس هوٽل حيدرآباد ۾ سائين محمد عثمان
ڏيپلائيءَ سان ملهائيل شام جي موقعي تي سائين **ظفر حسن** صاحب کان ورتل
آتوگراف.

ڌرتيءَ جي پريت کان، وڌيڪ بي ڪا پريت ڪانهي.




بتاریخ: 1987ع-07-29 تي سنڌ جي
نامياري ليکڪ محترم سائين **تنوير
جوڻيجو** کان ورتل آتوگراف.
تٽيءَ تڏيءَ ڪاهه، ڪانهي ويل وهڻ جي.




سپ رنگ سانول : هاشم شورو

بتاریخ: 1979ع-12-27 پاکستان نیشنل سینٹر حیدرآباد ۾ مس تنویر جوڻيجو سان ملهائيل ادبي شام جي موقعي تي سنڌ جي نامياري ليکڪ **تاج جويو** کان ورتل آتوگراف.

نيطن جي تاجيءَ تي اُڻيم
سنڌو مائتا تنهنجا سينا!




بتاریخ: 1979ع-12-27 پاکستان نیشنل سینٹر حیدرآباد ۾ مس تنویر جوڻيجو سان ملهائيل ادبي شام جي موقعي تي نامياري ليکڪ محترم **نذیر ناز** کان ورتل آتوگراف. زبان تي نالو سنڌ جو جاري اکين مان لڙڪ، آهيون نماز عشق لاءِ باوضو ڪٿي.




سپ رنگ سانول : هاشم شورو

بتاریخ: 1979ع-12-27 پاکستان نیشنل سینٹر حیدرآباد ۾ مس تنویر جوڻيجو سان ملهائيل ادبي شام جي موقعي تي سنڌ جي نامياري فنڪار **علف فقير** کان ورتل آتوگراف.




بتاریخ: 1979ع-12-27 پاکستان نیشنل سینٹر حیدرآباد ۾ مس تنویر جوڻيجو سان ملهائيل ادبي شام جي موقعي تي نامياري ليکڪ محترم **خير النساء جعفري** کان ورتل آتوگراف. زندگيءَ ۾ انڪساريءَ سان آهسته هلندي، اسين پٺيان رهجي ويا آهيون.




سپ رنگ سانول : هاشم شورو

بتاریخ: 1980ع-01-06 انڊس هوٽل حيدرآباد ۾ ماهتاب
محبوب جي ڪتاب ”مني مراد“ جي مهوري تقريب جي موقعي
تي سنڌ جي نامياري ليکڪ **حميد سنڌي** کان ورتل
آٽوگراف.




بتاریخ: 1980ع-01-06 انڊس هوٽل حيدرآباد ۾ ماهتاب
محبوب جي ڪتاب ”مني مراد“ جي مهوري تقريب جي موقعي
تي سنڌ جي نامياري ليکڪ **ماهتاب محبوب** کان ورتل
آٽوگراف.

تتيءَ ٿڌيءَ ڪاھ ٺاھي ويل ويھڻ جي،
متان ٿئي اونڌاھ پير نہ لھين پرين جو.





سپ رنگ سانول : هاشم شورو

جيڪو لکڻ چاهيان ٿي سو لکي نہ ٿي سگهان۔ باقي
آٽوگراف ڪنهن کان ٿو گهرين۔
منهنجا منڙا پاءُ مون کي گذري ويل لمحن جي شڪست جو
اعتراف آهي. سنڌ جي نامياري ليکڪ **خير النساءِ جعفري**
کان ورتل آٽوگراف.




سنڌي ادبي سنگت برانچ ڪوٽڙي جي گڏجاڻي
جي موقعي تي سنڌ جي نامياري ليکڪ **محترم علي**
بابا کان ورتل آٽوگراف.
اتو ڪٿو اٿئي ڇا جو آٽوگراف ٿو گهري سئين
سڌي اتي لٽي جي ڳالهه ڪر.




سپ رنگ سانول : هاشم شورو

بتاریخ: 1980 ع-01-06 انڊس هوٽل حيدرآباد ۾ ماهتاب
محبوب جي ڪتاب ”مني مراد“ جي مهوري تقريبن جي موقعي
تي سنڌ جي نامياري ليکڪ سائين **عبدالڪريم بلوچ** کان
ورتل آٽوگراف.




بتاریخ: 1980 ع-01-06 انڊس هوٽل حيدرآباد ۾ ماهتاب
محبوب جي ڪتاب ”مني مراد“ جي مهوري تقريبن جي موقعي
تي سنڌ جي نامياري راڳي **قمر سومرو** کان ورتل آٽوگراف.
موسيقي روح جي غذا آهي، سُر زندگي آهي.




سپ رنگ سانول : هاشم شورو

بتاریخ: 1980 ع-01-06 انڊس هوٽل حيدرآباد ۾ ماهتاب
محبوب جي ڪتاب ”مني مراد“ جي مهوري تقريبن جي موقعي
تي سنڌ جي نامياري آرٽسٽ / ليکڪ **شرحيل** کان ورتل
آٽوگراف.

پنهنجي ڌرتي- پنهنجا ماڻهو انهن لاءِ ئي جيون جو سپ
ڪجهه هٿل گهرجي.




بتاریخ: 1980 ع-01-06 انڊس هوٽل حيدرآباد ۾ ماهتاب
محبوب جي ڪتاب ”مني مراد“ جي مهوري تقريبن جي موقعي
تي سنڌ جي نامياري ليکڪ **طارق اشرف** کان ورتل آٽوگراف.




سپ رنگ سانول : هاشم شورو

بتاریخ: 1980 ع-01_06 انڊس هوٽل حيدرآباد ۾ ماهتاب
محبوب جي ڪتاب ”مني مراد“ جي مهوري تقريب جي موقعي
تي سنڌ جي نامياري ليکڪ **پروانوي ٽي** کان ورتل آٽوگراف.
آءِ اڪين وارن لاءِ عبرت آهيان.




بتاریخ: 1980 ع-04_09 نیشنل سینٹر حيدرآباد ۾
نورالهدی شاه جي ڪتاب ”جلا وطن“ جي مهوري تقريب جي
موقعي تي پيپٽ **نورالهدی شاه** کان ورتل آٽوگراف.
دُعائن سان.




سپ رنگ سانول : هاشم شورو

بتاریخ: 1980 ع-01_06 انڊس هوٽل حيدرآباد ۾ ماهتاب
محبوب جي ڪتاب ”مني مراد“ جي مهوري تقريب جي موقعي
تي سنڌ جي نامياري ليکڪ **رشيد ڀٽي** کان ورتل آٽوگراف.




بتاریخ: 1980 ع-01_06 انڊس هوٽل حيدرآباد ۾ ماهتاب
محبوب جي ڪتاب ”مني مراد“ جي مهوري تقريب جي موقعي
تي سنڌ جي نامياري شاعر **سرفراز راجڙ** کان ورتل آٽوگراف.
ڪهڙي منجهه حساب هئڻ منهنجو هوت ريءَ. (شاه)




سپ رنگ سانول : هاشم شورو

بتاریخ: 1980 ع-11-04 تي سنڌ ۽ هند جي نامياري ليکڪ **لچمن ڪومل** کان ورتل آٽوگراف. پياري پاءُ هاشم شوري جي سک پريءَ سوغات کي مان هميشه ساھ سان سانڍي رکندس.




بتاریخ: 1983 ع-01-07 تي ماهتاب محبوب جي ڪتاب ”جيءُ جهروڪا“ جي مهوري تقريب جيڪا هوٽل فتاز حيدرآباد ۾ منعقد ٿي، جنهن ۾ نامياري فلم اسٽار مشهور فنڪار **مصطفيٰ قريشي**ءَ کان ورتل آٽوگراف.




سپ رنگ سانول : هاشم شورو

بتاریخ: 1980 ع-04-09 نيشنل سينٽر حيدرآباد ۾ نورالهدی شاه جي ڪتاب ”جلا وطن“ جي مهوري تقريب جي موقعي تي پيڻ **نورالهدی حسين** کان ورتل آٽوگراف. اهو ڪي نه چئو جيڪو ٻڌي نه سگهو.




بتاریخ: 1980 ع-04-09 نيشنل سينٽر حيدرآباد ۾ نورالهدی شاه جي ڪتاب ”جلا وطن“ جي مهوري تقريب جي موقعي تي پيڻ **نورالهدی شاه** کان ورتل آٽوگراف. تنهنجو ديش منهنجو ديش، جيئي سنڌوديش، جيئي سنڌوديش.




سپ رنگ سانول : هاشم شورو

بتاریخ: 1983 ع-01_07 تي ماهتاب محبوب جي ڪتاب
”جيءُ جهروڪا“ جي مهورتي تقريب جيڪا هوٽل فتاز حيدرآباد
۾ منعقد ٿي، جنهن ۾ پيپٽ **روبينه قريشي** کان ورتل آئوگراف.



سند جي مزاحمتي ۽ برک شاعر سائين **محمد خان مجيديءَ** کان ورتل آئوگراف.


قومن آڏو شاهه جُھڪن ٿا، قومون تن جا ڪنڌ مٿي،
شاهه سفر ۾ ٿڪجي ويهن، قومون تن جا پنڌ مٿي.




بتاریخ: 1983 ع-01_07 تي ماهتاب محبوب جي ڪتاب
”جيءُ جهروڪا“ جي مهورتي تقريب جيڪا هوٽل فتاز حيدرآباد

سپ رنگ سانول : هاشم شورو

بتاریخ: 1983 ع-01_07 تي ماهتاب محبوب جي ڪتاب
”جيءُ جهروڪا“ جي مهورتي تقريب جيڪا هوٽل فتاز حيدرآباد
۾ منعقد ٿي، جنهن ۾ هندستان کان آيل سنڌي مهمان نامياري
ليکڪ **گردواس واٽواڻيءَ** کان ورتل آئوگراف.



بتاریخ: 1983 ع-01_07 تي ماهتاب محبوب جي ڪتاب
”جيءُ جهروڪا“ جي مهورتي تقريب جيڪا هوٽل فتاز حيدرآباد
۾ منعقد ٿي، جنهن ۾ نامياري ليکڪ سائين **علي احمد بروهيءَ** کان ورتل آئوگراف.
اچي پڳ پس اندر مڙوئي اڳڙيون.




سپ رنگ سانول : ہاشم شورو

شاعری




سپ رنگ سانول : ہاشم شورو

مر منعقد ٿيل هئي، تنهن ۾ نامياري ليکڪ **نصير مرزا** کان
ورتل آئوگراف. اڄ اسين ان وچن تي وڇڙون ٿا ته هٿڙين
خوبصورتن شامن جو ملندا رهنداسين جئن ٻه دوست ملندا آهن.



گذر جي زندگيءَ کان شينهن جي هڪ ڏينهن جي زندگي بهتر آهي.



سپ رنگ سانول : هاشم شورو

نزل

سوچن تي چو پهرا آهن؟
پيلا سپ چو چهرا آهن؟

توسان وڙهيو مور نه جمڪبو
زخم توڻي سپ گهرا آهن

رڻ مان رڙ اچي ٿي اڃان!
ماڻهو ٿيا سپ ڇا بهرا آهن؟

ماريءَ کي به سمجهن ٿا پنهنجو
الا ماڻهون ڏاڍا ٿيا گهرا آهن.

ڌرتيءَ سان لائون لڏيون جن
گائبا هميشه تن تي سهرآ آهن.

سپ رنگ سانول : هاشم شورو

بيت

تون سنڌي تون، سرواڻ تون نه موت ميار.
آهي چو عار توکي سر ڏيڻ ۾.

تون سنڌي، سنڌي پاڻ سڏاءِ
سنڌي ٻولي پنهنجي ٻوليءَ کي به پڏاءِ
خدا در ٻاڏاءِ ته سنڌيءَ ۾ سک ٿئي.

سنڌيءَ ۾ سک ٿئي اٿم اها دعا
جي وطن لاءِ ماءُ سي سڏا جنت ۾.

اهڙو سڄڻ سنڌ سان ڏٺو اندوڪار
پنهنجو پنهنجي قوم کان ٿيو آ غدار
اهڙو ڪو بدڪار ماءُ نه ڄڻي ڪو سنڌ ۾.

ناري ڏسي ناز مان، نهوڙي وٺي من
ڪيئي گهايا تو گهور سان، ٿيا سپ سن
اهڙي تهڙي زن، ڪڏهن نه ڪئي مون اک ۾.

محبت جي ميدان ۾ ڪئي سين مڙسي يار
ڪري پياسين ڪڏ ۾ اهڙي ڪاڏيسين مار
اچي ويهه مون پار ته دور سڻايعين دل جا.

سپ رنگ سانول : هاشم شورو

غزل

ماري محبت ۾ ڪا ڪهل ته ڪر.
ڏسي ناز منجهان ڪا مهل ته ڪر.

آهيان ازل کان مان بدنصيب مٺا.
اچي عاشق جي ڪا ٽهل ته ڪر.

آهي منهنجي حياتي وٽ ٿوهر جو.
اچي اڱڻ حياتي سهل ته ڪر.

تنهنجي عام ٻڌيسين فراخدلي.
پيارا پيار سندي ڪا پهل ته ڪر.

مان ته بن ۾ مٺا ڀٽڪندو ٿي رهان.
توکان ٻيو نه پڄي منهنجي اهل ته ڪر.

اهو ڊپ آ مٺا مٿان هيئن چوبن.
هاڻ ماڻ به ره ايڏي گهل نه ڪر.

سپ رنگ سانول : هاشم شورو

غزل

هائِ ايڏو ڪلاپ
جنهنجو ناهي جواب

ايم بي جي ڊگري
پر ملينتي ڪا جاب

ڌرتيءَ سان ناتو نه چنبو
سهي ويندس تنهنجا عتاب

اها زندگي ئي گهوري
ڏيئي نه سگهي جيڪا لاپ

جيون منهنجو سڄو ڪسارو
ڏين ٿي جڏهن تون عذاب

چپ ته تنهنجا اهڙا آهن
آهن چڻ لال گلاب

سنڌ الاجي جي ڊائريڪٽر
خبر اٿئي هئي مهتاب.

سپ رنگ سانول : هاشم شورو

ٺيٽو

انبن به جمليو آ پور،
سوچي پئي سهاڳو
کانڌ آهي چوڌ ور.



راييل ڪئي آ دير،
ماٿس من وسوسا
الله ڪري خير.

ڪچري پئي نچي،
وڌيري جي جوان زال
دل ۾ پئي پچي.

ڪري هار سينگار،
بيٺي آهي در تي
ويچارن ۾ ويڙهيل نار.

تارن پريل رات
محبوب جي ملڻ جي
آهيس نه ڪيڏي تات.

رڻ سڄورت ڦڙا
قوم پرست جو آواز
پڇي ڇڏيو نيعر ۽ ڪڙا.

سپ رنگ سانول : هاشم شورو

قطع

مون ۾ آهين تون، تو ۾ آهيان مان
تون به سنڌ آهين مان به سنڌ
پوءِ به اهڙي قهري وقت ۾
رکيو ويٺو آهين هڪ جند.

سنڌ	۽	پٽائي
مڙئي	ڳاله	هڪڙي
رهنڊس	ڪون	جدا
هڪ	امڙ	هڪ جندڙي

سپ رنگ سانول : هاشم شورو

هڪيتو

- 1- توکي منهنجون ڳالهيون سمجھ ۾ ڪونه اينديون.
- 2- سچ ٻڌڻ تنهنجي وس ۾ ئي ناهي.
- 3- ڇا اهو سپ ڪجهه ائين ٿيندو رهندو؟
- 4- تون پاڻ گوڏي جيڏي گپ ۾ گتڻ آهين.
- 5- ياد ڪندين ته ياد ايندس نه.
- 6- لوه کي لوه ئي ڪٽيندو آهي.
- 7- توکي چيم ته ائين نه ڪر.
- 8- صرف سوچڻ سان ٿي نه ويندو آهي.
- 9- ائين ڪندين ته ائين ٿيندو.
- 10- تون پيار مان ڇا ڄاڻين.
- 11- وس ۾ هجي ته توکي ياد ئي نه ڪريان.
- 12- وڻي اٿئي ته سنڌ وٽ، آتوگراف وٺي ڇا ڪندين؟
- 13- تون ۽ مان ڇڻ ٽچ بٽن جي جوڙي



سپ رنگ سانول : هاشم شورو

لبن لالي لڳل
پاسن ٿا ڇڻ
تڙيا لال ڪنول.

گهڙو پڳو
نينگر ٿهي
پويان ڏيڳو.

اسين سنڌي سڀاجها ماڻهون
ديس پنهنجي لاءِ
سوليءَ تي به چڙهي ڄاڻون.

تون ۽ مان سنڌوءَ ڪناري
سنڌوءَ جو قسم کڻي
پياسين هڪ ٻئي جي پناري.

خنجر جا نوَ وار
اي عبدالرزاق
امر سنڌ ڪڍي ويٺي پار.

دودو پيهر نه ورڻو آ
منهنجا ڏهيسر
تو کي سنڌوءَ لاءِ سر ڏيڻو آ



سپ رنگ سانول : هاشم شورو

آزاد نظم

ماڻهو ٿا چون
ڳالهه ڳالهه تي چو؟
تنهنجي اکين ۾ ڏنڌ چائنجي وڃي ٿو!
ڳالهه ڳالهه تي چو؟
تنهنجي مک تي سرءُ جي موسم جهڙي اداسي چائنجي وڃي ٿي.
ڳالهه ڳالهه تي چو؟
تنهنجا چپ کنهن اڻڄاتل افساني کي بيان ڪرڻ جي ڪوشش ۾ ڌڪڻ
لڳن ٿا.
ڳالهه ڳالهه تي چو؟
تنهنجن پنڀڻين تي تارا چمڪڻ لڳن ٿا!
ماڻهو ڇا ڄاڻن جانان، ڳالهه ڳالهه تي تون جوايو ڏيو ياد اچين ٿي.



سپ رنگ سانول : هاشم شورو

ڪافر

ماڻ به ڪافر
تون به ڪافر
گلن جي خوشبو به ڪافر
لفظن جو جادو به ڪافر
هيءُ به ڪافر، هو به ڪافر
فيض ۽ منتوبه ڪافر
نورجهان جو گانو ڪافر
مٽڪڊولين جو کاڌو ڪافر
برگر ڪافر، ڪوڪ به ڪافر
ڪلڻ بدعت، جوڪ به ڪافر
طبلو ڪافر، دهل به ڪافر
پيار پريا به ٻول به ڪافر
سر به ڪافر، تال به ڪافر
پنگڙو ۽ ڌمال به ڪافر
مُگرمان ۽ جمالو به ڪافر
ڌاڏرو، پيروي ٺمري به ڪافر
ڪافي ۽ خيال به ڪافر
شاهه لطيف جي ماري به ڪافر
سسئي ۽ سھڻي به ڪافر
چاهت جي زنجير به ڪافر
زنده مرده پير به ڪافر
نذر نياز جو ڪير به ڪافر
ڀُٽ جي ڪتابن جو ٿيلهو به ڪافر

ڌيءَ جي گڏي به ڪافر
ڪلڻ، روڻڻ ڪفر جو سودو
غم ڪافر خوشيون به ڪافر
جينز ۽ گتار به ڪافر
پيٽيءَ کان هيٺ پنهنجي شلوار به ڪافر
فن ۽ فنڪار سپ ڪافر
جيڪي منهنجون ڌمڪيون نه ڇاپين
سي سپ اخبارون به ڪافر
يونيورسٽي سڄي ڪافر
ڊارون جو ڀولو ڪافر
فرائڊ پڙهائڻ وارا ڪافر
مارڪس جا سپ متوالا ڪافر
ميلا ملاڪڙا ڪفر جو ڌنڌو
ڳاڻڻ وڄائڻ سارو ڦٽندو
مندڙ ۾ تون بت هجين ٿو
مسجدن جو به حال برو آ
ڪجهه مسجد جي ٻاهر ڪافر
ڪجهه مسجد جي اندر ڪافر
مسلم ملڪ ۾ اڪثر ڪافر
ڪافر ڪافر مان به ڪافر
ڪافر ڪافر تون به ڪافر
جيڪو مڃي اهو به ڪافر
جيڪو نه مڃي اهو به ڪافر

سپ رنگ سانول : ہاشم شورو

نثري نظم

منهنجي مرڻ جي سالن پڄاڻان،
جيڪڏهن ڪٿي،
منهنجو ذڪر ٿئي
۽
تنهنجي نيٽن ۾ آلاڻ اچي
تر پڪ ڄاڻجان،
توڪي به مونسان پيار هو....

سپ رنگ سانول : ہاشم شورو

نظم

پيت ۾ بک،
اسون ۽ جھولا،
پوءِ به،
مرڪي ويئي.
پيت ڀريل،
ايرڪنڊيشنڊ بنگلي ۾،
پوءِ به ڪرڪي ويئي.

سپ رنگ سانول : هاشم شورو

تاثرات: هاشم شورو جي لاءِ

هاشم شورو ڪوٽڙي جو هڪ سينئر اديب، شاعر، ڪهاڻيڪار، فنڪار توڙي سماجي حلقن ۾ سڃاتو دوست ۽ خاص ڪري شهر جي ادبي سرگرمين ۾ ته هميشه اڳڀرو نظر ايندو آهي. جنهن جي لکڻين ۾ به پختگي، نواڻ ۽ وسعت خيالي نمايان نظر اچي ٿي... سندس ڪتاب بعنوان ”سپ رنگ سانول“ ۾ شايع ٿيل ڪهاڻيون، شاعري، شخصيون، انٽرويو ۽ ڊائري تي مشتمل مواد ادبي شعبي ۾ هڪ واڌارو آهي ۽ کين ان تي مبارڪون ڏجن ٿيون.

غلام رسول غرق

سپ رنگ سانول : هاشم شورو

آزاد نظم

ماڻهون ٿا چون،
ڳالهه ڳالهه ٿي چو؟
تنهنجي اکين ۾ ويرانيون نظر اچن ٿيون!
ڳالهه ڳالهه ٿي چو؟
تنهنجي مک تي سرءُ جي موسم جهڙي اداسي ڇائنجي وڃي ٿي،
ڳالهه ڳالهه ٿي چو؟
تنهنجا چپ ڪنهن اڻ چيل افساني کي بيان ڪرڻ جي ڪوشش ۾ ڌڪو
لڳن ٿا!
ڳالهه ڳالهه ٿي چو؟
تنهنجين پنڀڻين تي تارا چمڪڻ لڳن ٿا،
ماڻهون ڇا ڄاڻن جانان،
ڳالهه ڳالهه ٿي تون جوايوڏو ياد اچين ٿي.